



મુંબઈ સમાચાર

સૌરાષ્ટ્ર આવૃત્તિ

F.R.I. No. GUJ/2019/58486 *

મુંબઈથી પ્રસિદ્ધ થતું ■ સ્થાપના: ૧ જુલાઈ ૧૮૨૨ ■ પુસ્તક: ૨૦૫ ■ Volume 69 ■ Issue 146 ■ વિક્રમ સંવત ૨૦૮૨
નિજ જથ્થે સુદ-૮ ■ મુંબઈ ■ MUMBAI SAMACHAR ■ www.bombaysamachar.com ■ 22 June 2026, Monday ■ REGD.No. MCS/058/2018-20

સોમવાર, ૨૨ જૂન ૨૦૨૬, (૧૧ પાનાં), કિંમત ₹ ૧૦.૦૦

ધર્મતેજ પૂર્તિ

પા ૬ ૭

LIKE & FOLLOW:

[/Mumbaisamachar4u](https://www.facebook.com/Mumbaisamachar4u)

અમદાવાદમાં 'નીટ' વખતે ધમાલ: લાખો વિદ્યાર્થીઓએ મેડિકલની પ્રવેશ પરીક્ષા આપી

અમદાવાદના વસ્ત્રાપુરમાં આવેલી એક કોલેજમાં હિજાબ પહેરીને પ્રવેશ આપવા મુદ્દે વિવાદ થયો હતો

(અમારા પ્રતિનિધિ તરફથી) અમદાવાદ: દેશની મેડિકલ કોલેજોમાં પ્રવેશ માટેની પરીક્ષા - નેશનલ એલિજિબિલિટી કમ એન્ટ્રન્સ ટેસ્ટ - અન્ટરગ્રેજ્યુએટ (નીટ-યુજી) ૨૧ જૂન, રવિવારે યોજાઈ ત્યારે અમદાવાદના પરીક્ષા કેન્દ્ર ખાતે ભારે ધમાલ થઈ હતી. અમદાવાદના વસ્ત્રાપુરમાં આવેલી એક કોલેજમાં હિજાબ પહેરીને પ્રવેશ આપવા મુદ્દે વિવાદ થયો હતો. અમદાવાદના વસ્ત્રાપુરમાં આવેલી આર. જે. ટીબરવાલ કોલેજમાં ભારે

વિવાદ થયો હતો. સૂત્રોના જણાવ્યા અનુસાર, ઉમેદવારોના વાલીઓએ આક્ષેપ કર્યો હતો કે એનટીએના પરીક્ષા નિયમોના નામે અગાઉ હિન્દુ બાળકોના હાથના દોરા અને ગળાની કંઠી કે માળને કાઢી લેવામાં આવી હતી. જો કે, એક છોકરી હિજાબ પહેરીને આવી હતી, આથી પોલીસના સ્ટાફ દ્વારા તેને રોકવામાં પણ આવી હતી. જો કે, આ બાબતે તેણે બબાલ કરી હતી અને અંતે તેને પરીક્ષા આપવા દેવામાં આવી હતી. વાલીઓએ સંસ્થા પર પરીક્ષામાં અપનાવવામાં આવી રહેલા બેવડા

ધોરણો સામે વાંધો ઉઠાવ્યો હતો અને કહ્યું હતું કે પરીક્ષાના નિયમો બધા માટે સરખા હોવા જોઈએ, કોઈ એક વર્ગને વિશેષ સુવિધા અને અન્યને અન્યાય ન થવો જોઈએ. જો કે, બાદમાં આ બનાવની જાણ જ્યારે વિશ્વ હિન્દુ પરિષદને થઈ ત્યારે તેના કાર્યકરો કોલેજ પર પહોંચી ગયા હતા. કોલેજ પરિસરમાં કોઈ અન્ય બનાવ ન બને તે માટે કાયદો વ્યવસ્થા જળવાઈ રહે તે માટે પોલીસે ત્રણ કાર્યકર્તાની અટકાયત કરી લીધી હતી. બીજી તરફ ઓલ ઇન્ડિયા મજલિસ-

એ-ઇતેહાદુલ મુસ્લિમીન (એઆઈએમઆઈએમ)ના કાર્યકરો પણ ઘટનાસ્થળે આવી પહોંચ્યા હતા, પરંતુ પોલીસે તેઓને બહારથી જ પરત મોકલી દીધા હોવાનું સૂત્રોએ જણાવ્યું હતું. ગત ૩ મેના રોજ નેશનલ ટેલિવેગ એજન્સી (એનટીએ) દ્વારા 'નીટ'ની પરીક્ષા લેવામાં આવી હતી, પરંતુ તેમાં પેપર લીક અને અન્ય ગેરરીતિઓનો આક્ષેપ થયો હતો. બાદમાં સમગ્ર પરીક્ષા રદ કરી દેવામાં આવી હતી (જુઓ પાનું ૨) ▶▶

પાણીને મુદ્દે ભારત સાથે યુદ્ધ કરવાની પાકની ધમકી
ઇસ્લામાબાદ: પાકિસ્તાનના સંરક્ષણ પ્રધાન ખ્વાજા આસિફે રવિવારે જણાવ્યું હતું કે ભારત જો અમારી નદીનું પાણી રોકશે અને પાકિસ્તાનમાં જળ સંકટ ઊભું થશે, તો અમે ભારત સાથે યુદ્ધ કરીશું. અગાઉ, જમ્મુ અને કાશ્મીરના પહલગામમાં ત્રાસવાદીઓએ સામાન્ય નાગરિકો પર કરેલા હુમલાને પગલે ભારતે ૧૯૬૦ના સિંધુ જળ કરાર રદ કર્યા હતા અને તેને લીધે પાકિસ્તાનમાં પાણીનું સંકટ ઊભું થયું છે. અગાઉ, પાકિસ્તાનના પ્રમુખ અને વડા પ્રધાને પણ સિંધુ જળને મુદ્દે ભારત સાથે યુદ્ધ કરવાની ધમકી આપી હતી. પાકિસ્તાનના પ્રમુખે તો એમ પણ જણાવ્યું હતું કે ભારત જો સિંધુનું જળ રોકીને પાકિસ્તાનમાં જળ સંકટ ઊભું કરશે, તો લોહીની નદી વહેશે. ■

વૈભવનો વર્લ્ડ રેકોર્ડ

દમ્બુલા: ક્રિકેટમાં વિસ્ત-એ સ્ટરના ખેલાડીઓમાં પણ વિશ્વવિક્રમો બનતા હોય છે અને એવો એક વર્લ્ડ રેકોર્ડ ગઈ કાલે ૧૫ વર્ષના વૈભવ સૂર્યવંશીએ પોતાના નામે કર્યો હતો. તેણે ઇન્ડિયા-એ વતી શ્રીલંકા-એ સામેની મેચમાં ફક્ત ૧૧ બોલમાં હાફ સેન્યુરી ફટકારી હતી જેમાં પાંચ છગ્ગા અને પાંચ ચોગ્ગા સામેલ હતા. વૈભવે ભૂતાપૂર્વ શ્રીલંકન ખેલાડી વીરરત્નેનો ૧૨ બોલના ફિક્કટીનો વિક્રમ તોડી નાખ્યો છે. જોકે વૈભવે ગઈ કાલની મેચમાં ૨૯ બોલમાં કુલ આઠ છગ્ગા અને દસ ચોગ્ગા સાથે ૮૪ રન બનાવ્યા હતા અને ઉતાવળે સદી પૂરી કરવા જતાં કેચઆઉટ થઈ ગયો હતો. તે વિસ્ત-એની સંયુક્ત ફાસ્ટેસ્ટ સેન્યુરીના વિક્રમથી વંચિત રહ્યો હતો. વૈભવના ૮૪ રનની મદદથી ભારતે ૫૦ ઓવરમાં નવ વિકેટે ૩૭૭ રન બનાવ્યા હતા. ■

નૌકાદળમાં ત્રણ જહાજ સમાવાયા

કોલકાતા: વડા પ્રધાન નરેન્દ્ર મોદીએ નૌકાદળમાં ત્રણ નવા સ્વદેશી રીતે નિર્મિત યુદ્ધ જહાજો સોંપ્યા હતા. રવિવારે કોલકાતાના શ્યામા પ્રસાદ મુખર્જી બંદર પર આયોજિત એક ભવ્ય સમારોહમાં વડા પ્રધાન મોદીએ ત્રણ યુદ્ધ જહાજો 'આઈએનએસ અગ્રય', 'આઈએનએસ દૂનાગિરી' અને 'આઈએનએસ સંશોધક' નૌકાદળને સોંપ્યા હતા. "મેક ઇન ઇન્ડિયા" હેઠળ બનાવવામાં આવેલા આ ત્રણ યુદ્ધ જહાજો

હવે હિંદ મહાસાગર અને તેનાથી આગળ ભારતનું રક્ષણ કરવા માટે સંપૂર્ણપણે તૈયાર છે. આ ત્રણ જહાજો દરિયાઈ યુદ્ધ, હાઇડ્રોગ્રાફિક સર્વે અને સબમરીન વિરોધી યુદ્ધ ક્ષેત્રોમાં ભારતની તાકાત વધારશે. વડા પ્રધાન મોદીએ વધુમાં કહ્યું હતું કે, "ભારત હંમેશાં સમુદ્રને સહયોગનું માધ્યમ માનતું આવ્યું છે, પરંતુ ભારત એ પણ જાણે છે કે (જુઓ પાનું ૨) ▶▶

ઈડી દ્વારા ₹ ૧,૦૨૩ કરોડની સંપત્તિ જપ્ત

નવી દિલ્હી: એન્ફોર્સિમેન્ટ ડિરેક્ટોરેટ (ઈડી)એ રવિવારે જણાવ્યું હતું કે તેણે ગોવામાં કથિત ગેરકાયદેસર આયર્ન ઓર (લોખંડ) માઈનિંગ કેસના સંદર્ભમાં ₹ ૧,૦૨૩ કરોડ રૂપિયાથી વધુની સંપત્તિ જપ્ત કરી છે જેમાં સિંગાપોરમાં રહેલી સંપત્તિ પણ સામેલ છે. ઈડીએ એક નિવેદનમાં જણાવ્યું હતું કે સલગાંવકર ગ્રૂપ એન્ડ એસોસિએટ્સ (એવીએસ ગ્રૂપ) દ્વારા મોટા પાયે ગેરકાયદેસર આયર્ન ઓર ખાણકામ કેસના સંદર્ભમાં મની લોન્ડરિંગ કાયદા (જુઓ પાનું ૨) ▶▶

દુનિયાભરમાં યોગ દિનની ઉજવણી

બેજિંગ/વોશિંગ્ટન : વિશ્વભરના હજારો યોગ પ્રેમીઓએ રવિવારે આંતરરાષ્ટ્રીય યોગ દિવસની ઉજવણી કરી હતી. આ પ્રસંગ પર વિદેશોમાં સ્થિત ભારતીય દૂતાવાસોએ એવા કાર્યક્રમ આયોજિત કર્યા જેમાં આરોગ્ય અને સ્વસ્થ જીવનશૈલીને પ્રોત્સાહન આપવામાં યોગની ભૂમિકા પર પ્રકાશ પાડવામાં આવ્યો હતો. ચીનમાં શાંઘાઈના બેન્ડ ફાઇનાન્સ સેન્ટર ખાતે ભારતના કોન્સ્યુલેટ જનરલ દ્વારા આયોજિત યોગ દિવસની ઉજવણીમાં (જુઓ પાનું ૨) ▶▶

હોર્મુઝ ઓળંગી બે જહાજ બુધવારે ગુજરાત પહોંચશે

નવી દિલ્હી: ભારતીય ધ્વજવાળા ત્રણ કૂડ ઓઈલ ટેન્કર શનિવારે હોર્મુઝ સામુદ્રધુનીમાંથી પસાર થયા હતા. આ ત્રણેય કૂડ ઓઈલ ટેન્કરો-દેશ વૈભવ, દેશ વિભોર અને સન્માર હેરાલ્ડ ૨૪ જૂનથી ૧ જુલાઈ વચ્ચે ભારત પહોંચવાની શક્યતા છે. આ ટેન્કરો પર ૮૪ કૂ સભ્યો અને ૮.૬ લાખ

મિલિયન ટનથી વધુ કાર્ગો છે. આ જાણકારી કેન્દ્રીય પ્રધાન સર્બાનંદ સોનોવાલે આપી હતી. 'દેશ વૈભવ' નામનું ટેન્કર ૨૪ જૂન એટલે કે બુધવારના રોજ ગુજરાતના વાડીનાર બંદર પહોંચવાની ધારણા છે, જ્યારે 'દેશ વિભોર' પણ તે જ દિવસે ગુજરાતના સિક્કા બંદરે (જુઓ પાનું ૨) ▶▶

હોર્મુઝ ખાડીમાં ટોલ વસૂલવાની ટ્રમ્પની ધમકી

વોશિંગ્ટન: અમેરિકાના રાષ્ટ્રપતિ ડોનલ્ડ ટ્રમ્પે ઈરાન સાથે ચાલી રહેલા ૬૦ દિવસના યુદ્ધવિરામ કરાર અંગે એક મહત્વપૂર્ણ નિવેદન આપ્યું હતું. તેમણે સ્પષ્ટતા કરી છે કે હોર્મુઝ સ્ટ્રેટમાંથી પસાર થતાં જહાજો પાસેથી કોઈ કર કે ટોલ વસૂલવામાં આવશે નહીં. આ મુક્તિ ૬૦ દિવસના કરાર દરમિયાન અને પછી પણ ચાલુ રહેશે. જોકે, તેમણે એક શરત પણ મૂકી છે. જો અમેરિકા અને ઈરાન વચ્ચે શાંતિ મંત્રણા નિષ્ફળ જાય છે (જુઓ પાનું ૨) ▶▶

બ્રિટને ઓઈલ ટેન્કરના ભારતીય કેપ્ટનની કરી ધરપકડ

લંડન: બ્રિટને રશિયા શેડો ફ્લીટ ઓઈલ ટેન્કરના ભારતીય કેપ્ટન અજય પંતને ઈલ્લિશ ચેનલમાં અટકાવવામાં આવ્યા બાદ તેની ધરપકડ કરી છે. કેપ્ટન પર રશિયા પર લાદવામાં આવેલા પ્રતિબંધોનું ઉલ્લંઘન કરવાનો આરોપ છે. ઉત્તરાખંડના નૈનિતાલના રહેવાસી અજય પંતની પત્ની અને પરિવારે ભારત સરકારને તેમની તાત્કાલિક મુક્તિ અને તેમના વતન પરત ફરવાની અપીલ કરી છે. ૩૮ વર્ષીય અજય પંત ઓઈલ ટેન્કર એમવી સ્મિટોસના માસ્ટર (જુઓ પાનું ૨) ▶▶



યોગદિન:
૨૧ જૂન, રવિવારે આંતરરાષ્ટ્રીય નેશનલ મેરીટાઇમ હેરિટેજ કોમ્પ્લેક્સ, લદાખના પહાડી વિસ્તારો, કેરળ તેમ જ આંદામાન અને નિકોબારના દરિયા કિનારે યોગાસન કરવા મોટી સંખ્યામાં લોકો ભેગા થયા હતા. આ ઉપરાંત દેશભરમાં વિવિધ સ્થળે યોગાસનના કાર્યક્રમો યોજાયા હતા. (પીટીઆઈ)

યુનિવર્સિટીઓએ આધુનિકતાની સાથે ભારતીય સંસ્કૃતિ અને પરંપરાને પ્રોત્સાહન આપવું જોઈએ: રાષ્ટ્રપતિ મુર્મૂ

જબલપુર: વિશ્વવિદ્યાલયો અને સંસ્થાઓએ વિદ્યાર્થીઓમાં આધુનિકતાની સાથે-સાથે ભારતીય સંસ્કૃતિ અને પરંપરાની ભાવના પણ કેળવવી જોઈએ. આ વાત રાષ્ટ્રપતિ દ્રૌપદી મુર્મૂએ મધ્ય પ્રદેશના જબલપુરમાં રાણી દુર્ગાવતી યુનિવર્સિટીના ૩૬મા દીક્ષાંત સમારોહના સંબોધનમાં કહી હતી. રાષ્ટ્રપતિ મુર્મૂએ જણાવ્યું કે યુનિવર્સિટીઓ અને સંસ્થાઓ પાસેથી વિદ્યાર્થીઓમાં આધુનિકતાની સાથે-સાથે ભારતીય સંસ્કૃતિ અને પરંપરાની ભાવના કેળવવાની અપેક્ષા રાખવામાં આવે છે. તેમજ તેમણે આદિવાસી સમુદાયોમાં કૌશલ્ય અને જ્ઞાનને પ્રોત્સાહન આપવાની જરૂરિયાત પર પણ ભાર મૂક્યો હતો. તેમણે યુવાનોને તેમની ઓળખ અને પરંપરાની પવિત્રતા જાળવી રાખવાની હાકલ કરતાં કહ્યું કે દેશનો સંતુલિત વિકાસ આધુનિકતા અને પરંપરાના સમન્વય દ્વારા જ શક્ય છે. મુર્મૂએ કહ્યું કે રાણી દુર્ગાવતી કે જેમના નામે યુનિવર્સિટીની સ્થાપના કરવામાં આવી છે તેઓ બલિદાન, આકરી મહેનત અને સમર્પણનું ઉદાહરણ હતાં. તેમને ગોંડવાના સામ્રાજ્યનાં મહાન શાસક તરીકે ઓળખવામાં આવે છે. રાણી દુર્ગાવતી મહિલા સશક્તિકરણ માટે પ્રેરણાનું પ્રતીક રહ્યા છે. રાષ્ટ્રપતિએ કહ્યું કે વિકાસની દોડમાં પાછળ રહેલા લોકોને આગળ લાવવા અને મુખ્ય પ્રવાહમાં સામેલ કરવા જરૂરી છે. આપણા વિદ્યાર્થીઓ અને યુવાનોને આધુનિક વિકાસમાં ભાગ લેવાની તક મળે તે સુનિશ્ચિત કરવા માટે આપણે સાથે મળીને કામ કરવું જોઈએ. મુર્મૂએ દીક્ષાંત સમારોહમાં ગોલ્ડ મેડલ પ્રાપ્ત કરનારાઓમાં મહિલાઓની નોંધપાત્ર સંખ્યા અંગે ખુશી વ્યક્ત કરી હતી. ■

વારાણસીની મસ્જિદ પર પાકિસ્તાન પ્રમુખે કરી ટિપ્પણી, ભારતે આપ્યો જડબાતોડ જવાબ

નવી દિલ્હી: પાકિસ્તાનના રાષ્ટ્રપતિ આસિફ અલી ઝરદારી તરફથી ભારતમાં મુસ્લિમ ધાર્મિક સ્થળો અંગે કરેલી વિવાદાસ્પદ ટિપ્પણીને લઈને વિદેશ મંત્રાલયે ફટકાર લગાવી છે. ભારતે ઝરદારીના નિવેદનને સંપૂર્ણપણે વાહિયાત, ભ્રામક અને નફરતથી પ્રેરિત ઠરાવવામાં આવી છે. રાજકીય હુમલો ગણાવીને સ્પષ્ટપણે ફગાવી દીધું છે. ભારતીય વિદેશ મંત્રાલયે સ્પષ્ટપણે જણાવ્યું છે કે પાકિસ્તાનને ભારતના આંતરિક બાબતોમાં દખલ કરવાનો કે ટિપ્પણી કરવાનો કોઈ કાનૂની કે નૈતિક અધિકાર નથી. વાસ્તવમાં પાકિસ્તાનના પ્રમુખે વારાણસીમાં ઐતિહાસિક મસ્જિદ ગંજ શહીદા અને ભારતમાં અન્ય મુસ્લિમ સ્થળો પર કથિત ખતરા અને ડિમોલિશનને લઈને 'એક્સ' પર પોસ્ટ કરી હતી. જેને લઈને ભારતે આકરી પ્રતિક્રિયા આપી હતી અને ઇસ્લામાબાદને અરીસો બતાવ્યો હતો અને તેમણે પોતાના દેશમાં નબળા માનવ અધિકાર રેકોર્ડની યાદ અપાવી હતી. ભારતીય વિદેશ મંત્રાલયના પ્રવક્તા રણધીર જયસ્વાલે પાકિસ્તાનની પ્રમુખના દાવાઓને રદિયો આપતા એક સત્તાવાર નિવેદન બહાર પાડ્યું. જયસ્વાલે કહ્યું હતું કે, ભારત પાકિસ્તાનના પ્રમુખ દ્વારા કરવામાં આવેલી આ અસંબોધક અને પાયાવિહોણી ટિપ્પણીઓને સંપૂર્ણપણે નકારી કાઢે છે. તેમને ભારતના આંતરિક બાબતો પર ટિપ્પણી કરવાનો કોઈ અધિકાર નથી. વિદેશ મંત્રાલયના પ્રવક્તાએ ઊંડા આશ્ચર્ય અને કટાક્ષ કરતા કહ્યું કે ભવિષ્યમાં અધિકારોને કચડી લખવાના દેશ હવે અન્ય લોકોને સલાહ આપી રહ્યો છે. તેમણે જણાવ્યું હતું કે પાકિસ્તાનનો માનવાધિકાર રેકોર્ડ ખૂબ જરાબ અને નિરાશાજનક રહ્યો છે અને આ હવે આખી દુનિયા સમક્ષ સ્પષ્ટ થઈ ગયું છે. વિદેશ મંત્રાલયે પાકિસ્તાનનો પર્દાફાશ કરતા કહ્યું હતું કે તેનો વિવિધ ધર્મોના લઘુમતીઓને સતત નિશાન બનાવવા અને સત્તાવારનો લાંબો અને કુખ્યાત ઇતિહાસ છે. પરિણામે પાકિસ્તાની પ્રમુખનું આ નિવેદન રાજકીય લાભ મેળવવા અને તેની રાષ્ટ્રીય કઠ્ઠરતા અને નફરતની નીતિઓને પ્રોત્સાહન આપવાનો ઇરાદાપૂર્વકનો પ્રયાસ છે. પાકિસ્તાની પ્રમુખની ટિપ્પણીઓ ફક્ત ઇરાદાપૂર્વકનો રાજકીય હુમલો છે. ■

એક્સ્ટ્રા અફેર

ભરત ભારઝાજ
feedback@bombaysamachar.com

બાંગ્લાદેશમાં હિંદુઓની મર્દાનગી, ઝૂકેગા નહીં સાલા

બાંગ્લાદેશમાં ફરી એક વાર હિંદુઓ રસ્તા પર ઉતર્યા છે અને હિંદુત્વનો નાદ ગાજી રહ્યો છે. હિંદુઓના આક્રોશનું કારણ ભગવાન રામની ૮૧ ફૂટ ઊંચી પ્રતિમા રોકી દેવાઈ એ છે. રંગપુરના ઉત્તરી ગાયબંધા જિલ્લાના પલાશવાડીમાં ભગવાન રામની ૮૧ ફૂટ ઊંચી પ્રતિમા સ્થાપિત કરાઈ રહી છે તેથી મુસ્લિમ કટ્ટરવાદીઓને મરચાં લાગી ગયાં. તેમણે હિંદુઓને ધમકીઓ આપીને પ્રતિમાનું કામ રોકવા બહુ ધમપણાડા કર્યાં પણ હિંદુઓ ના માન્યા એટલે દેખાવો કરીને ભગવાન શ્રી રામની તસવીર પર જૂતાંનો હાર પહેરાવીને અપમાન કરાવ્યું.

દેખાવો દરમિયાન હિંદુઓ વિરુદ્ધ ઉછેરણીજનક ભાષણો થયાં ને હિંદુ દેવ-દેવીઓનાં અપમાન કરાયાં. કટ્ટરવાદી નેતાઓએ પ્રતિમા નિર્માણના પ્રોજેક્ટ હાથ ધરનારા શ્રી શ્રી રાધા ગોવિંદ મંદિર સમિતિના હોદેદારોને પતાવી દેવાની ધમકીઓ આપી. એક કટ્ટરવાદી નેતાએ તો હિંદુઓ પ્રતિમા નિર્માણનું કામ ના રોકે તો બુલડોઝરથી પ્રતિમા તોડી નાખવાની ધમકી બુલ્હેઆમ આપી.

આ ધમકીથી ડરેલી શ્રી શ્રી રાધા ગોવિંદ મંદિર સમિતિએ તાત્કાલિક પ્રતિમાનું કામ અટકાવી દીધું. સમિતિએ હિંદુઓને આ ધમકીઓની જાણ કરતાં હિંદુઓએ એકઠા થઈને પોલીસ ફરિયાદ કરી. પોલીસે ફરિયાદ નોંધી પણ કોઈ કાર્યવાહી ના કરી તેથી હિંદુઓ ભડક્યા છે. હિંદુઓએ બાંગ્લાદેશની તારિક રહેમાન સરકારને ધમકી આપનારાં સામે પગલાં લેવાં ૭૨ કલાકનું અલ્ટિમેટમ આપ્યું છે.

હિંદુઓના ૭૨ કલાકના અલ્ટિમેટમ પછી પણ સરકાર કોઈ પગલાં નહીં લે તો દેશવ્યાપી આંદોલન થશે. હિંદુ મહાજોડે સ્પષ્ટ ચેતવણી આપી છે કે, રામ મૂર્તિનું નિર્માણ ફરીથી શરૂ કરવા દેવામાં નહીં આવે તો બાંગ્લાદેશના તમામ ૬૪ જિલ્લામાં એક પછી એક રામ મંદિરનું નિર્માણ કરશે. હિંદુઓ પ્રચંડ વિરોધ કરશે ને તેનું ટ્રેલર હિંદુઓ અત્યારે બતાવી રહ્યા છે. બાંગ્લાદેશની રાજધાની ઢાકામાં શુક્રવારે હજારો હિંદુઓ ઉમટી પડ્યા અને ‘જય શ્રી રામ’ના જયઘોષનો ટંકાર કરીને સરકાર તથા કટ્ટરવાદીઓને મેસેજ આપી દેવાયો કે, બાંગ્લાદેશમાં હિંદુઓ ભલે ઓછા હોય પણ બંગાડીઓ પહેરીને બેઠા નથી.

ઢાકામાં હિંદુઓએ અલગ અલગ ઠેકાણે દેખાવો કરીને બાંગ્લાદેશ સરકાર પર દબાણ ઊભું કરી દીધું છે. હિંદુ સંઘનો અને વિદ્યાર્થી નેતાઓએ શાહબાગ ચોકમાં ઉગ્ર દેખાવો કર્યાં ને પછી નેશનલ ગ્રેસ ક્લબ સામે માનવ સાંકળ બનાવી

શક્તિપ્રદર્શન કર્યું. હિંદુઓના એક જુથ ઢાકા રિપોર્ટર્સ યુનિટી ઇમારત પાસે દેખાવો કર્યાં તો રંગપુરમાં હજારો હિંદુઓને જોઈને પોલીસ હક્કાબક્કા રહી ગઈ. પોલીસે દેખાવકારોને રોકતાં અઘડામણ પણ થઈ.

બાંગ્લાદેશમાં હિંદુઓને ટાર્ગેટ કરવાની વાત નવી નથી. શેખ હસીના બાંગ્લાદેશ છોડીને ભાવ્યાં એ પહેલાંથી હિંદુઓ પર હુમલા શરૂ થઈ ગયેલા. હસીના ભાવ્યાં પછી બાંગ્લાદેશ પર લશ્કરનો કબજો થઈ ગયેલો તેથી કટ્ટરવાદીઓ ફાટીને ધુમડાે ગયેલા. ઓગસ્ટ ૨૦૨૪માં શેખ હસીના સરકારના પતન પછી બાંગ્લાદેશમાં હિંદુઓ સહિત લઘુમતીઓ પર ૨,૮૩૯ હુમલા થયા છે.

બાંગ્લાદેશ હિંદુ બૌદ્ધ ખ્રિસ્તી એકતા પરિષદે આપેલા આંકડા પ્રમાણે, ૨૦૨૪માં ૨,૦૧૦ હુમલા થયા જ્યારે ૨૦૨૫માં ૫૨૨ અને ૨૦૨૬ના પ્રથમ ૩ મહિનામાં ૧૩૩ હુમલા થયા છે. છેલ્લાં બે વર્ષમાં જ હિંદુઓની ૧૦૦થી વધુ હત્યાઓ, બળાકાર, ઘર-દુકાન પર હુમલા, મંદિરો-પ્રતિમાઓની તોડફોડ, લૂંટ, આગચંપી અને જમીન પચાવી પાડવા જેવી ગંભીર ઘટનાઓ બની છે.

હિંદુઓ પર હુમલા કરાવીને ડરાવવાની સાથે સાથે તેમની ધાર્મિક ઓળખ ખતમ કરી નાખવાની મથામણ પણ થઈ રહી છે. તેના ૨૦૨૫માં કટ્ટરપંથીઓના વિરોધના કારણે સરકારે ઢાકામાં દુર્ગા મંદિર તોડી પાડ્યું હતું. ૨૦૨૪માં ઢાકાના ઉત્તરમાં દુર્ગા પૂજા મૂર્તિ સ્થાપના સામે કટ્ટરવાદીઓએ વિરોધ કરતાં તેનું નશાન પણ બદલવું પડ્યું હતું. હવે તેમણે ભગવાન શ્રી રામની પ્રતિમા સામે વાંધો લીધો છે કેમ કે આ પ્રતિમા બાંગ્લાદેશમાં હિંદુ આસ્થાનું કેન્દ્ર બની જશે એવો મુસ્લિમ કટ્ટરવાદીઓને ૨૨ છે.

આશરે ૨૨ કરોડ બાંગ્લાદેશી ટાકા એટલે કે લગભગ રૂ. ૧૫.૬ કરોડના ખર્ચે હાથ ધરાયેલા પ્રોજેક્ટમાં ભગવાન રામની ૮૧ ફૂટ ઊંચી પ્રતિમા ઉપરાંત ભગવાન કૃષ્ણની ૫૦ ફૂટની પ્રતિમા અને ભગવાન શિવની ૩૦ ફૂટની પ્રતિમા પણ બનાવવા છે તેમાંથી ભગવાન રામની પ્રતિમાનું લગભગ ૮૦ ટકા કામ પૂર્ણ થઈ ગયું છે તેથી મુસ્લિમ કટ્ટરવાદીઓના પેટમાં તેલ રેડાયું છે. હિંદુઓ મજબૂત બની ના જાય તેથી તેમણે આ પ્રોજેક્ટ ભારતની મદદથી બની રહ્યો હોવાના આક્ષેપો પણ કર્યાં છે. હિંદુઓ તેને ગણકાર્યા વિના પ્રોજેક્ટને આગળ ધપાવ્યો તેથી મુસ્લિમ કટ્ટરવાદીઓ સાવ નીચતા પર ઉતરી આવ્યા

છે. બાંગ્લાદેશી હિંદુઓ પાસેથી ભારતના હિંદુઓએ મર્દાનગીના પાઠ શીખવાની જરૂર છે. બાંગ્લાદેશની વસતીમાં હિંદુઓનું પ્રમાણ ૮ ટકાથી પણ ઓછું છે. ૧૮ કરોડની કુલ વસતીમાં માંડ ૧.૫૦ કરોડની આસપાસ હિંદુઓ છે પણ આ હિંદુઓ હિંદુત્વની રક્ષા માટે લો છે, ઝડૂમે છે. આ પૈકી મોટા ભાગના હિંદુઓ મધ્યમ વર્ગીય અથવા ગરીબ છે.

બાંગ્લાદેશમાંથી ધનિક હિંદુઓ તો ૧૯૭૧ના યુદ્ધ પહેલાં જ ભાગી ભાગીને ભારત આવવા મડિલા ને કોલકાતામાં વસી ગયા પણ ગરીબ અને મધ્યમ વર્ગીય હિંદુઓ ભાગીને ક્યાંય જઈ શકે તેમ નથી એટલે પરાણે બાંગ્લાદેશમાં રહે છે પણ નથી તેમણે હિંદુત્વ છોડ્યું કે નથી હિંદુ તરીકેની ઓળખ છોડી. એ લોકો કટ્ટરવાદી મુસ્લિમોનો મર્દાનગીથી સામનો કરે છે અને પોતાની ઓળખ બચાવવા માટે લો છે. ભગવાન રામની મૂર્તિનું કામ રોકવા સામે પ્રચંડ આંદોલન બાંગ્લા હિંદુઓના મર્દાના મિજાજનો તાજો પુરાવો છે.

બીજી તરફ ભારતીય હિંદુ વધુ ને વધુ કાયર બનતો જાય છે. તેના કારણે મુસ્લિમ ભાગના સિદ્ધાંતોને છોડીને વ્યક્તિપૂજામાં ખૂંપી ગયો છે. ચોક્કસ વ્યક્તિઓના કારણે જ હિંદુ ને હિંદુઓ સલામત છે એના બકવાસ કુપચારનો ભાગ પણ બની ગયો છે, ભારતીય હિંદુઓની કાયરતાનો તાજો પુરાવો અયોધ્યામાં ભગવાન શ્રી રામના મંદિરમાં થયેલી ચોરી સામે હિંદુઓની ચૂપકીદી છે. ભગવાન રામની મૂર્તિ બનાવવાનું કામ રોકી દેવાયું તેમાં બાંગ્લાદેશી હિંદુઓ રસ્તા પર ઉતરી આવ્યા ને અહીં ભારતમાં ભગવાન રામના નામે શ્રદ્ધાળુઓએ શ્રદ્ધાથી આપો ચઢાવો ચંપત રાય અને તેમની ચાલીસ ચોરની ટોળી ચાઉં કરી ગઈ તો પણ હિંદુઓ બે પગ વચ્ચે પૂંછડી દબાવીને બેઠા છે. ભગવાન રામના મંદિરની ચઢાવોની રકમ સમગ્ર હિંદુ સમાજની છે, કોઈના બાપનો માલ નથી કે કોઈ પણ હિસાબ આપ્યા વિના ઘરભેંગી કરી દેવાય એટલી વાત કરવાની હિંમત પણ ભારતના હિંદુઓમાં નથી.

ચંપત રાય રાષ્ટ્રીય સ્વયંસેવક સંઘના માણસ છે, ભાષણ હાઈકમાન્ડે ડો. પ્રવિણ તોગડિયા એન્ડ કંપનીને વિશ્વ હિંદુ પરિષદમાંથી ઉચાળા ભરાવીને બેસાડેલા માણસ છે તેથી ચંપત રાય સામે બોલીયું તો હિંદુત્વના ઢેકેદારો નારાજ થઈ જશે એવા ડરે કોઈ ચૂંકે યાં કરતું નથી.

આ બાયલાગીરી કયા પ્રકારનું હિંદુત્વ છે? ■

આજનું પંચાંગ

પંડિત જિતેન હરિહર મહેસાણાવાળા

- દક્ષિણાયન – સૌર વર્ષાત્રયતુ, સોમવાર, તા. ૨૨-૬-૨૦૨૬, દુર્ગાષ્ટમી, ભારતીય અષાઢ માસારંભ
- ભારતીય હિંગાંક ૧, માઠે અષાઢ, શકે ૧૯૪૮
- વિક્રમ સંવત ૨૦૮૨, શા. શકે ૧૯૪૮, નિજ જયેષ્ઠ સુદ -૮
- જૈન વીર સંવત ૨૫૫૨, માઠે નિજ જયેષ્ઠ, તિથિ સુદ-૮
- પારસી શહેનશાહી રોજ ૧૨મો મોહોર, માઠે ૧૧મો બેહમન, સને ૧૩૯૫
- પારસી કદમી રોજ ૧૨મો મોહોર, માઠે ૧૨મો સ્પેન્જર્મન્ટ સને ૧૩૯૫
- પારસી ફરાલી રોજ ૪થો શહેરેવર, માઠે ૪થો તીર, સને ૧૩૯૫
- મુસ્લિમ રોજ ૬ઢી, માઠે ૧તો મોહર્રમ, સને ૧૪૪૮
- મીસરી રોજ ૫મો, માઠે ૧તો મોહર્રમ, સને ૧૪૪૮
- ભક્ષત ઉત્તરા કાલ્ગુની સવારે ૬. ૧૦-૨૧ સુધી, પછી હસ્ત
- ચંદ્ર કળ્યામાં
- ચંદ્ર શશિ નામાસર: કળ્યા (૫, ૬, ૭)
- સૂર્યોદય: મુંબઈ ૬. ૦૬ મિ. ૦૪, અમદાવાદ ૬. ૦૫ મિ. ૫૬, રટા. ૮ા.
- સૂર્યાસ્ત: મુંબઈ ૬. ૧૯ મિ. ૧૬, અમદાવાદ ૬. ૧૯ મિ. ૨૬, રટા. ૮ા.
- મુંબઈ સમુદ્રમાં ભરતી એટ
- ભરતી : સાંજે ૬. ૧૭-૪૧,
- ઓટ: સવારે ૬. ૧૧-૩૭, મધ્યરાત્રે ૬. ૦૦-૪૪
- વ્રત પર્વાઈ: વિક્રમ સંવત ૨૦૮૨, ‘પિંગલ’ નામ સંવત્સર, શાલિવાહન શક સંવત ૧૯૪૮, ‘પરાભવ’નામ સંવત્સર, નિજ જયેષ્ઠ શુકલ - અષ્ટમી. દુર્ગાષ્ટમી, ભારતીય અષાઢ માસારંભ, સૂર્ય આશ્ર્માં બપોરે ૬. ૧૨-૨૭, વાહન ગઈર્બ (સંયોગિયું નથી), અયન કરી દ્વિત. લુદ્ધ કર્કમાં ૬. ૧૫-૫૧.
- શુભાશુભ દિનશુદ્ધિ: સવારે ૬. ૧૦-૩૦ પછી શુભ.
- મુહૂર્ત વિશેષ: લગ્ન, અર્ચના પૂજન, દુલ્હનવાટાનું પૂજન, સૂર્ય-ચંદ્ર પૂજા, પીપળાનું પૂજન, યુદ્ધ કારવી, અગાઉ વાસ્તુ પૂજા થયેલ ઘરમાં રહેવા જવું, પ્રયાણ મદ્યમ, મુંડન કરાવવું નહિ. નવા વસ્ત્ર, આભૂષણ, દુકાન-વેપાર, મિત્રતા, નોકરી, દસ્તાવેજ, અન્નપ્રાશન, નામકરણ, દેવદર્શન, સર્વશાંતિ, શાંતિ પૌષ્ટિક, રાજ્યાભિષેક, પાટ-અભિષેક, બગીચો, ધજા-કળશ, પતાકા ચઢાવવી, રોપા વાવવા, બી વાવવું, ઘાન્ય ભરવું. નવી તિજોરીની સ્થાપના, ભાંગવાન સૂર્યનારાયણ, શિવ-મહાલક્ષ્મી પૂજા, શ્રી વિષ્ણુ સહસ્ર નામ પાઠ પાંચન, મહેદી લગાવવી, હજામત, પ્રથમ વાહન, પરદેશનું પરતાનું, નવી દુકાન.
- આયમન: ચંદ્ર-હર્ષલ ત્રિકોણ મુસાફરીનો શોખ, ચંદ્ર-નેષ્ચૂળ ચતુષ્કોણ બદ્દામીનો ભય, ચંદ્ર- શનિ પ્રતિયુતિ શંકાશીલ.
- ખગોળ જ્યોતિષ: ચંદ્ર-હર્ષલ ત્રિકોણ, ચંદ્ર-નેષ્ચૂળ ચતુષ્કોણ, ચંદ્ર-શનિ પ્રતિયુતિ (તા. ૨૩). સૂર્ય આશ્ર્ પ્રવેશ
- ઝઘગોચર: સૂર્ય-મિથુન, મંગળ-વૃષભ, માર્ગી લુદ્ધ-મિથુન, માર્ગી ગુરુ-કર્ક, શુક-કર્ક, માર્ગી શનિ-મીન, રાહુ-કુંભ, કેતુ-સિંહ, માર્ગી હર્ષલ-વૃષભ, માર્ગી નેષ્ચુન-મીન, વકી પ્હુટો-મકર.

તમિળનાડુની ફેક્ટરીમાં

ગેસ ગળતર: સાતનાં મોત

તિરુવલ્લુર (તમિળનાડુ): નજીકના મંજ કારણદામાં પાનગી સીડૂડ પ્રોસેસિંગ યુનિટમાં એમોનિયા ગેસનું મોટું ગળતર થયું હતું અને સાત મહિલા રિવારે સારવાર દરમિયાન મરણ પામી હતી. તિરુવલ્લુરનાં જિલ્લા કલેક્ટર એસ. કલિતાએ કહ્યું હતું કે કુલ ૬૭ કામદારોને આની અસર થઈ હતી અને તેમને સ્થાનિક મેડિકલ સેન્ટરમાં દાખલ કરવામાં આવ્યા હતા. તેમના જણાવ્યા અનુસાર ૪૬ શ્રમિકોને વેલ્ડ હોસ્પિટલમાં અને ૨૭ને વેકેટેશર હોસ્પિટલમાં દાખલ કરવામાં આવ્યા હતા. નવ અંતિ ગંભીર દર્દીને પછી એમ્બ્યુલન્સ મારફતે ચેન્નાઈની સરકારી સ્ટેનલી મેડિકલ કૉલેજમાં ખસેડવામાં આવ્યા હતા.(એજન્સી)

યુકેનના હુમલાથી ગંભીર ઇંધણ સંકટ સર્જાયું

મોસ્કો: યુકેને રશિયાના કબજા હેઠળના કિમીઆ અને રશિયાના કાસ્નોઢાર ક્ષેત્રમાં મોટા ડ્રોન હુમલા કર્યા છે. આ હુમલાઓમાં કિમીઆમાં ચાર લોકોનાં મોત નીપજ્યાં છે. જ્યારે ૨૮ ધાયલ થયા હોવાના અહેવાલ છે. સ્થાનિક વહીવટીતંત્રના જણાવ્યા અનુસાર હુમલા પછી પરિસ્થિતિને ધ્યાને લેતા સમગ્ર કિમીઆમાં સામાન્ય લોકો અને પાનગી ઉદ્યોગપતિઓ માટે પેટ્રોલ અને ડીઝલનું વેચાણ કામચલાઉ ધોરણે બંધ કરી દેવામાં આવ્યું છે. અધિકારીઓએ જણાવ્યું કે હાલ પૂરતું ઇંધણ સુરક્ષા એજન્સીઓ, ઉમરજન્સી સેવાઓ અને જરૂરી સરકારી વિભાગોને જ પૂર્વ પાડવામાં આવશે. પરિસ્થિતિ સામાન્ય થવા સુધી આ વ્યવસ્થા ચાલુ રહેશે, એમ વહીવટીતંત્રે જણાવ્યું હતું. તાજેતરમાં યુકેને કિમીઆ પર ડ્રોન હુમલાઓ વધુ તીવ્ર બનાવ્યા છે. કિમીઆ રશિયા માટે વ્યૂહાત્મક રીતે બહુ મહત્વપૂર્ણ પ્રદેશ માનવામાં આવે છે. કારણ કે અહીં રશિયાનો બ્લેક સી ફ્લીટ તહેનાત છે. યુકેન સતત આ પ્રદેશમાં લશ્કરી સુવિધાઓ અને સપ્લાઇ નેટવર્કને નિશાન બનાવી રહ્યું છે. આ હુમલાઓની સામાન્ય લોકોને પણ અસર થઇ રહી છે અને ઇંધણની ઉપલબ્ધતા પ્રભાવિત થઇ છે.

રશિયાના કાસ્નોઢાર ક્ષેત્રમાં પણ ડ્રોન હુમલા થયા હતા. સ્થાનિક અધિકારીઓના જણાવ્યા અનુસાર એક તેલ પરિવહન કેન્દ્રને નિશાન બનાવવામાં આવ્યું હતું. આ હુમલામાં એક વ્યક્તિનું મોત થયું હતું તેમ જ એક તેલ ટર્મિનલમાં અગ્નિ લાગી હોવાના પણ અહેવાલ છે. ■

પહેલા પાનાનું ચાલુ

દુનિયાભરમાં
આશરે ૪૦૦ લોકોએ ભાગ લીધો હતો. રાજદ્વારીઓ, શિક્ષણવિદો, યોગ સાધકો અને ભારતીય પ્રવાસી સમુદાયના લોકોએ આ કાર્યક્રમમાં હાજરી આપી હતી. દૂતાવાસ દ્વારા જાહેર કરાયેલાં એક નિવેદનમાં જણાવ્યું હતું કે કાર્યક્રમને સંબોધતા કોન્સ્યુલ જનરલ પ્રતીક માથુરે યોગને ભારત તરફથી વિશ્વને મળેલી એક અમૂલ્ય ભેટ ગણાવી અને સર્વગ્રી સ્વાસ્થ્ય, માનસિક સુખાકારી અને સક્રિય વૃદ્ધવને પ્રોત્સાહન આપવામાં તેની વધતી જતી ભૂમિકા પર ભાર મૂક્યો. આ કાર્યક્રમમાં ધ્યાન સત્ર, મણિપુરી નૃત્ય પ્રદર્શન, ભારતીય શાસ્ત્રીય સંગીતનું પ્રદર્શન અને યોગના ફાયદાઓ પર પ્રસ્તુતિનો સમાવેશ થતો હતો. અમેરિકામાં પણ આંતરરાષ્ટ્રીય યોગ દિવસની ઉજવણી કરવામાં આવી હતી. વોશિંગ્ટનમાં ઐતિહાસિક લિંકન મેમોરિયલ ખાતે ભારતીય દૂતાવાસે આયોજિત યોગ સત્રમાં સેંકડો સહભાગીઓ જોડાયા હતા. ભારતીય દૂતાવાસે ‘એક્સ’ પર એક પોસ્ટમાં જણાવ્યું હતું કે, “ભારતીય દૂતાવાસે વોશિંગ્ટનમાં આંતરરાષ્ટ્રીય યોગ દિવસની ઉજવણી કરી. આ એક યાદ અપાવે છે કે યોગ જીવનના દરેક તબક્કે દરેક માટે છે.” વોશિંગ્ટનમાં ભારતીય દૂતાવાસે ડુપોન્ટ સર્કલ અને વિશ્વ બેન્ક સહિત વિવિધ સ્થળોએ સ્થાનિક સમુદાયો સાથે સહયોગમાં અનેક કાર્યક્રમોનું આયોજન કર્યું હતું. પરંપરાગત સ્વાસ્થ્ય અને સુખાકારી પ્રથાઓ દર્શાવવા માટે એક આયુર્વેદ કોર્નર પણ બનાવવામાં આવ્યું હતું.

સાઉદી અરેબિયાના રિયાઢમાં આયોજિત આંતરરાષ્ટ્રીય યોગ દિવસ કાર્યક્રમમાં સરકારી અધિકારીઓ, રાજદ્વારીઓ, શાળાના બાળકો અને ભારતીય સમુદાયના સભ્યો સહિત લગભગ ૫૦૦ સહભાગીઓએ ભાગ લીધો હતો. રિયાઢ સ્થિત ભારતીય દૂતાવાસે ‘એક્સ’ પર એક પોસ્ટમાં જણાવ્યું હતું કે આ સત્રનું નેતૃત્વ સાઉદી મહિલા યોગ પ્રશિક્ષકો સીમા ઘનામ અને મલક અલમધીરાએ કર્યું હતું. દૂતાવાસે કહ્યું હતું કે, “સાઉદી અરેબિયામાં યોગની વ્યતી જતી લોકપ્રિયતા ભારત અને સાઉદી અરેબિયા વચ્ચેના સાંસ્કૃતિક સંબંધોમાં એક મહત્વપૂર્ણ સીમાવિહુનરૂપ છે.”

જાપાનના ટોક્યોમાં ઐતિહાસિક ત્સુકીજી હોંગાન-જી મંદિરમાં ભારતીય દૂતાવાસ દ્વારા આયોજિત યોગ દિવસની ઉજવણીમાં ૨,૧૦૦થી વધુ યોગ પ્રેમીઓએ ભાગ લીધો હતો. ટોક્યો સ્થિત ભારતીય દૂતાવાસે ‘એક્સ’ પર એક પોસ્ટમાં જણાવ્યું હતું કે, “વરસાદ છતાં સમગ્ર સ્થળ ઊર્જા અને સ્મિતથી ભરેલું હતું.”

કેનેડામાં ટોરન્ટોમાં ભારતીય કોન્સ્યુલેટ જનરલે ઓન્ટારિયો વિધાનસભાની પૂજાભૂમિ સામે એક ભવ્ય કાર્યક્રમ સાથે આંતરરાષ્ટ્રીય યોગ દિવસની ઉજવણી કરી હતી. નેપાળમાં ભારતીય દૂતાવાસે લુમ્બિની વિકાસ ટ્રસ્ટના સહયોગથી “શાસ્ત્રત શાંતિ જ્યોત” અને લુમ્બિની સાંસ્કૃતિક ક્ષેત્રમાં સ્થિત યુનેસ્કો વર્લ્ડ હેરિટેજ સાઇટ માયા દેવી મંદિર પાસે યોગ કાર્યક્રમનું આયોજન કર્યું હતું. આ કાર્યક્રમમાં ૬૦૦ થી વધુ લોકોએ ભાગ લીધો હતો, જેમાં લુમ્બિનીના રાજયપાલ કૃષ્ણ બહાદુર ઘર્તા મગર પણ હાજર હતા. અન્ય ઘણા દેશોમાં ભારતીય દૂતાવાસોએ પણ આ પ્રસંગને ઉજવવા માટે યોગ સત્રો અને કાર્યક્રમોનું આયોજન કર્યું હતું.

યોગની શક્તિ સમગ્ર દેશ અને દુનિયાને જોડે છે: મોદી

કોલકાતા: વડા પ્રધાન નરેન્દ્ર મોદીએ રવિવારે સવારે કોલકાતાના રેડ રોડ ખાતે આયોજિત ૧૨મા આંતરરાષ્ટ્રીય યોગ દિવસના મુખ્ય કાર્યક્રમમાં રાષ્ટ્રનું નેતૃત્વ કર્યું હતું. રાષ્ટ્રના સંબોધનમાં વડા પ્રધાને કહ્યું કે સમગ્ર વિશ્વ અને સમગ્ર દેશ એકબીજા સાથે જોડાયેલા ભાસે છે. આ જ તો યોગની શક્તિ છે. યોગ બધાને સંગઠિત કરે છે.વડા પ્રધાન મોદીએ સમગ્ર માનવ સમુદાયને આંતરરાષ્ટ્રીય યોગ દિવસની શુભેચ્છા પાઠવતા જણાવ્યું કે વિશ્વના વિવિધ ભાગોમાંથી અદ્ભુત તસવીરો આવી રહી છે. ભારતમાં હિમાલયથી હિંદ મહાસાગર સુધી, પૂર્વાંતર યોગની ઊર્જાથી, ચેનાઇથી છલોછલ દેખાઇ રહ્યો છે. સમગ્ર વિશ્વ અને સમગ્ર દેશ એકબીજા સાથે જોડાયેલા નજરે પડે છે. આ જ તો યોગની શક્તિ છે. યોગ બધાને સાંઘળી રાખે છે. કોલકાતામાં વડા પ્રધાને કહ્યું કે ૨૧ જૂન એ વિશ્વના કેટલાક ભાગોમાં વર્ષનો સૌથી લાંબો દિવસ હોય છે અને આંતરરાષ્ટ્રીય યોગ દિવસના હીધે આ દિવસ વિશ્વનો સૌથી મોટો સામૂહિક ઉજવણી દિવસ બની ગયો છે. ■

બ્રિટને ઓઈલ

હતા. ચાર જૂને ટેન્કર રશિયાના ઉસ્ટ-લુગા ટર્મિનલથી ૧૦૧,૪૦૦ ટન ઉરાલ ક્રૂડ ઓઇલ લોડ કર્યા પછી ભારતના ગુજરાતના સિક્કા બંદર તરફ જઈ રહ્યું હતું. ૧૪ જૂને બ્રિટિશ સશસ્ત્ર દળોએ ઇંગ્લિશ ચેનલમાં ટેન્કરને અટકાવ્યું. રોયલ મરીન કમાન્ડો હેલિકોપ્ટરથી ઊતર્યાં અને ટેન્કરને કબજે કર્યું હતું. અજય પંતને ૧૬ જૂનના રોજ બોમ્બાઉથ પોલીસ સ્ટેશનથી વીડીયો લિંક મારફતે સાઉથમ્પ્ટન મેજિસ્ટ્રેટ કોર્ટ સમક્ષ હાજર કરવામાં આવ્યો હતો. તેના પર “રશિયા (પ્રતિબંધો) (ઇયુંમાંથી બહાર નીકળવા) રેગ્યુલેશન ૨૦૧૯ના નિયમ ૪૬ડોડબીના ઉલ્લંઘન કરતા જહાજના માધ્યમથી સીધા અથવા પરોક્ષ રીતે રશિયાથી પ્રતિબંધિત રશિયન તેલ જહાજ દ્વારા ત્રીજા દેશમાં સપ્લાય કરવાનો અથવા પહોંચાડવાનો” આરોપ મૂકવામાં આવ્યો છે. મંત્રાલયે જણાવ્યું હતું કે રશિયન ખલાસીઓએ રેડિયો દ્વારા યાટના ક્રૂનો સંપર્ક કરવાના ઘણા પ્રયાસો કર્યા હતા પરંતુ તેમને કોઈ જવાબ મળ્યો ન હતો. કાર્યવાહી દરમિયાન તેમના વકીલ જેસ ડાયમ્ડે દલીલ કરી હતી કે, “આ જહાજ ક્યાં જઈ રહ્યું છે અથવા આ જહાજમાં કયો માલ ભરવામાં આવ્યો હતો તે તેમની પરદેગી નહોતી. તેઓ ફક્ત કોપોરેશનના અધિકારીઓના આદેશોનું પાલન કરી રહ્યા હતા. તેઓ ફક્ત પોતાનું કામ કરી રહેલા કર્મચારી છે જે હવે બ્રિટિશ કોર્ટ સમક્ષ હાજર થયા છે.”

પ્રોસિક્યુટર વરુણ યુનીએ કોર્ટને માહિતી આપી હતી કે રોયલ મરીન અને નેશનલ કોર્મ્સ એજન્સીના અધિકારીઓ ૧૪ જૂનના રોજ એમવી સ્મિટોસે જહાજ પર ચઢી ગયા હતા કારણ કે તે કાર્યદેસર ધ્વજ વિના યુકેના પાણીમાં પ્રવેશ્યું હતું. જહાજના માસ્ટર તરીકે ઓળખાતા પંતની ત્યારબાદ ધરપકડ કરવામાં આવી હતી અને તેને સ્ટરડીમાં મોકલવામાં આવ્યો હતો. આ ગુનામાં મહત્તમ ૧૦ વર્ષની સજા છે.ભારતમાં ટ્રાઇબંડના ગૃહ સચિવ શૈલેષ બગૌલીએ જણાવ્યું હતું કે રાજ્ય સરકારે સહાય માટે કેન્દ્રનો સંપર્ક કર્યો છે. અમે બે દિવસ પહેલા વિદેશ મંત્રાલયને પત્ર લખીને પંતની મુક્તિ અને પરત ફરવા માટે તેમની મદદ માગી હતી. દિલ્હીસ્થિત અમારા પ્રાદેશિક કમિશનર આ મામલે કેન્દ્રીય અધિકારીઓ સાથે સંકલન કરી રહ્યા છે.” યુકેમાં ભારતીય હાઈ કમિશનને પંતને કોન્સ્યુલર એક્સેસ આપવામાં આવી ચૂક્યો છે. દરમિયાન ભારત અને જયોર્જિયાના ૨૪ ક્રૂ સભ્યો જહાજ પર છે, જે ડોસ્ટમાં વેમાઉથ પર લંગરાયેલ છે અને સલામતી અને પર્યાવરણીય વિંતાઓ માટે તેનું નિરીક્ષણ કરવામાં આવી રહ્યું છે.

ઈડી ઢ્વારા

હેકળ ૧૯ જૂનના રોજ એક અસ્થાયી આદેશ જાહેર કરવામાં આવ્યો હતો. ઈડી અનુસાર, જમ કરાયેલી સંપત્તિઓમાં ભારતમાં સ્થિત ૯૯ સ્થાવર મિલકતો (જેની કિંમત ૪૫૯.૧૦ કરોડ રૂપિયા), સિંગાપોરમાં ૩૧ સ્થાવર મિલકતો (જેની કિંમત ૪૭૧.૩૨ કરોડ રૂપિયા) અને ભારતીય કંપનીઓમાં ઇક્વિટી શેર (જેની કિંમત ૯૩.૪૨ કરોડ રૂપિયા)નો સમાવ

ગુજરાતમાં ખાનગી યુનિવર્સિટીઓની ફીના નામે ખુલ્લી લૂંટ, સરકાર નતમસ્તકઃ કોંગ્રેસનો આક્ષેપ

(અમારા પ્રતિનિધિ તરફથી)
અમદાવાદઃ રાજ્યની ખાનગી યુનિવર્સિટીઓ દ્વારા વિદ્યાર્થીઓ અને વાલીઓ પાસેથી ફીના નામે ચલાવવામાં આવતી કથિત લૂંટ સામે કોંગ્રેસે આક્રમક મોરચો માંડ્યો છે. કોંગ્રેસે ગંભીર આક્ષેપ કર્યો છે કે, રાજ્ય સરકાર શિક્ષણ માધ્યમો સામે નતમસ્તક થઈ ગઈ છે. લાખો રૂપિયાની તગડી ફી વસુલવા છતાં આ યુનિવર્સિટીઓ વિદ્યાર્થીઓને યોગ્ય શિક્ષણ આપવામાં સફતર નિષ્ફળ ગઈ છે. વાલીઓની આ આર્થિક લૂંટ રોકવા માટે ખાનગી યુનિવર્સિટીઓ પર પણ સરકારી અને ગ્રાન્ટેડ કોલેજોની જેમ અંકુશ લાવવા અને રિટાઈર્ડ જજની અધ્યક્ષતામાં 'ફી નિયમન કમિટી'ની રચના કરવા માટે

કોંગ્રેસ દ્વારા માગણી કરવામાં આવી હતી. ગુજરાત કોંગ્રેસના પ્રવક્તા ડો. પાર્થિવરાજસિંહ કઠવાડિયાએ જણાવ્યું હતું કે, સરકાર રાજ્યમાં સૌથી વધુ યુનિવર્સિટીઓ હોવાનો દાવો કરે છે, પરંતુ વાસ્તવિકતા કઠક અલગ છે. આમાં મોટાભાગની પ્રાઇવેટ યુનિવર્સિટીઓ છે જે ધોળા દિવસે વાલીઓને લૂંટી રહી છે. સરકારી અને ગ્રાન્ટેડ કોલેજોમાં જે સામાન્ય સ્નાતક કોર્સની ફી વાર્ષિક માત્ર ૨૫૦૦ રૂપિયા જેટલી હોય છે, તેની સામે ખાનગી યુનિવર્સિટીઓ મેડિકલ એજ્યુકેશન કરતાં પણ વધુ એટલે કે વાર્ષિક ૬ લાખ રૂપિયા સુધીની ફી ઉધરાવી રહી છે. છતાં સરકાર દ્વારા કોઈ નિયમન રાખવામાં આવતું નથી. ગુજરાતની ખાનગી યુનિવર્સિટીઓનો

ફી આંકડા ચોક્કાવનારા છે. જેમ કે, અમદાવાદ યુનિવર્સિટીમાં વાર્ષિક ફી છ લાખ રૂપિયા એટલે કે ૪ વર્ષના કોર્સના અંદાજે ૨૪ લાખ રૂપિયા, નવરચના યુનિવર્સિટી, વડોદરામાં બીબીએ કોર્સ માટે વાર્ષિક છ લાખ રૂપિયા આપવા પડે છે. કર્ણાવતી યુનિવર્સિટીમાં બીબીએ કરવા માટે ૪ વર્ષના કુલ ૧૨ લાખનો ખર્ચ કરવો પડે છે. ગાંધીનગરની પીડીઈયુમાં બીબીએ કોર્સ માટે ૪ વર્ષની ફી ૧૨ લાખ રૂપિયાથી પણ વધુ છે. આ સાથે રાજકોટની મારવાડી યુનિવર્સિટી: સામાન્ય કોર્સ પૂર્ણ કરવા માટે ૪ વર્ષમાં ૫ લાખ રૂપિયાની ફી ભરવી પડે છે. આનો કોંગ્રેસ દ્વારા દાવો કરવામાં આવ્યો હતો. કોંગ્રેસ પ્રવક્તાએ વધુમાં ઉમેર્યું કે, વર્ષ

૨૦૨૩માં જે સંસ્થાઓની ફી ચાર લાખ રૂપિયાની આસપાસ હતી, તે ચાર વર્ષ વધીને ૬ લાખ રૂપિયા સુધી પહોંચી ગઈ છે. માત્ર એક જ સંસ્થાએ ચાર વર્ષના કોર્સ દરમિયાન કુલ ફીમાં સાત લાખ રૂપિયાથી વધુનો તોતિંગ વધારો ઝીંક્યો છે. મધ્યમવર્ગીય વાલીઓ માટે આટલી મોટી રકમ ભરીને પોતાના બાળકોને કઈ રીતે ભણાવવા તે અત્યારે ચિંતાનો મોટો વિષય બન્યો છે. વાલીઓ લૂંટાઈ રહ્યા હોવા છતાં સરકાર કોઈ જ કડક પગલાં કે કાર્યવાહી કરતી નથી. શિક્ષણના વ્યાપારીકરણને રોકવા માટે ખાનગી યુનિવર્સિટીઓ કાયદાના દાયરામાં આવે તે અનિવાર્ય છે. આ માટે કોંગ્રેસે ચિંતા વ્યક્ત કરી હતી.

બાળકોની સંસ્થાઓના સોશિયલ ઓડિટ મુદ્દે હાઇ કોર્ટની નારાજગી; ગુજરાત વિધાપીઠે ડ્રાફ્ટ રિપોર્ટ સોંપ્યો

અમદાવાદઃ ગુજરાત હાઇ કોર્ટમાં બચપન બચાઓ આંદોલન સંસ્થાએ જાહેરહિતની અરજી દાખલ કરી હતી. જેમાં સંસ્થા દ્વારા બાળકોના હકકોને લઈને સુપ્રીમ કોર્ટના નિર્દેશોનું અમલીકરણ રાજ્ય સરકાર દ્વારા કરવામાં આવે તેવી માગ કરવામાં આવી હતી. જેને પગલે રાજ્યમાં ચાઇલ્ડ રાઈટ કમિશનની રચના કરવામાં આવી છે. હાઇ કોર્ટે રાજ્ય સરકારને કમિશન દ્વારા કરવાની સોશિયલ ઓડિટની પોલિસી નક્કી કરવા માટે તેમજ સોશિયલ ઓડિટનો રિપોર્ટ આપવા માટે હુકમ કર્યો હતો. હાઈ કોર્ટમાં ચીફ જજની બેન્ચ સમક્ષ સુનાવણીમાં સરકારી વકીલે જણાવ્યું હતું કે, બાળકોની સંસ્થાઓનું સોશિયલ ઓડિટનું કાર્ય ગુજરાત વિધાપીઠે પૂર્ણ કરીને ડ્રાફ્ટ

રિપોર્ટ સોંપ્યો છે. જ્યારે ચાઇલ્ડ રાઇટ પ્રોટેક્શન પોલિસીનો ડ્રાફ્ટ ૨૦૨૩માં તૈયાર થઈ ચૂક્યો છે, પરંતુ ફાઇનલ પોલિસી મુકવા ઉધોગ અને ખાનગી ક્ષેત્રના લોકોનાં સૂચનો મગાવ્યાં છે. જો કે હાઇ કોર્ટે નારાજગી વ્યક્ત કરતા કહ્યું હતું કે, ચાઇલ્ડ રાઇટ પોલિસીમાં ઉધોગો અને ખાનગી ક્ષેત્રના લોકોના સૂચનોની ક્યાં જરૂર છે? વળી ચાઇલ્ડ રાઇટ પોલિસીનો ડ્રાફ્ટિંગ માટે ૮૦ દિવસમાં સંલગ્ન લોકો પાસેથી સૂચનો મંગાવવામાં આવ્યા હોય તો ૮૦ દિવસ બાદ કોઈ સૂચનોની જરૂર નથી. બાળકોની સંસ્થાઓના સોશિયલ ઓડિટ રિપોર્ટ તૈયાર કરવાની ડેડલાઇન ૩૦ જૂન છે. આ અંગે વધુ સુનવણી આગામી સમયમાં યોજાશે. આ બાબતે ચીફ જસ્ટિસની બેન્ચે નારાજગી વ્યક્ત

કરતા ટકોર કરી હતી કે, બાળકોના અધિકારની પોલિસીમાં ઉધોગો અને ખાનગી ક્ષેત્રોના સૂચનોની ક્યાં જરૂર છે? કોર્ટે સ્પષ્ટ કર્યું કે જો ડ્રાફ્ટિંગ માટે ૮૦ દિવસનો સમય અપાયો હોય, તો તે પૂરો થયા બાદ અન્ય કોઈ સૂચનો સ્વીકારવાની જરૂર નથી. હાઇ કોર્ટે જણાવ્યું કે બાળ સંરક્ષણ આયોગ માત્ર કાગળ પર નહીં પરંતુ ગ્રાઉન્ડ લેવલ પર સક્રિય હોવું જોઈએ. જુવેનાઇલ જસ્ટિસ એક્ટના ચોચ્ય અમલીકરણ માટે સોશિયલ ઓડિટ અત્યંત જરૂરી છે. આ ઓડિટ અંતર્ગત જુવેનાઇલ જસ્ટિસ બોર્ડ, ચાઇલ્ડ કેર હોમ્સ, સ્પેશ્યલ પોલીસ યુનિટ અને અનાથાશ્રમોની કામગીરીનું સતત મોનિટરિંગ થવું જોઈએ જેથી તેની ખામીઓ સુધારી શકાય.

જોધપુર, આગ્રા અને ગ્વાલિયર એક્સપ્રેસ હવે ગાંધીગ્રામ સ્ટેશનથી ઊપડશે

અમદાવાદઃ શહેરના ગાંધીગ્રામ રેલવે સ્ટેશનની કનેક્ટિવિટી વધારવા માટે રેલવે બોર્ડ દ્વારા એક મોટો નિર્ણય લઈને ત્રણ જોડી એક્સપ્રેસ ટ્રેનોના ટર્મિનલ પોઇન્ટને સાબરમતી રેલવે સ્ટેશનથી બદલીને ગાંધીગ્રામ રેલવે સ્ટેશન કરવાનો પ્રસ્તાવ મંજૂર કર્યો હતો. હવે આ ટ્રેનો ગાંધીગ્રામ સ્ટેશનથી જ ઊપડશે અને ત્યાં જ પોતાની સફર પૂરી કરશે. આ ઉપરાંત, મુસાફરોની સુવિધા માટે આ ટ્રેનોને રસ્તામાં ચાંબેડા સ્ટેશન સ્ટેશન પર પણ સ્ટોપેજ આપવામાં આવશે. આ ફેરફારથી અમદાવાદના મધ્ય વિસ્તારમાં રહેતા તેમ જ બોટાદ, મહુવા કે ભાવનગર

તરફ મુસાફરી કરતા લોકોને સીધો ફાયદો થશે, કારણ કે ગાંધીગ્રામ સ્ટેશન મુખ્ય શહેરમાં આવેલું છે અને જાહેર પરિવહન સાથે સારી રીતે જોડાયેલું છે. રેલવે બોર્ડ દ્વારા બહાર પાડવામાં આવેલા આદેશ અનુસાર, જોધપુર-સાબરમતી એક્સપ્રેસ (૧૪૮૨૧/૧૪૮૨૨), આગ્રા કેન્ટ-સાબરમતી એક્સપ્રેસ (૧૨૫૪૭/૧૨૫૪૮) અને ગ્વાલિયર-સાબરમતી એક્સપ્રેસ (૨૨૫૪૭/૨૨૫૪૮) નું ટર્મિનલ હવે સાબરમતીના બદલે ગાંધીગ્રામ રહેશે. રેલવે બોર્ડે પશ્ચિમ રેલવેને અનુકૂળ હોય તેવી તારીખથી આ ફેરફાર લાગુ કરવા માટે નિર્દેશ આપ્યા છે.

રાજકોટમાં એસએમસીના મેગા ઓપરેશન બાદ કાર્યવાહી: ૭૦.૩૮ લાખનો દારૂ પકડાતા પીઆઈ વસાવા સરપેન્ડ

અમદાવાદઃ રાજકોટના કુવાડવામાં શુક્રવારે સ્ટેટ મોનિટરિંગ સેલ દ્વારા દરોડો પાડી જંગલેશ્વરના વિસ્તેડ બુટલેગર ફિરોઝ સંધીનો દારૂનો જથ્થો ઝડપી પાડવાના બે દિવસમાં જ શહેર પોલીસ કમિશનર બ્રજેશ કુમાર ઝાંઝે ૬૬૬ કાર્યવાહી કરતા કુવાડવા રોડ પોલીસ સ્ટેશનના પી.આઇ. વી. આર. વસાવાને સરપેન્ડ કર્યા હતા. આ કડક કાર્યવાહીના પગલે સમગ્ર પોલીસ બેડામાં ભારે ફફડાટ અને ચિંતાનો માહોલો વ્યાપી ગયો છે. રાજકોટના કુવાડવા રોડ પર આવેલા આરકે ૯ ઇન્ડસ્ટ્રીયલ વિસ્તારમાંથી શુક્રવારે સ્ટેટ મોનિટરિંગ સેલ (એસએમસી) દ્વારા

ચોક્કસ બાતમીના આધારે એક મેગા ઓપરેશન હાથ ધરવામાં આવ્યું હતું. આ દરોડા દરમિયાન પોલીસ લોકલ નેટવર્કને ઊંઘતું રાખીને અંદાજે રૂપિયા ૭૦.૩૮ લાખની કિંમતનો ૨૧૭ પેટી વિદેશી દારૂનો જથ્થો અને એક ટ્રક સહિત કુલ રૂપિયા એક કરોડથી વધુનો મુદ્દામાલ ઝડપી પાડવામાં આવ્યો હતો. આ સમગ્ર રેડ દરમિયાન સ્થળ પરથી એક આરોપીની ધરપકડ કરવામાં આવી હતી, જેની સઘન પૂછપરછ દરમિયાન સામે આવ્યું હતું કે આ વિદેશી દારૂનો જથ્થો મંગાવનાર બીજું કોઈ નહીં પણ જંગલેશ્વર વિસ્તારનો કુખ્યાત લિસ્ટેડ બુટલેગર ફિરોઝ સંધી

હતો. આ ઉપરાંત ઘટના સ્થળેથી મળી આવેલી કારના માલિક સુલતાન સંધી, ટ્રકચાલક, બોલેરોચાલક અને દારૂનો જથ્થો મોકલનાર સહિત અન્ય ફરાર શખસ સામે ગુનો નોંધીને કાયદેસરની તપાસ શરૂ કરવામાં આવી છે. સ્થાનિક પોલીસની નાક નીચે ચાલતા આટલા મોટા ગેરકાયદેસર કારોબાર અને કથિત બેદરકારીને ગંભીરતાથી લઈને રાજકોટ શહેર પોલીસ કમિશનર બ્રજેશકુમાર ઝાંઝે કુવાડવા પોલીસ સ્ટેશનના પોલીસ ઇન્સ્પેક્ટર (પીઆઇ) વી. આર. વસાવાને તાત્કાલિક અસરથી ફરજ પરથી સરપેન્ડ કરવાનો હુકમ કર્યો હતો.

છોટાઉદેપુરના કદવાલમાં વહેલી સવારે રીંછનો આઘેડ પર હુમલો, ગંભીર હાલતમાં હોસ્પિટલમાં દાખલ

(અમારા પ્રતિનિધિ તરફથી)
અમદાવાદઃ ગુજરાતમાં સિંહ, દીપડા અને રીંછના હુમલાની ઘટના ચિંતાજનક રીતે વધી છે. છોટાઉદેપુર જિલ્લાના કદવાલના વસંતગઢ ગામમાં વહેલી સવારે એક હિંસક રીંછ ઘર બહાર નીકળેલા એક આધેડ વ્યક્તિ પર હુમલો કરી દીધો હતો. આ અચાનક ઘટના હુમલાને પગલે સમગ્ર પંથકમાં બળભળાટ મચી ગયો છે અને બચબીત થયેલા ગ્રામજનોએ વન વિભાગ સમક્ષ તાત્કાલિક ધોરણે આ વિસ્તારમાં પાંજરું મુકી રીંછને પાંજરે પૂરવા અને સુરક્ષા સુનિશ્ચિત કરવા ઉગ્ર માગ કરી હતી. વસંતગઢ

ડેમ સાઇડ વિસ્તારમાં રહેતા ૫૨ વર્ષીય બળવંતસિંહ મથુરસિંહ રાઠવા રવિવારે સવારે લગભગ પાંચ વાગ્યે પોતાના ઘરની બહાર લઘુશંકા માટે નીડળ્યા હતા. તે સમયે નજીકના જંગલ વિસ્તારમાંથી અચાનક એક રીંછ બહાર આવ્યું અને તેમના પર હુમલો કર્યો હતો. ખૂનખાર રીંછના હુમલામાં બળવંતસિંહને છાતીના ભાગે અને ગળાની ઉપર જમણી બાજુ ગંભીર ઇજાઓ થઈ હતી. તેમની બૂમાબૂમ સાંભળીને પરિવારજનો અને આસપાસના લોકો દોડી આવ્યા હતા. લોકોનો અવાજ સાંભળીને રીંછ જંગલ તરફ નાસી છૂટ્યું હતું.

ગાંધીનગરમાં મહેસૂલ વિભાગનો મોટો વહીવટી ફેરફાર: ૭૧ ક્લાર્કની સામૂહિક બદલી

અમદાવાદઃ ગુજરાત સરકારના મહેસૂલ વિભાગે વહીવટી માળખું સુધારવા માટે એક મોટો નિર્ણય લીધો હતો. મહેસૂલ વિભાગે રાજ્યભરના ૭૧ ક્લાર્કની એકસાથે બદલીનો આદેશ આપ્યો હતો. સચિવાલય કક્ષાએથી લેવાયેલા આ આદેશ મુજબ, લાંબા સમયથી એક જ સ્થળે ફરજ બજાવતા મહેસૂલી ક્લાર્કને તાત્કાલિક અસરથી નવી જગ્યાએ રિપોર્ટ કરવા સૂચના આપવામાં આવી છે. સરકારના આ પગલાથી વહીવટી તંત્રમાં

બળભળાટ મચી ગયો છે. જોકે આગામી દિવસોમાં પણ સરકાર વહીવટી સુધારણા માટે આ પ્રકારના અન્ય ફેરબદલ કરી શકે છે. આ સામૂહિક બદલીનો હેતુ વહીવટી કામગીરીને વધુ સુદઢ, પારદર્શક અને ઝડપી બનાવવાનો છે. રાજ્યની વિવિધ જિલ્લા કચેરીઓમાં સેવા આપતા આ કર્મચારીઓની બદલી પાછળ પડતર ફાઈલોના ઝડપી નિકાલ અને વહીવટી પ્રક્રિયામાં નવી ઊર્જા લાવવાનો સરકારનો પ્રયાસ છે. તમામ બદલી

પામેલા ક્લાર્કને નિયત સમયમર્યાદામાં પોતાનો ચાર્જ સંભાળવાનો રહેશે. સામૂહિક બદલીઓ બાદ હવે નવી જગ્યાએ હાજર થયેલા ક્લાર્કની કામગીરી પર ઉચ્ચ અધિકારીઓ દ્વારા માન નજર રાખવામાં આવશે. આ નિર્ણય બાદ સરકારી કચેરીઓમાં કામગીરીની ઝડપમાં નોંધપાત્ર ફેરફાર જોવા મળે તેવી અપેક્ષા રાખવામાં આવી રહી છે. સરકારી તંત્રમાં 'નવું લોહી' ઉમેરવાની રણનીતિના ભાગરૂપે આ પગલું લેવાનું હોવાનું મનાઈ રહ્યું છે.

આંતરરાષ્ટ્રીય યોગ દિવસે અમિત શાહ, ભૂપેન્દ્ર પટેલ સહિત ગુજરાતમાં સવા કરોડથી વધુ લોકોએ કર્યા યોગ

(અમારા પ્રતિનિધિ તરફથી)
અમદાવાદઃ ગુજરાતમાં ૨૧ જૂનના રોજ ૧૨મા આંતરરાષ્ટ્રીય યોગ દિવસની ઉજવણી કરવામાં આવી હતી. રાજ્યના અનેક શહેરોમાં યોગ દિવસની ઉજવણી માટે કાર્યક્રમનું આયોજન કરવામાં આવ્યું હતું. મુખ્ય પ્રધાન ભૂપેન્દ્ર પટેલની ઉપસ્થિતિમાં ગાંધીનગરના માણસા ખાતે વિશ્વ યોગ દિવસની રાજ્ય કક્ષાની ઉજવણી કરવામાં આવી હતી. તેમણે સૌ નાગરિકોને યોગ માત્ર એક દિવસનો

કાર્યક્રમ ન રહેતા આપણી રોજિંદી જીવનશૈલીનો ભાગ બનાવવાનું આહ્વાન કર્યું હતું. આ સાથે જ સમગ્ર રાજ્યમાં એક સાથે આશરે સવા કરોડથી વધુ લોકોએ અલગ અલગ સ્થળેથી આ ઉજવણીમાં જોડાઈને યોગાભ્યાસ કર્યો હતો. અમદાવાદ શહેરમાં ૪૮થી વધુ સ્થળેએ સામૂહિક યોગાભ્યાસ યોજાયો હતો. જેમાં પ્રહલાદનગર ગાંડાન ખાતે અમદાવાદ મ્યુનિસિપલ કોર્પોરેશન દ્વારા વિશેષ કાર્યક્રમનું આયોજન કરવામાં

આવ્યું હતું, જેમાં કેન્દ્રીય ગૃહ અને સહકારિતા પ્રધાન અમિત શાહે તેમના લોકસભા મતવિસ્તારના ૧૦૦ જેટલા પ્રબુદ્ધ નાગરિકો સાથે યોગ કર્યા હતા. જ્યાં તેમની સાથે નાયબ પ્રધાન હર્ષ સંઘવી પણ ઉપસ્થિત રહ્યા હતા. યોગ દિવસે મુખ્ય પ્રધાને જણાવ્યું હતું કે આપણી સનાતન પ્રાચીન યોગ સંસ્કૃતિને આજે વિશ્વભરમાં સ્વીકૃતિ મળી છે. આજના તણાવપૂર્ણ જીવનમાં બહુ પ્રેશર, ડ્રાયાબિટીસ અને હૃદયરોગ જેવા ગંભીર રોગો સામે યોગ એ

સ્વાસ્થ્યપ્રદ જીવનનો સૌથી સરળ અને સચોટ માર્ગ છે. તેમણે જણાવ્યું હતું કે રાજ્યમાં વિવિધ સ્થળે આજના ૧૨મા વિશ્વ યોગ દિવસે સમગ્ર ગુજરાતમાં ૩૩૦થી વધુ સ્થળેએ સવા કરોડથી વધુ લોકો સામૂહિક યોગમાં જોડાયા છે. તેમણે યોગના પ્રસાર-પ્રચાર માટે ગુજરાતની આગવી સિદ્ધી અંગે વાત કરી હતી કે, ગુજરાત રાજ્ય યોગ બોર્ડ દ્વારા ૧.૫ લાખ ટ્રેનર તૈયાર કરવાનો પરિવારજનો અને બનાવવાની સિદ્ધિ મેળવી છે.

રાજ્યના સમુદ્ર કિનારાના વિસ્તારમાં અંદાજે ૬૮૦થી વધુ ડોલ્ફિનની હાજરી: અર્જુન મોઢવાડિયા

(અમારા પ્રતિનિધિ તરફથી)
અમદાવાદઃ વન્યજીવોની સાથે સાથે સૌથી સુંદર અને આકર્ષક જળચર એવા 'ડોલ્ફિન'ના સંરક્ષણ-સંવર્ધનમાં ગુજરાતે મહત્વનું યોગદાન આપ્યું છે. વર્ષ-૨૦૨૧માં છેલ્લી ગણતરી મુજબ ગુજરાતના ૪,૦૮૭ ચો.કિ.મી.ના દરિયાઈ વિસ્તારમાં અંદાજે ૬૮૦થી વધુ ડોલ્ફિન નોંધાઈ છે. ગુજરાતના પ્રસિદ્ધ પ્રવાસન સ્થળ એવા શિવરાજપુર અને પોશિત્રાનો દરિયાકિનારો ડોલ્ફિન માટે 'બેસ્ટ સ્પોટ' તરીકે પણ ઓળખાય છે. અહીં પાણી ખૂબ જ સ્વચ્છ હોવાથી ડોલ્ફિન

સરળતાથી દેખાઈ આવે છે. વન અને પર્યાવરણ પ્રધાન અર્જુન મોઢવાડિયાએ જણાવ્યું હતું કે, કચ્છના અખાતના દક્ષિણી ભાગમાં આવેલા મરીન નેશનલ પાર્ક અને મરીન સેન્યુરીના, ઓખાથી નવલખી સુધી વિસ્તરેલા ૧,૩૮૪ ચો.કિ.મી.ના વિસ્તારમાં સૌથી વધુ ૪૮૮ ડોલ્ફિન હોવાની સંભાવના છે. જ્યારે કચ્છના અખાતના ઉત્તર તરફના ભાગમાં કચ્છ વર્તુળ હેઠળના ૧,૮૨૧ ચો.કિ.મી.માં ૧૬૮, ભાવનગરના ૪૯૪ ચો.કિ.મી.માં ૧૦ તેમજ મોરબીના ૩૮૮ ચો.કિ.મી.માં ચાર ડોલ્ફિન

જોવા મળી છે. આમ, કચ્છના અખાતમાં આવેલો આ ભારતનો પ્રથમ દરિયાઈ રાષ્ટ્રીય ઉદ્યાન ડોલ્ફિનનું મુખ્ય ઘર છે. સમુદ્રી દરિયાઈ સસ્તન પ્રાણીઓના કેટલાક ટોચના શિકારી આહાર શુંખલામાં મહત્વની ભૂમિકા ભજવે છે અને સમુદ્રી ઇકોસિસ્ટમમાં સંતુલન સુનિશ્ચિત કરવામાં પણ મદદ કરે છે. આ ડોલ્ફિનને બચાવવામાં કચ્છથી ભાવનગર સુધી દરિયામાં માછીમારી કરતા માછીમાર ભાઈઓનું યોગદાન પણ એટલું જ મહત્વનું છે. આ સર્વગ્રાહી પ્રયાસોના પરિણામે ગુજરાતના દરિયા કિનારે જોવા મળતી

ડોલ્ફિન દેશ - વિદેશના પ્રવાસીઓ માટે નવું આકર્ષણ કેન્દ્ર બન્યું છે. ડોલ્ફિન એ હુમ થતી પ્રજાતિઓમાં સામેલ હોવાથી ડોલ્ફિનનો શિકાર કે નુકશાન પહોંચાવવું તે બિન-જામીનપત્ર ગુનો છે. ગુજરાતના દરિયાઈ વિસ્તારમાં મુખ્યત્વે ઇન્ડો-પેસિફિક હમ્પબેક ડોલ્ફિન તેમજ બોટલનોઝ ડોલ્ફિન એ બે પ્રકારની ડોલ્ફિન સૌથી વધુ જોવા મળે છે. હમ્પબેક ડોલ્ફિન વધારે પ્રમાણમાં અરબી સમુદ્રમાં મળી આવે છે, તેને વિશિષ્ટ ખૂંધ અને વિસ્તરેલી ડોર્સલ ફિન એટલે કે, પૂંછડીથી ઓળખી શકાય છે.

લતીફ ગેંગનો શૂટર મોહમ્મદ તસ્લીમ રાજસ્થાનથી ઝડપાયો, છેલ્લાં સાત વર્ષથી ફરાર હતો

(અમારા પ્રતિનિધિ તરફથી)
અમદાવાદઃ શહેરના કુખ્યાત અંડરવર્લ્ડ ડોન અબ્દુલ લતીફ ગેંગનો શૂટર અને રાધિકા જિમખાના હત્યાકાંડનો ગુનેગાર મોહમ્મદ તસ્લીમ (મોહમ્મદ તસ્લીમ મોહમ્મદ ઉમર શેખ)ની રાજસ્થાનથી ધરપકડ કરી હતી. વર્ષ ૨૦૧૯માં કામચલાઉ પેરોલ રજા દરમિયાન કાનૂની કસ્ટડીમાંથી ભાગી ગયેલો આ આરોપી છેલ્લાં સાત વર્ષથી ફરાર હતો. ચોક્કસ ગુપ્ત માહિતીના આધારે આરોપી શૂટરને રાજસ્થાનથી ઝડપી પાડવામાં આવ્યો હતો. તેને કસ્ટડીમાં લેવામાં આવ્યો છે અને સાબરમતી સેન્ટ્રલ જેલમાં પરત મોકલવા માટેની જરૂરી કાનૂની પ્રક્રિયાઓ કરવામાં આવી છે. વર્ષ ૧૯૯૦ના દાયકામાં ગેંગ વોરની ચરમસીમા દરમિયાન મોહમ્મદ

તસ્લીમ સૌથી કૂર અને વિશ્વવસનીય શાર્પ શૂટરોમાંનો એક હતો. ઓક્ટોબર ૧૯૯૨માં, મોહમ્મદ તસ્લીમ અને તેના સાગરીતોએ પૂર્વ રાજ્યસભા સાંસદ અને કોંગ્રેસના દિગ્ગજ નેતા રાઉફ વલીઉલ્લાહની ધોળા દિવસે જાહેરમાં ગોળીઓ મારીને હત્યા કરી દીધી હતી. આરોપી મોહમ્મદ તસ્લીમ રાધિકા જિમખાના સામૂહિક હત્યાકાંડ અને પૂર્વ રાજ્યસભા સાંસદ અને કોંગ્રેસના દિગ્ગજ નેતા રાઉફ વલીઉલ્લાહ હત્યા કેસમાં અદાલત દ્વારા આજીવન કેદની સજા પામેલો ગુનેગાર છે. તે વર્ષ ૨૦૧૯માં પેરોલ અટકાવી ગયા પછી તે પોલીસથી બચવા માટે સતત પોતાની ઓળખ, રહેઠાણનાં સ્થાનો અને સંદેશાવલયહારની પદ્ધતિઓ બદલીને અનેક રાજ્યોમાં આશ્રય લઈ રહ્યો હતો.

વડોદરાના અટલાદરામાં વ્યાજખોરોના ત્રાસથી આઘેડે ઝેરી દવા પીને આત્મહત્યા કરી

(અમારા પ્રતિનિધિ તરફથી)
અમદાવાદઃ વડોદરા શહેરના અટલાદરા વિસ્તારમાં વ્યાજખોરોના અમાનુષી ત્રાસથી કંટાળીને વધુ એક નિર્દોષ નાગરિકે પોતાનું જીવન ટૂંકાવતા ચક્રચાર મચી ઊંટી હતી. વ્યાજના વિષયકમાં ફસાયેલા શહેરમાં વ્યાજખોરોનો ત્રાસ સતત વધી રહ્યો છે, જેનો તાજો શિકાર અટલાદરા આ વિસ્તારના કલાલી વુડાના મકાનમાં ૬૧ વર્ષીય રાજુભાઈ ઠાકોર બન્યા હતા. રાજુભાઈના મોતના સમાચાર મળતા જ પરિવારમાં શોકનો માહોલ સર્જાયો હતો. આ સમગ્ર મામલે અટલાદરા પોલીસ સ્ટેશન દ્વારા ગુનો નોંધી વધુ તપાસ હાથ ધરવામાં આવી છે. પોલીસે સુસાઇડ નોટ કબજે કરીને કાયદેસરની કાર્યવાહી શરૂ કરી હતી અને ફરાર આરોપીને ઝડપી પાડવા ચક્રો

ગતિમાન કર્યા છે. મૃતક રાજુભાઈ ઠાકોરના પરિવારના સભ્યોએ આક્ષેપ કર્યો હતો કે, રાજુભાઈ છેલ્લા કેટલાક સમયથી વ્યાજખોરના અસહ્ય માનસિક અને શારીરિક ત્રાસથી પીડાઈ રહ્યા હતા, જેના કારણે તેમણે આ આત્મઘાતી પગલું ભર્યું છે. મૃતક રાજુભાઈએ આત્મહત્યા કરતા પહેલા એક સુસાઇડ નોટ લખી હતી. આ સૂચનાઈ નોટમાં માંજલપુર વિસ્તારના મિહિર શામલાવત નામના શખસ પર ગંભીર આક્ષેપો કરવામાં આવ્યા છે. વિગતો મુજબ, રાજુભાઈએ બે વર્ષ પહેલાં મિહિર પાસેથી ૨૦,૦૦૦ રૂપિયા હતા. આ રકમ વ્યાજ સહિત પૂરેપૂરી ચૂકવી નહીં હોવા છતાં, આરોપી મિહિર અવારનવાર વધુ નાણાંની માંગણી કરીને ધમકીઓ આપતો હતો અને માનસિક રીતે ટોચર

કરતો હતો. પરિવારના આક્ષેપ અનુસાર, વ્યાજખોરનો આતંક એટલો વધી ગયો હતો કે ગત ૧૬ જૂનના રોજ આરોપીએ રાજુભાઈને રસ્તામાં રોક્યા હતા. ત્યાં તેમની સાથે જાહેરમાં મારપીટ કરવામાં આવી હતી અને તેમની પાસેથી રોકડ રકમ તેમ જ તેમનો મોબાઈલ ફોન પણ બળજબરીપૂર્વક છીનવી લેવામાં આવ્યો હતો. આ બંધકાર માનસિક આઘાત અને અસાધ્ય દુ:ખી થઈને રાજુભાઈએ તેના બીજા જ દિવસે, એટલે કે ૧૭ જૂને ઝેરી દવા પીને આત્મહત્યા કરવાનો પ્રયાસ કર્યો હતો. ઘટનાની જાણ થતાં પરિવારજનો તેમને તાત્કાલિક સારવાર માટે હોસ્પિટલ ખાતે લઈ ગયા હતા. જ્યાં તેમની ગંભીર હાલતને જોતા તેમને આઇસીયુમાં રાખવામાં આવ્યા હતા.

પંચમહાલમાં ગોધરા-શહેરા રોડ પર કાર પલટી, સાળા-બનેવીનું કમકમાટીભર્યું મોત, બે ઈજાગ્રસ્ત

(અમારા પ્રતિનિધિ તરફથી)
અમદાવાદઃ ગુજરાતમાં માર્ગ અકસ્માતો સતત વધી રહ્યા છે. પંચમહાલ જિલ્લાના ગોધરા-શહેરા હાઈવે પર એક ગમખવાર અકસ્માતમાં બે લોકોનાં મોત થયાં હતાં. ગોધરાથી શહેરા તરફ પરત ફરી રહેલી એક અલ્ટો કારના ચાલકે અચાનક સ્ટિયરિંગ પરથી કાબુ ગુમાવી દીધો હતો, જેના કારણે કાર જૂના મોર ડુંગરા ગામ પાસે ધડાકાભેર પલટી મારી ગઈ હતી. આ અકસ્માત એટલો પ્રચંડ હતો કે કારમાં મુસાફરી કરી રહેલા કિરણ દિનેશભાઈ પટેલ અને મહેશભાઈ ખાંટ નામના બે યુવાનોએ ગંભીર ઈજાઓ થવાના કારણે ઘટનાસ્થળે જ કરૂણ મોત થયું હતું. આ બંને સંબંધમાં સાળા-બનેવી ઘટા હતા તેવું પ્રાથમિક તપાસમાં જાણવા મળ્યું હતું. આ અકસ્માતમાં

લોકમાન્ય તિલક ટર્મિનસ પર ૫૬ કલાકનો બ્લોક: મેઈલ અને એક્સપ્રેસ ટ્રેનના સમયપત્રકમાં ફેરફાર

મુંબઈ : લોકમાન્ય તિલક ટર્મિનસ પર વિવિધ માળખાકીય કાર્યો માટે બુધવાર, ૨૪ જૂનથી શુક્રવાર, ૨૬ જૂન સુધી ૫૬ કલાકનો ખાસ ટ્રાફિક બ્લોક લાગુ કરવામાં આવશે. પરિણામે ઘણી મેલ અને એક્સપ્રેસ ટ્રેનોના સમયપત્રકમાં સુધારો કરવામાં આવ્યો છે. ખાસ ટ્રાફિક બ્લોક દરમિયાન હાથ ધરવામાં આવનારા કાર્યોમાં શન્ટિંગ નેક્નું બાંધકામ, ‘સિક સાઈડિંગ’ અને જાળવણી સાઈડિંગ યાર્ડમાં ફેરફાર અને જાળવણી સાઈડિંગ નંબર ૬, ૭, ૮ અને ૯ માં ‘પીટ લાઇન્સ’નું વિસ્તરણ સામેલ છે. વધુમાં પાણી પુરવઠા લાઇન, ટ્રેનેજ સિસ્ટમ્સ અને વરસાદી પાણીના ટ્રેનેજ ચેનલોનું ફરીથી ગોઠવણી હાથ ધરવામાં આવશે. આ ૫૬ કલાકનો બ્લોક બુધવારે સવારે ૮:૦૦ વાગ્યાથી શુક્રવારે સાંજે ૪:૦૦ વાગ્યા સુધી

અમલમાં રહેશે. બુધવારે, મેંગલુરુ સેન્ટ્રલ-લોકમાન્ય તિલક ટર્મિનસ મત્સ્યગંધા એક્સપ્રેસ, ચેન્નઈ-લોકમાન્ય તિલક ટર્મિનસ એક્સપ્રેસ, તિરુવનંતપુરમ-લોકમાન્ય તિલક ટર્મિનસ નૈત્રાવતી એક્સપ્રેસ અને ગોરખપુર-લોકમાન્ય તિલક ટર્મિનસ એક્સપ્રેસની સેવાઓ થાણે સ્ટેશન પર સમાપ્ત થશે. ૨૪ જૂને રાત્રે ૧૧:૩૫ વાગ્યે લોકમાન્ય તિલક ટર્મિનસથી ઉપડનારી એલટીટી-પાટલીપુત્ર એક્સપ્રેસ, ૨૫ જૂને સવારે ૩:૩૦ વાગ્યે ઉપડશે. ૨૩ જૂને ઉપડનારી ગોરખપુર-લોકમાન્ય તિલક ટર્મિનસ કુશીનગર એક્સપ્રેસ અને ૨૪ જૂને ઉપડનારી મેંગલુરુ સેન્ટ્રલ-લોકમાન્ય તિલક ટર્મિનસ મત્સ્યગંધા એક્સપ્રેસ સહિત વિવિધ એક્સપ્રેસ ટ્રેનોની સેવાઓ બુધવારે થાણે સ્ટેશન પર સમાપ્ત થશે.

મુંબઈ: બહુમતીથી મંજૂર થયેલો હાઉસિંગ સોસાયટીનો પુન:વિકાસ પ્રોજેક્ટ માત્ર થોડાક અસંમતિ દર્શાવતા સભ્યોના કારણે રોકડી શકાય નહીં, એવું મુંબઈ હાઈ કોર્ટે ફરી એકવાર એક કેસના સંદર્ભમાં સ્પષ્ટ કર્યું હતું. સાથે જ પ્રત્યક્ષ ધર પાલી કરવાનો સમય આવે તે પહેલાં અસંમતિ દર્શાવતા સભ્યોને તેમના ઘરમાંથી બહાર કાઢવા માટે દબાણ કરી શકાય નહીં. આવું કરવું એ ઉતાવળિયું ગણાશે, તેવું પણ કોર્ટે સ્પષ્ટ કર્યું હતું. બાન્દ્રા (પશ્ચિમ) સ્થિત કાર્ટર રોડ પર આવેલી મૂન કાફેટ એપાર્ટમેન્ટ્સ કો.ઓ. હાઉસિંગ સોસાયટીના રીડવેલપમેન્ટ અને એક ડેવલપર દ્વારા દાખલ કરાયેલી

અરજીને આંશિક રીતે મંજૂર કરતી વખતે ન્યાયમૂર્તિ અમિત બોરકરની સિંગલ બેન્ચે ઉપરોક્ત બાબતો મુખ્યત્વે સ્પષ્ટ કરી હતી. કોર્ટે અસંમતિ દર્શાવતા સભ્યોને રિડવેલપમેન્ટ પ્રક્રિયા માટે સંમતિ આપતા સોગંદનામા રજૂ કરવાનો આદેશ પણ આ સમયે આપ્યો હતો. આ પુનર્વિકાસ પ્રોજેક્ટ ૩૮ ફ્લેટ અને સાત ગેરેજ ધરાવતી ૪૯ વર્ષ જૂની ઇમારત સાથે સંબંધિત છે. ૩૮ માંથી ૩૨ સભ્યોએ જરૂરી સંમતિપત્રો રજૂ કર્યા હતા. જો કે, પ્રતિવાદી નંબર બેથી ૧૧ એ આ સંમતિપત્રો સહમિત કરવાનો ઇનકાર કર્યો હતો. અસંમતિ દર્શાવતા સભ્યોએ એવી દલીલ કરી હતી કે, તેઓએ ડેવલપમેન્ટ એગ્રીમેન્ટ પર

હસ્તાક્ષર કર્યા નથી, તેથી તેઓ આ નિર્ણયથી બંધાયેલા નથી. જો કે, કોર્ટે તેમની આ દલીલને ફગાવી દીધી હતી. બીજી તરફ કોર્ટે પ્રતિવાદી નંબર ૨ થી ૧૧ ને ચાર હસ્તાધિયારી અંદર સંમતિપત્રો પર હસ્તાક્ષર કરીને તે રજૂ કરવાનો આદેશ આપ્યો હતો. જો કે, સભ્યોને તાત્કાલિક ધરમાંથી બહાર કાઢવા, કબજો મેળવવા અને ફ્લેટનો પ્રત્યક્ષ કબજો લેવા માટે કોર્ટના અધિકારીની નિમણૂક કરવાની ડેવલપરની માગને કોર્ટે ફગાવી દીધી હતી. કોર્ટે સ્પષ્ટ કર્યું કે આવી માગણીઓ સમય પહેલાની છે અને જ્યારે સભ્યોએ જગ્યા પાલી કરવી પડે તેવો કરારનો તબક્કો આવશે ત્યારે જ તેના પર વિચાર કરાશે.

પારસી મરણ

ગઈ કાલે ડુંગરવાડી પર કોઇ પણ પારસી મરણ નોંધાવું નથીજી.

જૈન મરણ

ઘોઘારી વિશ્વશ્રીમાળી જૈન ઘોઘા નિવાસી હાલ મુંબઈ માટુંગા, પ્રવીણભાઈ પરશોતમભાઈ શાહના ધર્મપત્ની અ. સો. કમ્બલેન (ઉં. વ. ૮૬) તા. ૨૦-૦૬-૨૦૨૬ ના રોજ અહિંસા શરૂ કરી પામેલ છે. તે ઘોઘા નિવાસી સ્વ. હીરાબેનના લીલાલ શાહની દીકરી. રવિ, સ્વ. વીરવંન, લીલાના માતૃશ્રી, સોનલબેન, ક્ષિતાબેન, કલ્પેશ્વરમારના સાસુ, જય, રાજ, પુસ્તા દાદી, શ્રીદેવીના દાદી સાસુ. સ્વ. પોપટભાઈ, સ્વ. હીરાબેનના ભાભીની પ્રાર્થનાસભા તા. ૨૩-૦૬-૨૦૨૬ ના મંગળવારે સવારે ૧૦ થી ૧૨. સ્થળ: શ્રી મહાંના જૈન આરાધના ભવન અરેરા સોનેમાની બાજુમાં, ગુજરાતી કલ્પની બાજુમાં, કીંગ સર્કલ, માટુંગા, મુંબઈ - ૪૦૦૦૧૯

શ્રી ઘોઘારી વિશ્વ ઓશવાળ શાંતિ- જૈન વલભીપુર નિવાસી હાલ સામન પ્રવિણચંદ્ર શાંતિલાલ કુંવરજી શાહ (ઉં. વ. ૮૭), તા. ૧૯/૬/૨૬ ને શુક્રવારના અહિંસા શરૂ કરી પામેલ છે. સ્વ. શાંતિલાલ કુંવરજી શાહના સુપુત્ર. ઊર્મિલાબેનના પતિ, હિરેન (રાજુ), પ્રીતિ હિરેન વસાના પિતાશ્રી, ભાવિનીના સસરા તેમ જ સ્વ. કાંતિલાલ હીરાચંદ શાહના જમાઈ. વિનોદચંદ શાંતિલાલના ભાઈ. લોકિક વ્યવહાર બંધ રાખેલ છે.

શ્રી કચ્છી વિશ્વ ઓશવાળ જૈન નાની તુંબડી હાલે બેંગ્લોરના ભરત રવજી સાવલા (ઉં. વ. ૭૬) તા. ૧૯-૬-૨૬ ના અવસાન પામ્યા છે. લક્ષ્મીબેન રવજી ધરમશી સાવલાના પુત્ર. જયેન્દ્રના પતિ. રાજવી, તન્વીના પિતા. પ્રભા, જગદીશ, જીતેશ, મોહીનીના ભાઈ. ના.ભાડીયા મણીબેન કેશવજી રવજી નંદુના જમાઈ.પ્રાર્થના રાખેલ નથી. ભરત રવજી સાવલા, ૬૦૬૩, ટાવર નં.૬, પ્રેસ્ટીજ બાગમાને, ટેમ્પલ બેલેસ, બેંગ્લોર, ૫૬૦૦૮૯.

શ્રી ઘોઘારી વિશ્વ શ્રીમાળી જૈન મોટા મુંઠવાડા નિવાસી હાલ વિલે પારેના સ્વ. શશીકાંતભાઈ સવચંદભાઈ ગાંધીના ધર્મપત્ની હસુમતીબેન (ઉં.વ. ૮૧) તા. ૨૦-૬-૨૬ ને શનિવારનાં અહિંસાશરૂ કરી પામેલ છે. તે મનોજીના માતૃશ્રી. કલ્પજીના સાસુ, નિર્મળના દાદી. કામરૂપીના સાસુ. અનુસુયાબેન મનસુખલાલ શાહ અને કોલ્હાપુરવાળા ચંદાબેન ચંદાવંતરાયના ભાભી. વિષ્ણુ પહે જેસરવાળા હાલ મુલુગુ સ્વ. હેમ્કુંઠરાબેન વેલચંદભાઈ રણછોડા શાહના દીકરી. અને પક્ષની એક દિવસની સાડી મંગળવાર, તા. ૨૩/૬/૨૬ બપોરે ૩.૦૦થી ૫.૦૦. સ્થળ: યત્રવાણી બાગ, ગોખલે રોડ, વિલે પારલે (પૂર્વ), સ્ટેશનની સામે.

દગો વ્યાજ સમેત પાછો કરીશું: સુધીર મુનગંટીવાર

મુંબઈ: શિવસેનાના ૬૦મા સ્થાપના દિવસ નિમિત્તે શુક્રવારે બંને જુઓની સભાઓમાં ‘ઓપરેશન ટાઈગર’ મુદ્દે ઉદ્ભવ ઠાકરે અને નાયબ મુખ્ય પ્રધાન એકનાથ શિંદે વચ્ચે જોરદાર પ્રહારો થયા હતા. ઉદ્ભવ ઠાકરેએ ભાવનાપોરને આકરા શબ્દોમાં ફટકારવાની વાત કરી હતી, જેના પર ભાજપના નેતા સુધીર મુનગંટીવારે ૨૦૧૯ની ઘટનાઓની યાદ અપાવીને ઉદ્ભવ ઠાકરે પર વળતો પ્રહાર કર્યો હતો. ઉદ્ભવ ઠાકરે હવે સાવ એકલા પડી ગયા છે એટલે ગુસ્સામાં આવીને વિરોધીઓને ‘ચગદી નાખવા’ જેવા આકરા શબ્દો બોલે છે. ૨૦૧૯માં ઉદ્ભવજીએ ભાજપ અને જનતાને દગો આપ્યો હતો. આજે તેમની સાથે જે થઈ રહ્યું છે, તે તેમના જ જૂના કર્મોનો બદલો છે જે વ્યાજ સાથે પાછો મળી રહ્યો છે. હું મારું પદ છોડી દઈશ એવી ખાલી ખોટી વાતો વારંવાર કરવાથી જનતાનો વિશ્વાસ તૂટી જાય છે, એમ મુનગંટીવારે કહ્યું હતું.

નવમા પાનાનું ચાલુ મુંબઈમાં

ગંભીર રોગો ધરાવતા વ્યક્તિઓ માટે જોખમ હોઈ શકે છે. બીએમસીના એક્ઝિક્યુટિવ હેથ એક્સપર્ટ ડો. દેશા શાહે જણાવ્યું હતું કે, કેટલાક કાવિડ કેસ નોંધાયા છે. જોકે, અમારું માનવું છે કે આ કેસ મુખ્યત્વે બદલાતા હવામાનને કારણે બહાર આવી રહ્યા છે. ડોક્ટરોને શંકા છે કે ચોમાસામાં વિલંબને કારણે આ ધસન વાયરસ અપેક્ષા કરતા વધુ સમય સુધી હવામાં ટકી શકે છે. ચોમાસું સંપૂર્ણપણે સક્રિય થયા પછી આ કેસોમાં ઘટાડો થવાની સંભાવના છે, એમ ડો. ઠાકરે જણાવ્યું.

સાત હાઈ-સ્પીડ કલાક અને ૫૭ મિનિટ લે છે જોકે, સૌથી નોંધપાત્ર વાત એ છે કે મુંબઈ-પુણેની મુસાફરી ટૂંક સમયમાં માત્ર ૪૮ મિનિટમાં પૂર્ણ થશે. વધુમાં પુણેથી હૈદરાબાદની મુસાફરી હવે ફક્ત બે કલાક અને ૮ મિનિટમાં પૂર્ણ થશે. દરમિયાન દક્ષિણ ભારતમાં, મેંગલુરુ અને ચેન્નઈ વચ્ચેની મુસાફરી ફક્ત ૭૩ મિનિટમાં અને બેંગલુરુથી હૈદરાબાદની મુસાફરી ૨ કલાક અને ૧૦ મિનિટમાં પૂર્ણ થશે. ઉત્તર ભારતમાં, દિલ્હીથી લખનૌની મુસાફરી ૨ કલાકમાં, દિલ્હીથી વારાણસી ત્રણ કલાક અને ૧૫ મિનિટમાં અને દિલ્હી અને સિલિગુડી વચ્ચેની લાંબી મુસાફરી ફક્ત ૬ કલાકમાં પૂર્ણ કરવાની યોજના ચાલી રહી છે.

આ પ્રોજેક્ટ્સ કેવી રીતે આકાર લેશે તેને હજુ સુધી અંતિમ સ્વરૂપ આપવામાં આવ્યું નથી; જોકે, જરૂરી મંજૂરીઓ મળ્યા પછી વાસ્તવિક કાર્ય શરૂ થશે.

ઉદ્ભવ ઠાકરે હવે

જૂને યવતમાલ-વાશીમ અને ત્યારબાદ હિંગોલી મતવિસ્તારની મુલાકાત લેશે. ૨૮ જૂને, તેઓ ભરભણી અને ધારાશિવ લોકસભા મતવિસ્તારમાં પાર્ટી કાર્યકરો અને પદાધિકારીઓને મળશે. વધુમાં ૨૯ જૂને, તેઓ શિરડી મતવિસ્તારમાં પાર્ટી કાર્યકરો સાથે વાતચીત કરશે. આ પ્રવાસનો હેતુ પાર્ટી સંગઠનના પુનર્નિર્માણ અને પદાધિકારીઓને સમર્થનનો સંદેશ આપવાનો છે. દરમિયાન, અહેવાલો સૂચવે છે કે શિવસેનાકો મુંબઈના વિવિધ ભાગોમાં એકત્ર થવા લાગ્યા છે; તેઓ સંજય દિના પાટિલના મતવિસ્તારમાં પણ સક્રિય થયા છે.

બીએમડબ્લ્યુ કાર

એટલા જોરથી અથડાઈ હતી કે ત્રણથી ચાર વાર પલટી ખાઈને ઘસાડાઈ હતી. અકસ્માતમાં ગંભીર રીતે ઘવાયેલા આનંદને સારવાર માટે નજીકની ખાનગી હોસ્પિટલમાં દાખલ કરાયો હતો. પ્રાથમિક તપાસમાં પોલીસને જાણવા મળ્યું હતું કે કાર પુરપાટ વેગે દોડતી હતી, જેને ધગલે ડ્રાઈવરે સ્ટિયેરિંગ પરનો કાબુ ગુમાવ્યો હતો. અકસ્માતમાં કારનો કચ્ચરવાણ વળી ગયો હતો. કાર અથડાવાનો અવાજ સાંભળી સ્થાનિક રહેવાસીઓ દોડી આગ્યા હતા. એ સિવાય હાઈવે પરથી પસાર થનારા વાહનધારકો પણ મદદે આગ્યા હતા. બનાવની જાણ થતાં પોલીસ ઘટનાસ્થળે પહોંચી હતી. મૃતકોનાં શબ પોસ્ટમોર્ટમ માટે સરકારી હોસ્પિટલમાં લઈ જવાયાં હતાં. આ પ્રકરણે ગુનો નોંધી બદલાપુર પોલીસે વધુ કાર્યવાહી હાથ ધરી હતી. અધિકારીએ જણાવ્યું હતું કે ઘટનાસ્થળે ફોરેન્સિકની ટીમ પણ પહોંચી હતી અને પુરાવા ભેગા કર્યા હતા. ઘટના સમયે ડ્રાઈવર શરાબના નશામાં હતો કે કેમ તેની તપાસ પોલીસ કરી રહી છે. (પીટીઆઈ)

શિવસેના (યુબીટી)ના

કે ઓમરાજે અમારી સાથે જ રહેશે.’ શિવસેના (યુબીટી)ના સાંસદ અનિલ દેસાઈએ શનિવારે કહ્યું હતું કે ૨૦ વર્ષથી ન્યાયની રાહ જોનારાઓને હવે ખ્યાલ આવી ગયો હશે કે ‘કોણ તેમના પક્ષમાં છે અને કોણ નક્કી છે.’ સેના (યુબીટી)ના વિધાનસભ્ય આદિત્ય ઠાકરેએ અસંતુષ્ટ સાંસદોને શુભેચ્છા પાઠવી હતી અને કહ્યું હતું કે જેઓ પાછા આવવા માગે છે તેમનું સ્વાગત છે કારણ કે પાર્ટીના વડા ઉદ્ભવ ઠાકરેનું હૃદય મોટું છે. તેમણે ચેતવણી પણ આપી હતી કે પાર્ટી વિરુદ્ધ જનારાઓ સામે કાર્યવાહી કરવામાં આવશે.

બેરટ બસની

અને કર્મચારીઓને હડતાળ બોલાવવા પર પ્રતિબંધ મૂકવાના વચગાળાના આદેશ છતાં પણ આંદોલન ચાલુ છે. બેરટના કાયમી અને કામચલાઉ કર્મચારીઓ, તેમજ વેટ-લીઝ ઓપરેટરોના મોટાભાગના કર્મચારીઓ હડતાળમાં સહભાગી થયા છે. મેરસા હેકળ શનિવારે ચાલી રહેલી હડતાળમાં સહભાગી કર્મચારીઓ અને વેટ-લીઝ કોન્ટ્રાક્ટરોને નોટિસ આપવામાં આવી હતી. મેરસા હેકળ હડતાળ પર રહેલા કર્મચારીઓ સામે કાનૂની પગલાં શરૂ કરી શકાય છે. બેરટ ૨,૭૬૬ બસોનો કાફલો ચલાવે છે અને દરરોજ લગભગ ૨૫ લાખ મુસાફરોનું પરિવહન કરે છે, જે તેને ઉપનગરીય રેલવે નેટવર્ક પછી મુંબઈનું બીજું સૌથી મોટું જાહેર પરિવહન પ્રદાતા બનાવે છે. વિરોધ પ્રદર્શનનું નેતૃત્વ કરી રહેલા કર્મચારી સંગઠનોએ શનિવારે જણાવ્યું હતું કે તેઓ કોઈપણ સમયે સરકાર સાથે વાતચીત માટે તૈયાર છે અને રાજ્યના નેતૃત્વને તેમની પડતર માંગણીઓ પર વહેલા નિર્ણય લેવા વિનંતી કરી છે. યુનિયનના નેતાઓએ જણાવ્યું છે કે જ્યાં સુધી સરકાર તેમની માગણીઓ પર ચોક્કસ પ્રતિબદ્ધતા નહીં આપે ત્યાં સુધી આંદોલન ચાલુ રહેશે, જેમાં બેરટના બજેટને બૂલ્ડ-મુંબઈ મ્યુનિસિપલ કોર્પોરેશન (બીએમસી) સાથે મર્જ કરવા, સાતમા પગાર પંચની ભલામણોનો અમલ, નિવૃત્ત કર્મચારીઓના લેણાંની પતાવટ, પરિવહન અને વીજળી કામગીરીમાં કોન્ટ્રેક્ટ પદ્ધતિ નાબૂદ કરવાનો સમાવેશ થાય છે.

વિપક્ષે ચા પાર્ટીનો

પ્રશ્નો, મહિલાઓ પર વધતા અત્યાચાર, કાયદો અને વ્યવસ્થાની ઘટજાતી સ્થિતિ અને રાજ્યમાં વધતા ડ્રગ નેટવર્ક જેવા ઘણા મુદ્દાઓ પર રાજ્ય સરકાર કોઈ સંતોષકારક જવાબ આપતી નથી તે બદલ મહાવિકાસ આઘાડીએ સરકારની ટીકા કરી હતી. રાજ્ય દુકાનના સંકેતનો સામનો કરી રહ્યું છે. વાવણીમાં વિલંબ થયો છે, ખેતુનીની મુશ્કેલીઓ વધી રહી છે, એમ જણાવતાં શિવસેનાના જૂથના નેતા ભાસ્કર જાધવે પત્રકાર પરિષદમાં એવી માગણી કરી હતી કે સરકારે સૂકી દુકાણ જાહેર કરવો જોઈએ. સરકાર જાહેર કરેલી લોન માફી હોંનરમાણી છે અને ખેતુનો શરતો અને નિયમોમાં ફેરફાર ગયા છે. મહા વિકાસ આઘાડીએ એવી માગણી કરી હતી કે મહાયુતિ સરકારે ખેતુના ૭/૧૨ કરોડ કરવા જોઈએ.

સુપ્રિયા સુળેની

પાટિલને જોઈને બધા ચોંકી ગયા, કારણ કે શિંદે જૂથ દ્વારા ભવનાપોર સંસદ સભ્યોને સલામત સ્થળે રાખવામાં આવ્યા હોવાની ચર્ચા હતી. સંજય દિના પાટીલ નજરે પડતા ફોટોગ્રાફર અને વીડીયોગ્રાફરે તેમને થોડીટો રોકવા કહ્યું. જોકે, તેમણે માત્ર હાથ હલાવી આભાર માન્યો અને નીકળી ગયા.

નીટ પેપર લીક કેસ નહીં, શોશલ મીડિયા પરની અફવાઓથી લાતુર કોર્થિંગ એડમિશન પર ભારે અસર

લાતુર: સીબીઆઈએ નીટ લીક કેસમાં ત્રણ સ્થાનિક વ્યક્તિની ધરપકડ કરતા લાતુરમાં કોર્થિંગ કલાસ વ્યવસ્થાને બિલોરી કાયથી જોવામાં આવી રહી છે એ પરિસ્થિતિમાં આ વર્ષે એડમિશનમાં તીવ્ર ઘટાડો હાઇપ્રોફાઇલ કેસ કરતા સોશલ મીડિયા પર ફેલાયેલી અફવાઓને કારણે વધુ થઈ રહ્યો હોવાનો ખુલાસો કરવામાં આવ્યો છે. શહેરમાં લગભગ ૩૦૦ હોસ્ટેલ અને કોર્થિંગ કલાસ પર અભ્યાસ કેટલાક વ્યવસ્થાય છે જે નવમ જિલ્લાના ધોરણ ૧૨ ના ૭૦થી ૮૦ હજાર વિદ્યાર્થીઓની જરૂરિયાતો પૂરી પાડે છે. વળી લાંબા સમયથી તે સ્પર્ધાત્મક પરીક્ષાની તૈયારી માટેના મહારાષ્ટ્રના અગ્રણી કેન્દ્રોમાંનું એક માનવામાં આવે છે. સીબીઆઈએ ગયા મહિને શહેર સ્થિત રેણુકાઈ ક્રિચર સેન્ટરના સ્થાપક શિવરાજ રઘુનાથ મોતેગાંવકર, નિવૃત્ત પ્રોફેસર પીવી કુલકર્ણી અને ડો.મનોજ શિરુરેની નીટ પેપર લીક કેસમાં ધરપકડ કરી હતી. આ શૈક્ષણિક સત્રમાં પરિસ્થિતિ વધુ કથળી હોવાથી મુશ્કેલીઓ વધી હોવાનું વેપારીઓ, હોસ્ટેલ માલિકો અને કોર્થિંગ કલાસના પ્રતિનિધિઓએ જણાવ્યું છે. સંબંધિત લોકોના જણાવ્યા અનુસાર, જિલ્લા ઉદ્યોગ કેન્દ્ર દ્વારા લાતુર ઇન્ડસ્ટ્રીયલ એસ્ટેટ કો-ઓપરેટિવ સોસાયટીમાં ઉત્પાદન માટે કાળવવામાં આવેલા ઓલોગિક શેડમાં રેરકાયદેસર રીતે ચાલતી તમામ વ્યાપારી પ્રવૃત્તિઓને તાત્કાલિક બંધ કરવાનો આદેશ આપવાના નિર્દેશથી ચિંતામાં વધારો થયો છે.લાતુરમાં હોસ્ટેલ એસોસિએશનના પ્રમુખ નીતિન પવારે જણાવ્યું હતું.

વરસાદની હાજરીથી

૨૪ મિ.મી. વરસાદ નોંધાયો હતો. ત્યાર બાદ ચેમ્પૂર ફાયર સ્ટેશનમાં ૨૦ મિ.મી. અને માનપુર્ક ફાયર સ્ટેશનમાં ૧૬ મિ.મી. વરસાદની નોંધ થઈ હતી. ત્યાર બાદ સવારે સાતથી આઠ વાગ્યા દરમિયાન વરલી સીકેસ મ્યુનિસિપલ સ્કૂલ અને સાવિત્રીબાઈ કુલે મ્યુનિસિપલ સ્કૂલમાં પચીસ-પચીસ મિ.મી. વરસાદ નોંધાયો હતો, જે શહેરનો સૌથી વધુ હતો. એ સિવાય લોઅર પરેલામાં જી-સાઉથ વોર્ડ ઓફિસમાં ૨૧ મિ.મી. અને વરલી ફાયર સ્ટેશન ખાતે ૧૭ મિ.મી. વરસાદની નોંધ થઈ હતી. શહેરમાં કયાંય પાણી ભરાવાની સ્થિતિ કે વરસાદ સંબંધી ઘટનાઓ નોંધાઈ નહોતી, એવું પાલિકાના અધિકારીએ જણાવ્યું હતું. દરમિયાન નાશિક જિલ્લાના ઈગતપુરી તાલુકામાં શનિવારની સાંજે વરસાદે જોર પકડ્યું હતું. જોકે થોડો સમય વરસ્યા પછી વરસાદે પોરો ખાધો હતો. વાશિમ અને માલેગાંવ તાલુકામાં પણ અનેક કેઠાણે ઝરમર વરસાદની શરૂઆત થઈ હતી.

આજથી વિધાનસભા

દ્વારા સંયુક્ત પત્રકાર પરિષદ પણ યોજાઈ હતી. આ પ્રસંગે રાજ્ય સરકારની આકરી ટીકા કરવામાં આવી હતી. **કોંગ્રેસના નેતા સતેજ પાટીલે શું કહ્યું?** ‘અમે દરેક મુદ્દા પર સરકારને જવાબદાર ઠેરવીશું. અમે પ્રધાનો વચ્ચેની દલીલો પર નજર રાખી રહ્યા છીએ. શું તેમને વચ્ચેની દલીલ પણ ગૂઠમાં આવી રહી છે? એવું લાગે છે. મહારાષ્ટ્ર પર સાડા નવ લાખ કરોડનું દેવું છે. દરેક વ્યક્તિ પર ૭૦ થી ૮૦ હજાર રૂપિયાનું દેવું છે. અદ્યતન સંપૂર્ણપણે પડી ભાંગ્યું છે. આવી સ્થિતિમાં, જે લોકો સંભાળી શકતા નથી તેમની સાથે ચા પીવી અમને યોગ્ય નથી લાગતું.’ એમ સતેજ પાટીલે કહ્યું હતું.

જયંત પાટીલે શું કહ્યું? ‘અમે ચા પીવાનો બહિષ્કાર કર્યો. આના કેટલાક કારણો સતેજ પાટીલ અને ભાસ્કર જાધવે આપ્યા. જૂન પૂરો થયો હોવા છતાં વરસાદના કોઈ સંકેત નથી. ખરીક સીઝનની વાવણીમાં વિલંબ થયો છે. ખેતુનોએ જ્યાં આશા સાથે વાવણી કરી હતી, ત્યાં બીજ બગાડ્યા છે. છેલ્લા કેટલાક દિવસોમાં, નાશિક, જલગાંવ, ધુળે, સોલાપુર, સતારા, પુણે, સાંગલી, સાતારામાં કેળા અને બાગાયતી ખેતુનોને ભારે નુકસાન થયું છે. દ્રાક્ષ, જામકળ અને દાડમના બગીચાને થયેલા નુકસાનને કારણે પરેશાન ખેતુનો માટે સરકારે કોઈ મદદની જાહેરાત કરી નથી. ડુંગળીના ખેતુનો પણ મુશ્કેલીમાં છે,’ એમ રાષ્ટ્રવાદી કોંગ્રેસ પાર્ટી (એસપી)ના જયંત પાટીલે જણાવ્યું હતું.

ભાસ્કર જાધવે શું કહ્યું? ‘વિરોધ પક્ષના નેતાનું પદ એક બંધારણીય પદ છે. વિરોધ પક્ષને પોતાનો અભિપ્રાય વ્યક્ત કરવાની છૂટ નથી. જો તેમને વિરોધ પક્ષના નેતાનું પદ આપવામાં આવે તો તેઓ તેમ કરી શકશે નહીં. કારણ કે તે બંધારણીય પદ છે. રાજ્યના નાયબ મુખ્યપ્રધાનનું પદ બંધારણીય પદ નથી. વિરોધ પક્ષના નેતાનું પદ બંધારણીય છે. શાસક પક્ષને ડર છે કે જો વિરોધ પક્ષે તે સત્તાનો ઉપયોગ કરશે તો તેમના ઘણા પાપો પ્રકાશમાં આવશે,’ એમ ઠાકરે જૂથના ભાસ્કર જાધવે જણાવ્યું હતું.

મરણ ખબર માટેની સૂચના	મૃત્યુનોંધ સાંજે ૭-૩૦ સુધી જ સ્વીકારવામાં આવશે	(૧) મરનારનું નામ (૨) તારીખ (૩) ઉંમર (૪) ક્યાં ગુજરી ગયા છે એ જગ્યા (૫) માતાનું નામ (૬) પિતાનું નામ (૭) ગમે તે ત્રણ સગાઈ (૮) પ્રાર્થનાસભા સ્થળ, તારીખ, સમય. મૃત્યુનોંધ આપનારે ઉપર જણાવ્યા મુજબની વિગતો જ પોતાના લેટરહેડ પર લખીને આપવાની રહેશે. સગઈરૂપે લખાયેલાં વધારાના નામોની કાપકૂપ થાય તો એ માટે કોઈ સંવાદને શ્યામ રહેશે નહીં. (૫૦ શબ્દોથી વધારે નહીં). - વ્યવસ્થાપક
----------------------	--	--

ધર્મતેજ

મનન
હેમંત વાળા
feedback@bombay
samachar.com

**દિને દિને
નવં નવં**



શ્રીકૃષ્ણનાં ભક્તોને, ગોપીઓને, રાધાને તેઓ રોજ નવીન જાણાય. આ વાત સ્વાભાવિક પણ છે, આમ થવું જ જોઈએ, પરંતુ વાસ્તવિકતામાં શ્રીકૃષ્ણ રોજ નવાં હશે, તેવો પ્રશ્ન કોઈકને ઉદ્ભવી શકે. આ પ્રશ્નનો જવાબ ત્રણ સ્તરે આપી શકાય. પ્રથમ, વાસ્તવિક સ્થળ ભૌતિકતાના સ્તરે, બીજું, ભાવનાત્મક સમીકરણને આધારે અને ત્રીજું, સૃષ્ટિના સ્વરૂપના સંદર્ભમાં.

બની શકે કે રોજ શ્રીકૃષ્ણ જુદો જ પરિવેશ, જુદો જ શણગાર, પરિધાનની જુદી જ શૈલી અપનાવતા હોય; જેને કારણે તેમનામાં નીત નવીનતા પ્રતીત થતી હોય. જો આ બધામાં આટલો બદલાવ શક્ય ન જણાય તો સંભવિત છે કે તેમનાં રોજબરોજના કર્મમાં, લીલામાં વ્યાપક ભિન્નતા હોય. આને કારણે પણ પ્રત્યેક દિન શ્રીકૃષ્ણનું સ્વરૂપ ભિન્ન એટલે કે નવું જણાય. એ પણ બની શકે કે શ્રીકૃષ્ણ દરરોજ ભિન્ન ભિન્ન પરિસ્થિતિમાં ઉપસ્થિત રહેતાં હોય અને તેની અસર શ્રીકૃષ્ણની અનુભૂતિ પર થતી હોય. પરિણામે પ્રત્યેક દિવસે શ્રીકૃષ્ણ નવીન જણાય. ભૌતિક સ્તરે તેમના નૃત્યની, વાંસળીના સંગીતની કે વાણીની મધુરતાની પણ વાત થઈ શકે. આ બધું પણ રોજ નવીન સ્વરૂપ ધારણ કરતું હોઈ શકે. તેમનું સ્મિત પણ રોજ નવું જણાવું હશે.

ભાવનાત્મક દૃષ્ટિએ કૃષ્ણ ભક્તિનું એક એવું અમૂલ્ય છે કે જેનો સ્વાદ દરેક દિવસે વધુ મધુર બનતો જાય. રોજ નવા જ પ્રકારની કૃપા, તે કૃપા સાથે ભળેલી નવા જ પ્રકારની પ્રેરણા અને શાંતિ, રોજ ઉભરતી નવા જ પ્રકારની પ્રેમમય લાગણી, આ લાગણીના પ્રવાસમાં રોજ અનુભવાનું વિશેષ સામીપ્ય, રોજ અસ્તિત્વમાં આવતું ભક્તિનું નવું જ સ્વરૂપ અને તેનાંથી ઊભરતી આનંદની નવાં જ પ્રકારની હાલેર, આધ્યાત્મિક અનુભૂતિમાં રોજ પ્રતિત થતું નવું ઊંડાણ તેમજ તાજગી, શ્રીકૃષ્ણના અસ્તિત્વમાં રોજ અનુભવાતી નવી જ રસિકતા તેમજ સુંદરતા અને આ બધાં સાથે શ્રીકૃષ્ણ પ્રત્યેનાં પ્રેમ-સમર્પણ માટે ઊભરતી નવી ઊર્જા; સ્વાભાવિક છે કે આ બધી ભાવનાત્મક બાબતોને કારણે શ્રીકૃષ્ણ 'દિને દિને નવં નવં' જણાય. કહેવાય છે કે જ્યારે ભક્ત પોતામાં ઈશ્વરને - શ્રીકૃષ્ણને સાચા હૃદયથી યાદ કરે છે ત્યારે આપોઆપ ભક્તના જીવનમાં નવાં નવાં આધ્યાત્મિક અનુભવ થતાં રહે. એમ કહી શકાય કે શ્રીકૃષ્ણની કૃપા દ્વારા હૃદયમાં જે શાંતિ, સંતોષ, આનંદ થતા જ્ઞાનની અનુભૂતિ થાય તેનાથી પણ નવીન સકારાત્મક સંભાવના ઊભી થતી રહે.

શ્રીકૃષ્ણની લીલા અનંત છે, તેથી તેની અનુભૂતિમાં ભિન્નતાની સંભાવના છે. શ્રીકૃષ્ણનું સ્વરૂપ, ગીતાનાં વિશ્વરૂપ-દર્શન અનુસાર, અવર્ણનીય રીતે વ્યાપક અને વિસ્તૃત છે, તેથી સ્વાભાવિક રીતે તેમાં રહેલી વિવિધતા સમગ્રતામાં ક્યારેય ધ્યાનમાં ન આવે અને પરિણામે વિવિધ 'દર્શન' થતાં રહે. શ્રીકૃષ્ણની કરુણા અપૂર્ણ છે, તે દયાનિધી છે, જેને કારણે પણ તેમની કૃપામાં અલ્પવ્ય વિકલ્પો હોય છે. શ્રીકૃષ્ણ સ્વયં અસીમિત છે, જેનાં વિશે કોઈપણ સીમિત અસ્તિત્વ સંપૂર્ણતામાં તારણ ન બાંધી શકે. આવી અદ્ભુત ઐશ્વર્ય વિવિધતાને કારણે શ્રીકૃષ્ણ 'દિને દિને નવં નવં' પ્રતીત થાય તે સ્વાભાવિક છે.

ગીતામાં શ્રીકૃષ્ણ કહે છે કે તેમની પ્રકૃતિ આઠ સ્વરૂપોમાં વિભાજિત થયેલી છે, અર્થાત્ શ્રીકૃષ્ણ અને પ્રકૃતિ સમ-વ્યવિત છે. પ્રકૃતિ પોતાનું સ્વરૂપ રોજ રોજ બદલે છે. આજે જે વૃક્ષ છે તેમાંથી કાલે બીજ પ્રગટ થશે, તે બીજને રોપવાથી તે અંકુરિત થશે, પછી છોડ અને સંપૂર્ણ વૃક્ષનું સ્વરૂપ ધારણ કરશે. ફરીથી તેમાંથી બીજ પ્રાપ્ત થશે. અહીં એક પણ સમયે એવો નહીં હોય કે જ્યારે પરિસ્થિતિ, જેમની તેમ, ફરીથી સ્થાપિત થાય. બદલાવ સ્વાભાવિક છે, બદલાવ ફરતરી છે. બદલાવ શાસ્ત્રવત છે. બદલાવ સત્ય છે. બદલાવ પ્રત્યેક ક્ષણે છે. બદલાવ નિરંતર છે. બદલાવ સમગ્રતામાં છે અને અંશમાં પણ છે. પ્રકૃતિનું સ્વરૂપ ક્ષણે ક્ષણે બદલાવું હોવાથી એમ ચોક્કસ કહી શકાય કે પ્રત્યેક ક્ષણે તે નવીનતા ધારણ કરે છે. પ્રત્યેક ક્ષણે તે 'નવં નવં' હોય છે. જો પ્રકૃતિની આ પ્રકૃતિ હોય તો શ્રીકૃષ્ણ વિશે પણ તેમ કહી શકાય.

ભૌતિક સ્તરે જે નવીનતા અનુભવવામાં આવે તેમાં એક પ્રકારની વાસ્તવિકતાને આધારે ભક્તિમાં આગળ વધી શકાય, જ્યાં પ્રેમમય સેવાનું મહત્ત્વ રહે. જ્યારે નવીનતા ભાવનાત્મક હોય ત્યારે શ્રદ્ધા, વિશ્વાસ તથા સમર્પણ દૃઢ બને. આ પરિસ્થિતિમાં ભક્તિમાં ભાવનાત્મક પ્રખરતા આવે. જ્યારે પ્રકૃતિના સમીકરણ સાથે શ્રીકૃષ્ણની નવીનતા સમજવાનો પ્રયત્ન થાય ત્યારે, ભક્તિ સાથે, જ્ઞાનયોગનો પ્રારંભ થયો તેમ કહી શકાય. ત્રણેય પરિસ્થિતિમાં અંતે તો કૃષ્ણ-ભક્તિમાં જ વધુને વધુ તહીન થવાય. સમજવાની વાત એ છે કે શ્રીકૃષ્ણ 'દિને દિને નવં નવં' તો છે જ પણ અહીં નવીનતા સાથે સુંદરતા પણ જોડાયેલી હોય છે. તેમની સુંદરતામાં પણ રોજ નવીનતા હોય છે. તેમની મધુરતા, તેમની રસિકતા, તેમની પ્રેમાળતા તથા તેમની ચંચળતા પણ પ્રત્યેક દિને નવીન સ્વરૂપ ધારણ કરતાં હશે. શ્રીકૃષ્ણ પ્રત્યેનો પ્રેમ જેમ વધતો જાય, તેમની ભક્તિ જેમ સુદૃઢ થતી જાય, આધ્યાત્મિકતામાં માર્ગ પર જેમ પ્રગતિ થતી જાય; તેમ શક્ય છે કે શ્રીકૃષ્ણની અનુભૂતિમાં પ્રતિત થતી નવીનતામાં વધુ નવીનતા પ્રવેશતી જાય.

એ તો ઘણાં ભક્તોએ અનુભવેલું છે કે શ્રીકૃષ્ણ-ભક્તિમાં દરરોજ નવી મીઠાશની અનુભૂતિ થાય, અંતઃકરણને રોજ નવાં પ્રકારનો આનંદ પ્રાપ્ત થાય અને જીવનનાં માર્ગમાં રોજ નવી આધ્યાત્મિક અનુભૂતિ પ્રકાશિત થાય. 'દિને દિને નવં નવં' સર્વથા સત્ય છે.

માનસ મંથન
મોરારિબાપુ
feedback@
bombaysamachar.com

સ્વામી રામતીર્થ, બાદશાહ રામ, એમની ડાયરીનો એક પ્રસંગ છે. પોતાની ડાયરીમાં એમણે જાપાનનો એક પ્રસંગ લખ્યો છે. જાપાનમાં એક અતિ ધનાઢ્ય વ્યક્તિ રહેતો હતો. શ્રીમંત હતો અને તેની પાસે બે માળનું ખૂબ સુંદર મકાન હતું. જાહોજ લાલીભર્યું જીવન વ્યતીત કરતો હતો. દરરોજ સાંજે તે પાસેના એક બગીચામાં ફરવા પણ જાય. એક વખત એવું બન્યું કે તે ફરીને જ્યાં પોતાના ઘર તરફ આવ્યો ત્યાં તેણે

પોતાના ઘરમાં અગ્નિની જ્વાળાઓ જોઈ. તેણે જોયું કે ઘરના પ્રથમ માળમાં આગ લાગી હતી. તે બૂમો પાડવા લાગ્યો. તેની પાસે ઘણાં બધા નોકર-ચાકરો હતા. આગ લાગી એટલે એ બધા પણ બહાર આવી ગયા હતા. વફાદાર સેવકો હતા એટલે જીવન જોખમ લઈને પણ ઘરમાં જઈ જઈ જેટલી ઘરવખરી બચાવી શકાય તેટલી બચાવવા લાગ્યા હતા. જે વસ્તુ વધુ મૂલ્યવાન લાગે તે બહાર કાઢતા જતાં હતા. પેલો શ્રીમંત માણસ સૂચનાઓ આપે અને જે ઘરવખરી બહાર આવે તે નોંધે. આમ થોડા સમયમાં તો ઘણી અગત્યની ચીજ-વસ્તુઓ બચાવી લેવાઈ.

સ્વામી રામતીર્થે આ બહુ પ્રેરણાદાયી વાત લખી છે. મકાન બળતું હતું અને કર્મચારીઓ, સહાયક લોકો જાનની બાજી લગાવી મકાનમાંથી કિંમતી વસ્તુઓ કાઢી રહ્યા હતા. તિજોરી, કિંમતી કપડાં, ઘરેણાં જેટલું જેટલું બચાવવા એટલું બહાર કાઢ્યું, ઘરના માલિકે પૂછ્યું કે બધું આવી ગયું? સહાયકે કહ્યું 'હા, મોટાભાગની મૂલ્યવાન વસ્તુઓ આપણે બચાવી લીધી છે. માલિક કહે સારું કર્યું, હું બહુ યિતિત હતો કે આ આગ વિકરાળ છે અને ક્યાંક બધું ભરખાઈ ન જાય!' સહાયક કહે 'ના,



આપ ચિંતા ન કરો, મોટાભાગની વસ્તુઓ આપણે બહાર કાઢી લીધી છે.'

આમ વાત ચાલતી હતી એટલામાં તો આગ ગ્રાઉન્ડફ્લોર સુધી પહોંચી ગઈ. વધુ ને વધુ વિકરાળ બનતી જતી હતી. બધા એકબીજાને પૂછી પૂછીને પાકું કરતાં જતા હતા કે કોઈ વસ્તુ બચાવવાની બાકી તો નથી રહીને? એટલામાં તો એક માણસને કંઈક યાદ આવ્યું અને તે જાનની બાજી લગાવી આગમાં કૂદી પડ્યો. ગ્રાઉન્ડફ્લોરના એક કમરા તરફ દોડ્યો. થોડીવારે એક

લાશ લઈને આવ્યો! કોણ હતો તે? કોની લાશ હતી? શેઠનો એકનો એક દીકરો તો ભુલાઈ ગયો હતો! પેલો શ્રીમંત ભૂલી ગયો કે તેનો પુત્ર તો અંદર જ છે! બધું બચાવી લીધું એ સારું થયું.

પણ બાપ તો બૂઠો હતો, અસલી માલિક એનો દીકરો કે જેને આ બધું મળવાનું હતું તે મરી ગયો. સ્વામી રામતીર્થ ઘટના જોતાં હતા, તેમણે ડાયરીમાં લખી લીધું કે- 'ચીજો તો બચી ગઈ પણ ચીજોનો માલિક મરી ગયો...'

પૂર્ણ કુંભ છે અને કથા કુંભકર્ણની લઈ રહ્યો છે. સંતોના અમૃતવચનો એના કાનમાં આવી ગયાં અને એ માણસ જાગી ગયો. ભગવાન કરે ને આ વચનો આપણા કર્ણકુંભમાં આવી જાય, આપણી ભીતરી ચેતના જાગી જાય, રામને ઓળખી જાય, કેન્દ્રની ઓળખાણ થઈ જાય તો ઘટના ઘટી જાય. કથાને ગંભીરતાથી લેજો બાપ. કથા કોઈ મનોરંજન નથી, કથા તો જીવન બનાવે છે! જ્યારે કોઈ સત્સંગ મળે ત્યારે સમજવું કે જે નિરાકાર હતી એ કૃપા કોઈ ને કોઈ રૂપ ધારણ કરી રહી છે. રામકથાથી સત્સંગ સુલભ થાય છે. એ સત્સંગ એ જ માત્રામાં કરીશું તો વિવેકનો જન્મ થશે અને વિવેક પ્રગટ થશે તો 'મોહ, ભ્રમ, ભાષા.'

મારાં ભાઈ-બહેનો, મન સ્થિર થઈ જાય તો મોટી ઉપલબ્ધિ છે, પણ ન થાય તો હરિનામ જપો. કોઈ પણ સ્થિતિ આવે, હરિનામ જપવું એ એક તપશ્ચર્યા છે. સારા ઘરમાં રહો, કોઈ ચિંતા નહીં, પણ હરિનામ જપતાં સૂઓ.

ભાવથી જપો, મન લાગે કે ન લાગે, અહીં-તહીં ભટકે તો પણ ચિંતા નહીં. તમે ખૂબ રામ જપો. ખૂબ 'માનસ' નું પારાયણ કરો. મનની ચિંતા છોડો. કળિયુગ છે, બહુ છુટ આપી છે. હરિનામ ખૂબ જપો. એ જ પરમતત્ત્વ છે, પરમ તપ છે.

સંકલન: જયદેવ માંકડ

શિવ રહસ્ય
ભરત પટેલ
feedback@bombay
samachar.com

ભગવાન શિવના આશિર્વાદ લેતા મહામંત્રી મણિકા કહે છે, 'માફ કરો પ્રભુ! તમારી આટલી નજદીક તમારા સાંનિધ્યમાં રહીને પણ તમને ઓળખી ન શક્યો.' પ્રસન્ન ભગવાન શિવ કહે છે, 'મણિકા જેણે સ્વને (પોતાને) ઓળખી લીધો હોય તેણે અન્યને ઓળખવાની શું જરૂર? જાઓ મણિકા! સંસારમાં ભ્રમણ કરો અને તમારા કાલ્યોથી મનુષ્યોના હૃદયમાં પશુઓ પ્રત્યેની સંવેદનશીલતા જાગ્રત કરી શકો ત્યાં સુધી ભ્રમણ કરો. એ જ તમારો માર્ગ અને મંઝીલ પણ છે.' ભગવાન શિવના આશિર્વાદ લઈ મહામંત્રી મણિકા અને રાજા આર્યવર્તન પોતાના રાજ્ય તરફ વિદાય થાય છે. બીજી તરફ દેવગુરુ બૃહસ્પતિ અને દેવરાજ ઇન્દ્ર માતા કામધેનુની જ્યેષ્ઠપુત્રી સૌરભીને મળે છે. દેવગુરુ બૃહસ્પતિ કહે છે, 'સૌરભી તમારી માતા કામધેનુ સ્વર્ગને ત્યાગી અહીં આવ્યા છે?' સૌરભીનો નાકાર મળતાં જ દેવરાજ ઇન્દ્ર તાડુકી ઉઠે છે અને કહે છે, 'સૌરભી તમે ખોટું તો નથી બોલતા તમારી માતાના કહેવાથી?' આટલું સાંભળતાં જ સૌરભી પણ કોપિત થતાં કહે છે, 'દેવરાજ તમે અહીંથી જઈ શકો છો માતા મારી સાથે નથી, પણ હું તમને એટલું કહીશ કે મેં પંચતત્ત્વ દેવતાઓને કોઈની સાથે ઉત્તર પૂર્વ તરફ જતા જોયા છે.' સૌરભીના કહેવાથી દેવરાજ ઇન્દ્ર અને દેવગુરુ બૃહસ્પતિ ઉત્તર પૂર્વ તરફ પ્રયાણ કરે છે. એ જ સમયે માતા કામધેનુની ચીસ તેમને સંભળાય છે તેઓ તે તરફ દોડે છે. તેઓ જુએ છે કે અરુણાસુર માતા કામધેનુને પ્રતાપિત કરતો નજરે પડે છે. દેવરાજ ઇન્દ્ર તેને ચેતવણી આપતાં કહે છે કે, 'કામધેનુને છોડી દે.' અરુણાસુર દેવરાજ ઇન્દ્ર સમક્ષ શરત મૂકતાં કહે છે, 'હું તમને પકડાઈ છું, જો તમે યુદ્ધમાં વિજેતા બનશો તો હું કામધેનુને છોડી દઈશ.' બંને વચ્ચેના યુદ્ધમાં અરુણાસુરના શસ્ત્રથી દેવરાજ ઇન્દ્ર મૂર્છિત થઈ જાય છે. અરુણાસુર દેવગુરુ બૃહસ્પતિ અને કામધેનુને બંદી બનાવી પોતાની સાથે લઈ જાય છે. આકાશ માર્ગે દેવર્ષિ નારદ તેમને લલકારે છે તેના જવાબમાં અરુણાસુર કહે છે કે, 'દેવર્ષિ નારદ તમારું કામ નથી યુદ્ધ કરવાનું, હમણાં જ દેવરાજ ઇન્દ્ર મારી સાથે યુદ્ધ કરતાં મૂર્છિત થઈ ગયા છે, તો તમારી શું વિસાત? અહીંથી ચાલ્યા જાવ અને પશુપતિનાથને જઈને કહો કે, 'પંચતત્ત્વ દેવતાઓ, બૃહસ્પતિ અને કામધેનુ મારા કબજામાં છે. તમારામાં શક્તિ હોય તો એમને છોડાવી લઈ જાવ. અન્યથા મારી મૃત માતાને જીવિત કરી આપો હું દેવતાઓને છોડી દઈશ.' અરુણાસુરને રોકી ન શકતાં દેવર્ષિ નારદ કેલાસ પહોંચે છે અને ભગવાન શિવને જણાવે છે કે અરુણાસુરે પંચતત્ત્વ દેવતાઓ, દેવગુરુ બૃહસ્પતિ અને કામધેનુને બંદી બનાવ્યા છે, તે કહે છે કે 'પશુપતિનાથને કહો કે મારી મૃત માતાને જીવિત કરી આપો હું દેવતાઓને છોડી દઈશ.'



દેવર્ષિના મુખે આટલું સાંભળતાં જ માતા પાર્વતી ઊભા થઈ કહે છે, 'સ્વામી મારે જવું પડશે. કામધેનુની રક્ષા માટે જવું જ પડશે. એક સમયે તમે તપસ્ચામાં લીન હતા ત્યારે મેં કામધેનુને એની સુરક્ષા માટે વચન આપ્યું હતું.' ભગવાન શિવ: 'યોગ્ય સમયે આપણે અવશ્ય હસ્તક્ષેપ કરીશું.'

માતા પાર્વતી: 'સ્વામી! ત્યાં સુધી અરુણાસુર કામધેનુ પર અત્યાચાર કરતો રહેશે.'

ભગવાન શિવ: 'ધીરજ ધરો પાર્વતી, હું તમને વચન આપું છું કે કામધેનુની સુરક્ષા હું પોતે સ્વયં કરીશ.'

હું મારી માતા પુનઃજીવિત કરવા ઈચ્છુ એ માનસિક વિકૃતિ?

દેવર્ષિના મુખે આટલું સાંભળતાં જ માતા પાર્વતી ઊભા થઈ કહે છે, 'સ્વામી મારે જવું પડશે. કામધેનુની રક્ષા માટે જવું જ પડશે. એક સમયે તમે તપસ્ચામાં લીન હતા ત્યારે મેં કામધેનુને એની સુરક્ષા માટે વચન આપ્યું હતું.'

ભગવાન શિવ: 'યોગ્ય સમયે આપણે અવશ્ય હસ્તક્ષેપ કરીશું.'

માતા પાર્વતી: 'સ્વામી! ત્યાં સુધી અરુણાસુર કામધેનુ પર અત્યાચાર કરતો રહેશે.'

ભગવાન શિવ: 'ધીરજ ધરો પાર્વતી, હું તમને વચન આપું છું કે કામધેનુની સુરક્ષા હું પોતે સ્વયં કરીશ.'

માનસિક વિકૃતિ જ છે.'

અરુણાસુર: 'નહીં પશુપતિનાથ, આ સત્ય નથી, પણ સત્ય તો એ છે કે તમારી નિયતી અને પ્રકૃતિ બંને પક્ષપાતી છે. ખંડન કરી શકો આ સત્યનો. શું નિયતી અને પ્રકૃતિના નિયમો શું અસુરો અને માનવો માટે જ છે. દેવતાઓનું મૃત્યું કેમ થતું નથી. દેવતાઓને જ શું કામ અમરત્વ પ્રાપ્ત છે. તમે વર્ચસ્વની વાત કરો છો પણ વર્ચસ્વની શરૂઆત તો દેવતાઓએ જ કરી છે. અમારી આરાધના નહીં કરો તો અનર્થ થઈ જશે. યજ્ઞ નહીં કરો તો દેવતાઓ પ્રસન્ન નહીં થાય. શું આ મનુષ્યો તમને પ્રેમ કરે છે? તો એના જવાબમાં હું કહીશ કે તેઓ ગભરાયેલા છે આતંકિત છે કે દેવતાઓ પ્રસન્ન નહીં હોય તો જીવનમાં દુ:ખ જ દુ:ખ આવશે.

ભગવાન શિવ: 'અરુણાસુર પ્રશ્ન નિર્મૂલ્યોને નથી તમારા અહંકારનો છે અને અહંકારી માનવ ક્યારેય અહંકારના અંધકારથી ક્યારેય મુક્ત થતો નથી. જો પ્રશ્નનો ઉદ્દેશ જિજ્ઞાસાનો અને ભાવ સમર્પણનો હોત તો જ્ઞાનનો પ્રકાશ અંધકારને ચીરી તમારા સુધી અવશ્ય પહોંચ્યો હોત. જે ક્ષણે તમે સમજી જશો એજ ક્ષણે તમારી પગલાનો બોધ તમને થઈ જશે. બધી શંકાઓ દૂર થઈ જશે, ભ્રમ મટી જશે. પ્રકૃતિ ક્યારેય એ નથી જોતી કે કોણે શું મેળવ્યું અને કોણે શું ખોવ્યું. વિચાર કરી જુઓ અરુણાસુર કે તમે તમારી માતાને ફરી પુનઃજીવિત કરી શકો છો તો વધુ કંઈ આપવા તો નથી માગતા ને?' (ક્રમશઃ)

સર્વોચ્ચ સર્વોત્તમ સર્વોપરી

૨૦૪૪વર્ષથી સતત પ્રગટ થતું માતૃભાષાનું મશાલતરી


મુંબઈ સમાચાર

દર સપ્તાહે પીરસે છે રંજક વાંચનનો રસથાળ

વાંચો અને વંચાવો

સોમવાર	ધર્મતેજ	આધ્યાત્મિક ચેતનાની જ્યોત
મંગળવાર	તરિયાતજ	મનોમંથન સ્વસ્થતાના ઉપાયોનું
બુધવાર	ઈન્દરવર્ષિ	શૈલ્ય પ્રાસંગિક, શૈલ્ય કટાક્ષ
ગુરુવાર	લાક્ષ્મી પુસ્તક	સંવેદના-સમસ્થા નર-નારીની
શુક્રવાર	મેટિની	મનોરંજન, મનોવૈજ્ઞાન અને માત્ર મનોરંજન
શનિવાર	વિક્રમ	વાત સ્થાપન, સત-અમત અને મુશ્કારીની
રવિવાર	ઉત્સવ	અકલાત્ન લેખકો, અકલાત્ન પૂર્તિ

ચિંતન સત્સંગનું મહત્વ



કહેવાય છે કે કલ્પવૃક્ષ, કામધેનુ અને ચિંતામણિ; આ બધાં જ મર્યાદિત ફળ આપે, જ્યારે સત્સંગનું ફળ અપરિમિત, અમર્યાદિત અને સાથે સાત્ત્વિક અને આધ્યાત્મિક હોય. પૌરાણિક માહિતી મુજબ કલ્પવૃક્ષ એ સ્વર્ગનું એવું વૃક્ષ છે જેની પાસે જે કંઈ માંગવામાં આવે તે મળી રહે. અહીં 'કલ્પ' શબ્દનું મહત્વ છે, તે કલ્પના કરીને માંગેલી 'વસ્તુ' આપે. કલ્પવૃક્ષ સાચું કે ખોટું, યોગ્ય કે અયોગ્યનો નિર્ણય ન કરે; તે તો જે માંગવામાં આવ્યું હોય તે પ્રદાન કરે. કામધેનુ સ્વર્ગની ગાય છે જે પણ ઇચ્છિત ભૌતિક સુખ આપી શકે છે. અહીં 'કામ' શબ્દનું મહત્વ છે. અહીં માંગણી કામના આધારિત હોય, જેવી કામના તેવી પ્રાપ્તિ. જો કામનામાં સ્પષ્ટતા ન હોય અથવા અપૂર્ણતા હોય તો પરિણામ પણ તે પ્રકારનું પ્રાપ્ત થાય. ચિંતામણિના કિસ્સામાં જે પ્રમાણેનું 'ચિંતન' હોય તે પ્રમાણેની પ્રાપ્તિ થાય. જો ચિંતન નકારાત્મક હોય તો ખોટું પરિણામ પણ ઉદ્ભવે. આ બધાંમાં ધન માંગવામાં આવે તો ધન મળે, પરંતુ અહીં ધન પ્રાપ્તિ સાથે અહંકાર અને ભૌતિક બંધન પણ આવી શકે.

સાથે સાથે એમ કહેવાય છે કે અહીં શાંતિ માંગવામાં આવે તો શાંતિ ન મળે, કારણ કે શાંતિ એ વસ્તુ નથી પરંતુ ભાવ છે. કલ્પવૃક્ષ, કામધેનુ કે ચિંતામણિ જ્ઞાન, ભક્તિ, મુક્તિ, પરમ આનંદ કે પૂર્ણતા પ્રદાન ન કરી શકે. તેની માટે તો સત્સંગની આવશ્યકતા રહે.

કહેવાય છે કે 'સતાં હિ સંગઃ અભિલં પ્રસૂતે' અર્થાત સજ્જનોના સંગથી - સત્સંગથી સર્વ પ્રકારનાં શુભ ફળ પ્રાપ્ત થઈ શકે. સતાં એટલે સત્યનિષ્ઠ સત્પુરુષો, સંગઃ એટલે સંગ, અભિલં એટલે સર્વ પ્રકારનું (શુભ) અને પ્રસૂતે એટલે ઉત્પન્ન કરે છે. 'સંગ તેવો રંગ' સિદ્ધાંત પ્રમાણે સારા લોકોનો સંગ કરવાથી જીવનમાં સારા વિચારો અને સારા ગુણોનો પ્રવેશ થાય. વિવેક અને સંયમ સ્થાપિત થાય, સારા ધર્મનિષ્ઠ કાર્યો માટે પ્રેરણા મળે, જીવનમાં સકારાત્મક પરિવર્તન આવે, જ્ઞાન અને વિદ્યા પ્રત્યે જિજ્ઞાસા ઊભી થાય, ધર્મ અને સત્ય માટે નિષ્ઠા જાગે અને તે બંધાથી અંતે શાંતિ, સંતોષ, આનંદ અને પૂર્ણતાની અનુભૂતિ થઈ શકે. મજાની વાત એ છે કે સત્સંગથી માત્ર ઇચ્છિત બાબતોનો જ નહીં પરંતુ જીવનની સર્વોત્તમ બાબતોનો પણ પ્રવેશ થઈ શકે. સત્સંગ જીવનને યોગ્ય દિશામાં લઈ જાય - સત્સંગ જીવનને સંપૂર્ણ રીતે પરમની અનુભૂતિમાં પરિવર્તિત કરી શકે. એમ કહી શકાય કે જે 'અંદર'ના ઈશ્વર તરફ લઈ જાય તે સત્સંગ અને જે 'બહાર'ની દુનિયામાં ફસાવે તે દુસ્સંગ.


શ્રીમદ્ ભાગવત મહાપુરાણમાં પણ જણાવાયું છે કે સત્સંગથી જ ભક્તિ, જ્ઞાન અને વૈરાગ્ય ઉત્પન્ન થાય છે. ગીતામાં જ્ઞાની પાસે જઈને, તેમની સેવા કરીને, તેમને પ્રશ્નો પૂછીને જ્ઞાન પ્રાપ્ત કરવાની વાત કહેવામાં આવી છે; અહીં પણ સત્સંગનું મહત્વ સ્થાપિત થાય છે. વિવેક-યુગાભ્યાસમાં 'સત્સંગ-નિસ્સંગ-નિર્મોહ-નિશ્ચલ તત્ત્વ'નો ઉલ્લેખ કરીને આદિ શંકરાચાર્યે સત્સંગનું મહત્વ દર્શાવ્યું છે. સૌ પ્રથમ સત્સંગથી સત્યપ્રેમી લોકોનો સાથ મળે જેનાથી સત્ય અને ધર્મ સમજમાં આવે. અહીંથી અજ્ઞાન દૂર થતાં મનની શુદ્ધિ શરૂ થાય. નિસ્સંગ એટલે અસંગતાના તબક્કામાં બાહ્ય વસ્તુઓ પ્રત્યેની આશક્તિ દૂર થાય અને 'હું અને મારું'નો ભાવ નષ્ટ થાય. અહીં અંદરની તરફનો પ્રવાસ ચાલુ થઈ શકે. નિર્મોહ એટલે કે મોહનો અભાવ ઉભો થતાં વૈરાગ્યની સ્થિતિ પ્રાપ્ત થાય અને પૂર્ણ સત્ય માટે જિજ્ઞાસા જાગે. આ પ્રક્રિયાના અંતમાં નિશ્ચલ તત્ત્વ એટલે કે બ્રહ્મ-સત્યમાં અડગ સ્થિરતા પ્રાપ્ત થાય અને પરમ શાંતિ તેમજ આત્માનુભૂતિ શક્ય બને. આ ચારેય પગથિયાં જીવનને બાહ્ય અશાંતિથી આંતરિક શાંતિ તરફ લઈ જાય છે.

એમ કહી શકાય કે સત્સંગ એટલે આધ્યાત્મિક યાત્રાનો પ્રારંભ. સત્સંગનું એક અદ્ભુત, પ્રત્યક્ષ અને સચોટ ઉદાહરણ જેસલ જોડાણનું છે. જેણે સાત-વીસ મોડબંધા માર્યા હોય, ઘાસ ચરતી ગાયોને વાઢી હોય, સગી બેન અને તેનાં બે બાળકોની હત્યા કરી હોય, એકદરે, પ્રતિકાત્મક રીતે કહીએ તો, માથાના જેટલાં વાળ હોય તેટલાં જેણે કુકર્મ કર્યાં હોય; તે પણ સતી તોરલના સત્સંગથી પુણ્યશાળી આત્મા બની ગયો હતો. આ તો હમણાંની જ વાત છે. આજે પણ કચ્છના અંજારમાં સતી તોરલ અને જેસલ જોડાણની સમાધી સાક્ષાત છે. પૌરાણિક ઇતિહાસમાં તો આવાં ઘણાં પ્રસંગ નોંધાયેલાં છે. સત્સંગનું સકારાત્મક, ધાર્મિક તેમજ આધ્યાત્મિક ફળ અમર્યાદિત છે.

બની શકે કે સત્સંગ પ્રત્યક્ષ સ્વરૂપે ફળ ન આપે પરંતુ તેનાંથી ફળ પ્રાપ્ત કરવાની યોગ્યતા કેળવાય. સત્સંગનો મૂળ અર્થ છે સત્ +સંગ અર્થાત સત્યરૂપ શાશ્વત પરમ સાથેનું જોડાણ. સ્વાભાવિક રીતે આ જોડાણથી અસ્તિત્વ સત તરફ ગતિ કરે. જે પરિસ્થિતિમાં ઇન્દ્રિય નિગ્રહ શક્ય બને, પસરિપુ પર નિયંત્રણ પ્રાપ્ત થાય, જ્ઞાન માટે જિજ્ઞાસા જાગે, ધ્યાનનો અભ્યાસ કરવાની વૃત્તિ જાગે, સતકર્મો માટે પ્રેરણા મળે, ભક્તિ અને સમર્પણ માટે ઉત્સાહ સ્થાપિત થાય, નિર્મોહીપણું અને વૈરાગ્ય ઊભરે, ઇન્દ્રિયો નિયંત્રણમાં રહે અને આસક્તિ ઘટે, અશાંતિ અને ઉદ્વેગ દૂર થાય, સ્વભાવ તેમજ વ્યવહારમાં સકારાત્મકતા આવે, સૃષ્ટિના સિદ્ધાંતમાં શ્રદ્ધા અને વિશ્વાસ વધે, શાસ્ત્રો પ્રત્યે રુચિ જાગે, અને આ બંધાથી કયાંક 'માંહલો' જાગી જાય તો તો સત્સંગનો લાભ જે જેસલ જોડાણને મળ્યો તે દરેક વ્યક્તિને પણ મળી શકે.

આધુનિક મનોવિજ્ઞાન પણ એ વાત સ્વીકારે છે કે જો નકારાત્મક વિચારધારાવાળા લોકો વચ્ચે રહેવામાં આવે તો વિચારો નકારાત્મક બની શકે અને જો પ્રેરણાદાયક લોકો વચ્ચે રહેવામાં આવે તો જીવનની ગુણવત્તા સુધરી શકે. કલ્પવૃક્ષ, કામધેનુ અને ચિંતામણિ કરતાં સત્સંગનું સ્થાન ઘણું ઊંચું છે.

ગીતા મહિમા સારંગપ્રીત



ગત અંકમાં ભગવાનની કૃપાથી સિદ્ધિની વાત કરીને હવે ભગવાન કૃષ્ણ કર્તવ્ય પથ પર 'ના'ને ના કહેવાની યુક્તિ બતાવે છે. યુદ્ધભૂમિ પર અર્જુન કર્તવ્યથી પલાયન કરે છે ત્યારે તે વૈરાગ્ય નહીં, અહંકારની સૂક્ષ્મ છાયા છે. હું નહીં હું કહેવામાં કરુણા કરતાં 'હું' વધુ પ્રબળ છે. મારી ભાવના, મારી વ્યથા, મારું દુઃખ. શ્રીકૃષ્ણ ત્યારે અર્જુનને સ્પષ્ટ કહી દે છે કે કર્તવ્યથી ભાગી શકાતું નથી; કારણ કે તારો સ્વભાવ ક્ષત્રિયનો છે અને તારી પ્રકૃતિ તને કર્મ કરાવ્યા વિના રહેશે નહીં. આજે જો તું ધનુષ્ય મૂકે છે, તો કાલે તારી જ પ્રકૃતિ તને લડાવશે; ક્યારેક પરસ્તાવથી, ક્યારેક અપમાનથી, તો ક્યારેક અંતરના દાહથી. કર્મ ન કરવું પણ એક કર્મ જ છે, અને તે કર્મ બાંધે છે. તેથી શ્રીકૃષ્ણ અર્જુનને સમજાવે છે કે અહંકારપૂર્વક કર્તવ્યની ના કહેવા કરતાં, નિષ્કામ ભાવથી કર્તવ્ય સ્વીકારવું જ મુક્તિનો માર્ગ છે.

માનવ જીવનમાં પલાયનનું સૌથી નાજુક અને ચતુર રૂપ હોય તો તે છે, કર્તવ્યની ના. હા, ક્યારેક તે 'ના પાડવાની કળા' જેવા મોટીવેશનલ શબ્દોના રૂપે દેખાય. આ ના સીધી દેખાતી નથી; તે અહંકારના રેશમી પડદામાં છુપાઈને આવે છે. બહારથી તે વિચારની સ્પર્શરેખા લાગે, પણ અંદરથી તે આત્માની હાર હોય છે. કર્તવ્ય સામે આંખ

કર્તવ્યની 'ના' કળા નહીં પણ અહંકાર છે



મીચી લેવી એ કોઈ જીત નથી, એ તો અંતરની દીવાલમાં પહેલી તિરાડ છે. કર્તવ્ય હંમેશાં ભારરૂપે આવતું નથી; ઘણીવાર તે કરુણ અવાજે બોલાવે છે. આ કરવું જોઈએ, આ શબ્દોમાં સંસ્કારનું સ્મરણ છે. પણ અહંકાર ત્યાં જ કાન બંધ કરે છે. અહંકાર કહે છે, હું કેમ કરું? અને આ 'હું'ના એક અક્ષરમાં સમગ્ર અંધકાર સમાઈ જાય છે. જ્યાં 'હું' મોટું થાય છે, ત્યાં 'હોવું જોઈએ' નાનું થઈ જાય છે. કર્તવ્યની 'ના' મૂળમાં એકલું આજ્ઞ સ્વરૂપે, અસમર્થતા નથી, મોટાભાગે તે અહંકાર છે. અહંકારને કર્તવ્ય ગમે નહીં, કારણ કે કર્તવ્ય નમ્રતા માગે છે. કર્તવ્ય કહે છે, તું નથી કેન્દ્રમાં, તારા


સમાજથી વિમુખ, સંબંધોથી દૂર અને અંતરમાં ખાલી. કારણ કે કર્તવ્ય એ જ સંબંધની પાયાની ઈંટ છે. જ્યાં કર્તવ્ય તૂટે છે, ત્યાં વિશ્વાસ પણ ચીરાઈ જાય છે.

કર્તવ્યના સ્વીકારમાં અહંકાર ઓગળી જાય છે. જે વ્યક્તિ કર્તવ્યને નમન કરે છે, તે કોઈની સામે નાની નથી બનતી; તે પોતાના વિજયપથ પર ચાલે છે. ગુરુ અને શાસ્ત્રે બતાવેલું કર્તવ્ય આપણને બાંધતું નથી. તે મુક્ત કરે છે. મુક્ત કરે છે સ્વાર્થથી, અંધતાથી અને ખોટી મહત્ત્વાકાંક્ષાથી.

અંતે પ્રશ્ન એ નથી કે કર્તવ્ય કેટલું કઠિન છે. પ્રશ્ન એ છે કે આપણો અહંકાર કેટલો ઊંચો છે. જ્યાં અહંકાર નમ્યો, ત્યાં કર્તવ્ય ફૂલ્યું. અને જ્યાં કર્તવ્ય ફૂલ્યું, ત્યાં જીવનમાં સૌંદર્ય, અર્થ અને શાંતિ આપણને પ્રસરી ગયા. કર્તવ્યની હા, આ જ અહંકારની સાચી વિદાય છે.

કર્તવ્યપથ પર સ્વની ભાવના ત્યજીને ગુરુઆજ્ઞામાં સર્વસ્વ સમર્પિત કરનાર મહાન શિષ્યનું જીવંત સ્વરૂપ એટલે પ્રમુખ સ્વામી મહારાજ. ગુરુ યોગીજી મહારાજે જ્યારે દિલ્હીમાં યમુનાકાંઠે મંદિર બનાવવાની આજ્ઞા કરી, ત્યારે માનવીય દૃષ્ટિએ તે અશક્યતાના કિનારે ઊભેલી કલ્પના હતી. જમીન, સંસાધન, પરિસ્થિતિ, બધું જ અલ્પ અને વિદ્યનો અમાપ ! પરંતુ જ્યાં અહંકાર નથી, ત્યાં 'અશક્ય' શબ્દનું અસ્તિત્વ રહેતું નથી. પ્રમુખ સ્વામી મહારાજે એક ક્ષણ માટે પણ કેમ? કે બીજે કેમ નહીં? એવું પૂછ્યું નહીં; કારણ કે જ્યાં ગુરુઆજ્ઞા ત્યાં પ્રશ્ન નથી, તે તો સ્વાસ જેવી સ્વાભાવિક હોય છે. આજ્ઞાને શીરે ચઢાવી, તપ, ધૈર્ય અને અખૂટ શ્રદ્ધાથી તેમણે દિલ્હીનું અક્ષરધામ ઊભું કર્યું. તે માત્ર મંદિર નહીં, પણ ગુરુભક્તિની શિલ્પકલા છે.

વિશેષ રાજેશ યાજ્ઞિક



સંસારમાં કોણ એવું હશે જેણે જાણતા કે અજાણતા ક્યારેય પાપ કર્યું જ ન હોય? લગભગ કોઈ નહીં. પાપ તો અનેક છે, પણ શાસ્ત્રકારોએ મૂળભૂત રૂપે તેને ત્રણ પ્રકારના વિભાગમાં વહેંચ્યા છે. જાણતા કરેલા પાપોથી તો સમજણથી બચી શકાય, પણ અજાણતા થતા પાપોથી બચવા જાગૃતિની જરૂર પડે.

શાસ્ત્રોમાં ત્રણ પ્રકારના પાપોનું વર્ણન છે: (૧) કાયિક - શરીર દ્વારા કરવામાં આવેલા પાપો; (૨) વાચિક - વાણી દ્વારા કરવામાં આવેલા પાપો અને (૩) માનસિક - જે ફક્ત મન દ્વારા કરવામાં આવે છે. જોકે, મન ત્રણેય પ્રકારના પાપોમાં સામેલ છે, કારણ કે મન વિના કોઈ પણ કાર્ય પરિણામ આપી શકતું નથી. મનુસ્મૃતિને માત્ર જાતિભેદ કરનાર કહીને વગોવનારા લોકોએ મનુસ્મૃતિ વાંચવાનું તો દૂર, તેનું દર્શન સુધ્ધાં નહીં કર્યું હોય, તેમાં લેશમાત્ર શંકાને સ્થાન નથી. કેમકે મનુસ્મૃતિમાં ઘણું ઊંચું ચિંતન જોવા મળે છે. ભગવાન મનુએ ત્રણ કાયિક પાપો ગણાવ્યા છે: અદત્તાનામૃપ્રાદાનં હિંસા ચૈવાવિધાનતઃ પરદારોપસેવા ય શારીરં ત્રિવિધમ સ્પૃતમ જે સંપતિ આપવામાં આવી નથી તે લેવી, શાસ્ત્રોથી વિરુદ્ધ હિંસા કરવી અને પરસ્ત્રીગમન કરવું.

ચાર પ્રકારના મૌખિક પાપ છે: પારુષ્યમનુતમ ચૈવ પૈશુન્યમ યાપિ સર્વશઃ અસંબદ્ધપ્રલાપશ્ચ વાંચ્યં ચ્યાર્યચતુર્વિધમ ક્કોર વચન બોલવા, જૂઠું બોલવું, નિંદા કરવી અને અર્થહીન, નિરર્થક વાતોમાં વ્યસ્ત રહેવું. અને ત્રણ માનસિક પાપ છે: પરદ્રવ્યેશ્વભિચાનમ મનસાનિષ્ટચિંતનમ વિતથાભિનિવેશ નિવેશશ્ચ ત્રિવિધમ કર્મ માનસમ બીજાની સંપત્તિનો દુરુપયોગ કરવાનું કાવતરું ઘડવું, અન્ય માટે

ત્રણ પ્રકારનાં પાપ ને તેનાથી બચવા ત્રણ પ્રકારનાં તપ...



અનિષ્ટ-ચિંતન કરવું, અને 'હું શરીર છું' એવા અભિમાનમાં રાચવું. આ ત્રિવિધ પાપનો જીવનમાંથી નાશ કરવાના ઉપાય યોગ્યસ્વરૂપે કૃષ્ણએ શ્રદ્ધા ત્રય વિભાગ યોગ (અધ્યાય સત્તરમો)માં બતાવ્યા છે. ત્રણ પ્રકારના પાપથી બચવા ત્રણ પ્રકારના તપ ભગવાને બતાવ્યા છે. દેવદિજગુરુઆજ્ઞપૂજનં શોર્યામાર્જવમ્ બ્રહ્મચર્યમહિંસા ય શારીરં તપ ઉચ્યતે દેવ, દિજ, ગુરુ અને પ્રાણનું પૂજન, પવિત્રતા, સરળતા, બ્રહ્મચર્ય અને અહિંસા એ શરીરસંબંધી તપ કહેવાય છે. અનુદ્રેગકરં વાક્યં સત્યં પ્રિયહિતં ય ચત્ સ્વાધ્યાયાભ્યાસનં ચૈવ વાક્ષ્યં તપ ઉચ્યતે કોઈનું મન ન દુભાય તેવું, સત્ય, મધુર, સર્વને પ્રિય અને હિતકારક

એવું વચન બોલવું તથા યથાવિધિ વેદશાસ્ત્રનો અભ્યાસ કરવો તેને વાણીનું તપ કહેવામાં આવે છે.

મનઃ પ્રસાદઃ સૌમ્યત્વં મૌનમાત્મવિનિગ્રહઃ ભાવસંયુદ્ધિરિત્યેતત્તપો માનસમુચ્યતે મનની પ્રસન્નતા, સૌજન્ય, મૌન, આત્મસંયમ અને અંતઃકરણની શુદ્ધિને માનસિક તપ કહેવામાં આવે છે.

ભૌતિક પાપોમાં, જે સંપતિ આપવામાં આવી નથી તે લેવાનું પાપ 'શૌચ' દ્વારા નાબૂદ થાય છે; એટલે કે, ભૌતિક સંપત્તિની શુદ્ધતા. ફક્ત ન્યાયી માધ્યમથી કમાયેલી સંપત્તિ જ શુદ્ધ છે; અને જેણે ફક્ત જે યોગ્ય રીતે પોતાનું છે તે સ્વીકારવાનો સંકલ્પ કર્યો છે, તેના માટે પરવાનગી વિના અથવા સ્વેચ્છાએ આપ્યા વિના બીજા વ્યક્તિના પૈસા અથવા વસ્તુઓ લેવાનું પાપી કાર્ય થઈ શકતું નથી.

અહિંસાના તપ દ્વારા હિંસાનું પાપ નાબૂદ થાય છે; જેણે અહિંસાનું વ્રત લીધું છે તે ક્યારેય કોઈ પણ પ્રકારની હિંસા કરી શકતો નથી અને જેણે બ્રહ્મચર્યનું વ્રત લીધું છે તે પરસ્ત્રીગમન કેવી રીતે કરી શકે?

જેણે ફક્ત પ્રિય વચન બોલવાની પ્રતિજ્ઞા લીધી છે જે, તેના મુખમાંથી કઠોર શબ્દો ક્યારેય નીકળી શકતા નથી. જેણે ફક્ત હિતકર વાણી જ બોલવાનો સંકલ્પ કર્યો છે તે નિંદા કેવી રીતે કરી શકે? અને જેણે સત્યના આચરણ અને શાસ્ત્રોના અભ્યાસ માટે પ્રતિબદ્ધતા દાખવી છે તે ન તો જૂઠું બોલી શકે છે કે ન તો અસંબદ્ધ પ્રલાપ કરી શકે; કારણ કે તે સતત સતર્ક રહેશે કે અજાણતાં પણ તેના હોઠમાંથી કોઈ જૂઠું ન નીકળે; જ્યારે જે વ્યક્તિ અસંબદ્ધ અને નિષ્ક્રિય વાતોમાં વ્યસ્ત રહે છે તે દરેક પગલે અસત્ય બોલવાનું જોખમ લે છે. સત્ય બોલવા માટે પણ સંયમપૂર્વક બોલવું જરૂરી છે. જે વ્યક્તિ પોતાની વાણી પર કાબૂ રાખતો નથી અને સંયમ રાખ્યા વિના બોલે છે તે, જો બીજું કંઈ નહીં, તો પાપ, અસત્ય બોલવા માટે જવાબદાર છે, ભલે તે અજાણતામાં જ હોય. માનસિક પાપોમાં બીજાની સંપત્તિ હડપ કરવાની ઇચ્છા, બીજાઓ વિશે નકારાત્મક વિચારો અને હું શરીર છું એવું મિથ્યાભિમાન સામેલ છે - આ ત્રણેય અંતઃકરણ સંયુક્ત રૂપે તપ દ્વારા નાશ પામે છે.


સંત વાણી મહેશકુમાર મકવાણા



જ્યારે કોઈ વ્યક્તિ ભીતરથી સાવ નિર્મળ બની, પોતાના અહંકારનો લય કરે છે ત્યારે વર્ષોના પાપના પોટલાં પળવારમાં ભસ્મ થઈ જાય છે. આવું જ કંઈક રવજી વણિકના જીવનમાં બન્યું. ભાણસાહેબ જેવા સમર્થ ગુરુના જ્ઞાનના એક તણાખાએ સામાન્ય 'રવજી'ને 'રવિસાહેબ' બનાવી દીધા. તણાખો પડ્યો ને ઘર બાળ્યું, એમ રવિ કે' છે, ગુરુજી મેં તો સઘળું પરજાળ્યું, એમ રવિ કે' છે. પરથમ તો મેં મારી માતાને મારી, પિતા મેલ્યો પરવારી, પછી દુનિયા લાગી છે મુને ખારી રે... એમ રવિ કે' છે. મામા માર્યા મહિપતિ રાણા, એના દળીને કરી નાખ્યા દાણા, મટી ગયા એના તાણાવાણા રે... એમ રવિ કે' છે. ભાઈ મેં તો માર્યો ભડ, ખોદીને કાઢી નાખી એની જડ, પછી બેઠો સમદરિયાને તટ રે... એમ રવિ કે' છે. કરમના કીધા છે કટકા, એવા લાગ્યા રવિને રંગના ચટકા, ભાણ ગુરુએ માર્યા ફટકા રે... એમ રવિ કે' છે. ગુરુના ઉપદેશનો 'તણાખો' એ પરિવર્તનની ચિનગારી છે. રવિસાહેબ જ્યારે કહે છે કે 'મેં ઘર બાળ્યું', ત્યારે તે કોઈ ઈંટ-પથ્થરના મકાનની નહીં, પણ ઇન્દ્રિયોના સુખ અને અજ્ઞાનના ઘરની વાત કરે છે. અજ્ઞાનના જૂના ઘરનો ત્યાગ કર્યા વગર જ્ઞાનના રંગમહેલમાં પ્રવેશ શક્ય નથી. 'પરથમ તો મેં મારી માતાને મારી, પિતા મેલ્યો પરવારી - આ પંક્તિ ઉપરછલ્લી રીતે હિંસક લાગે, પણ તેનો આધ્યાત્મિક મર્મ ઊંડો છે. અહીં માતા એટલે સાક્ષાત્ માયા, જેની સાથેનો મોહ-સંબંધ તોડવો અનિવાર્ય છે. પિતા એટલે આપણું મન, જે વિચારોનો જન્મ છે. જ્યારે માયા અને મનનો નાશ થાય છે, ત્યારે જ સંસારના વિષયો પારા એટલે કે નિરસ લાગે છે.


'મામા માર્યા મહિપતિ રાણા' - અહીં મામા એટલે મમત્વ. મારું-તારું કરવાની વૃત્તિ. આ મમત્વ કોઈ સામાન્ય શત્રુ નથી, પણ મહિપતિ રાણા જેવો શક્તિશાળી છે. રવિસાહેબ તેને માત્ર મારતા નથી, પણ દળીને દાણા કરી નાખે છે. અનાજ દળાઈ જાય પછી તે ફરી ઊગી શકતું નથી; તેમ મમત્વ સમૂળનું નાશ પામે તો જ રાગ-દ્વેષના

તણાખો પડ્યો ને ઘર બળ્યું: રવિસાહેબનું અધ્યાત્મદર્શન



તાણાવાણાથી મુક્તિ મળે છે. વિવેક રૂપી સુપડાથી તેમણે જીવનનો બધો જ કચરો દૂર કરી આત્માને શુદ્ધ કર્યો છે. 'ભાઈ મેં તો માર્યો ભડ' - ભડ એટલે ભીતર છુપાયેલો મહાબળવાન અહંકાર. તેને જડમૂળથી ઉપેડી ફેંકવા માટે રવિસાહેબે રોઈ રોઈને મન વાળ્યું છે. આ આંતરિક પરિવર્તન વેદના અને પશ્ચાતાપ વગર શક્ય નથી. જ્યારે અહંકારના મૂળિયાં ઉપેડી જાય, ત્યારે સાધક સમદરિયાને તટ એટલે કે અખૂટ આનંદના સાગરે પહોંચે છે. અંતિમ ચરણમાં ગુરુ ભાણસાહેબના જ્ઞાનના ફટકાનો મહિમા છે. આ ફટકાથી કર્મનાં બંધનો તૂટીને કટકા થઈ ગયા છે. રવિસાહેબને હવે ઈશ્વરીય પ્રેમના રંગના ચટકા લાગ્યા છે. ગુરુએ તેમને સાચા સંત હોવાનું બાનાનું બિરુદ બતાવ્યું છે. રવિસાહેબની આ વાણીમાં વપરાયેલાં રૂપકો-અજ્ઞાનનું ઘર બાળવું, મમત્વને દળવું કે વિવેકનું સૂપડું-શુષ્ક તત્ત્વજ્ઞાનને જીવંત કવિતામાં ફેરવી નાખે છે. આ રચના આપણને અંધકારમાંથી પ્રકાશ તરફ ગતિ કરવાની પ્રેરણા આપે છે.

તીર્થયાત્રા ભાણદેવ



ભર્તૃહરિજીએ તપશ્ચર્યા કરીને અહીં જ સિદ્ધિ મેળવી હતી

ચારધામની યાત્રાની શ્રૃંગબલા... આ પાંચેય તીર્થો હરિદ્વારમાં છે અને તેમાં સ્નાન કરવાનું વિશેષ માહાત્મ્ય છે. હરિદ્વારના માહાત્મ્ય અંગે કથા એવી છે કે ચેતરાજાએ અહીં તપશ્ચર્યા કરી હતી અને બ્રહ્માજીને પ્રસન્ન કરીને એવું વરદાન માચ્યું હતું કે આ સ્થાનમાં બ્રહ્મા, વિષ્ણુ અને શિવ નિવાસ કરે અને આ કુંડ બ્રહ્માજીના નામથી પ્રખ્યાત બને તથા આ કુંડમાં સ્નાન કરનાર પરમ પદને પામે. બ્રહ્માજીએ પ્રસન્ન થઈને આ વરદાન આપ્યું. ત્યારથી આ સ્થાન બ્રહ્મકુંડના નામે ઓળખાય છે.

ભર્તૃહરિજીએ તપશ્ચર્યા કરીને અહીં જ સિદ્ધિ મેળવી હતી. તેમની યાદમાં તેમના ભાઈ વિકમરાજાએ અહીં કુંડ અને પગથિયાં બંધાવ્યાં હતાં. ત્યારથી આ સ્થાન હર કી પૈઠી (પગથિયાં) તરીકે પ્રસિદ્ધ થયું છે.

૨. ગઉઘાટઃ બ્રહ્મકુંડની દક્ષિણ તરફ આ ઘાટ છે. અહીં સ્નાન કરવાથી ગૌહત્યાના પાપમાંથી મુક્તિ મળે છે એવી પરંપરાગત માન્યતા છે. પહેલાં અહીં ગૌહત્યા કરનારની શુદ્ધિ થતી. આ શુદ્ધિક્રિયાના ભાગરૂપે અહીં ગૌહત્યા કરનારને વાદ્દમીકો પોતાના ગૌડાથી મારના, પછી ગ્રાહાણો મંત્રોચ્ચારપૂર્વક ગંગાજીમાં સ્નાન કરાવતા, ત્યારપછી પ્રાયશ્ચિત્તવિધિ થતી, એટલે તે વ્યક્તિ ગૌહત્યાના પાપથી મુક્ત થઈ તેમ માનવામાં આવતું. આ વિશેષતાને લીધે આ ઘાટને 'ગઉઘાટ' કહેવામાં આવે છે. ૩. કુશાવર્તઘાટઃ ગઉઘાટની દક્ષિણે આ ઘાટ છે. આ ઘાટને ભગવાન દત્તાત્રેયની તપોભૂમિ ગણવામાં આવે છે. અહીં પિતૃતર્પણ કરવાનું વિશેષ મહત્વ છે. મેષ-સંક્રાંતિ વખતે અહીં પિતૃતર્પણ માટે ભારે ભીડ થાય છે. (ક્રમશઃ)

દુહાની દુનિયા

ડૉ. બળવંત જાની
feedback@
bombaysamachar.com

ચારણ આઈના સામાજિક-સાંસ્કૃતિક પ્રદાનની બહુ મૂલવણી આપણે કરી નથી. નારી સશક્તિકરણ, નારીની મહત્તા પ્રસ્થાપિત કરનારા ચારણઆઈઓ સમાજ સુધારા સંદર્ભે પણ મહત્વનું કામ કરેલું. કન્યા વિકાસ, કન્યા શિક્ષણ, પશુહિંસા, માંસ-મદિરા અને વ્યસન મુક્તિ જેવા અનેક દુર્ગુણોને દૂર કરીને સમાજ સુધારણાનું બહુ મોટું કામ આઈઓ દ્વારા થયેલું છે. એમની અધ્યાત્મસિદ્ધિઓથી સમાજ એમને સમાદરથી પૂજે અને એમની વાત માને એવી અવસ્થિતિની રચના થયેલી. આમાં મને આઈ સોનલમા મોટા ગજાના ભક્તદેવતા,



સિદ્ધિપ્રાપ્તા, સમાજસુધારક યોગીની જણાયા છે. તેઓ અનેક ચારણ કવિઓ દ્વારા રચાયેલ સ્તોત્રો, ચરણો, પદો, છંદોનો નિત્ય પાઠ કરતા. હરીરસનું તેઓએ કરેલ વિવરણ તેમની વિદ્વાનતાનો ધોતક છે.

ઈ.સ. ૧૯૬૮-૬૯ની સાલમાં મારા દાદાજી પારેવાળા સાથે મને લઈ ગયેલા. રામભાઈ રાયખાને ઓરડે એમના દર્શન કર્યાનું મારી સાંભરણમાં છે. હું મેટ્રિકની પરીક્ષાના પરિણામની રાહમાં હતો. રામભાઈએ કહેલું ભણે પોપટ મારાજ એમના પોતરાને લઈ આવ્યા છે. દાદાજીએ મને એમના ખોળામાં માથું નમાવવાનું કહેલું. એમનો વત્સલ હાથ મારા મસ્તક ઉપર ફરેલો. એમના આશીર્વાદ મળેલા. મારું અને પિતાશ્રીનું પણ પારેવાળા સાથે જોડાણ, કથા-વારતા, લગન કે અનેક અવસરે ચારણ ડાહ્યાને મળવાનું બને. જતાં વેત વિહોતમાતાને ગઢે. ત્યાંથી યા પીને પછી ગંગીમા, સોનામા, પુરામા એમ વિવિધ ઘેરે સહુને મળી દાન દક્ષિણા લઈ પરત થઈએ. બધા જ ઘેર સોનલઆઈના ભવ્ય વ્યક્તિત્વ અને તેજસ્વી મુખમુદ્રાનો ફોટો જોયો છે.

રામભાઈ રાયખા તો ચારણ સમુદાયમાં ભારે પ્રતિષ્ઠિત નામ એમનું ભવ્ય બાંધકામવાળું નિવાસસ્થાન, તેઓ પ્રમુખ પણ હતા. ચારણ બોડિંગ માટે પણ આદરણીય હતા. તેમના મુખે વિહતમાતાના મહે મેં અને દાદાજીએ તા. ૩૧-૫-૧૯૭૪ જૂનાગઢમાં થયેલી ભવ્યતુલાવિધિની વાતો સાંભળવાનું મારે બનેલું. મને પુનઃ મળવાની-દર્શનની ઈચ્છા જાગેલી. અમારે ઘેર પણ અંબામા, બહુચરામાની છબીની લગોલગ એમની અને અન્નપૂર્ણામાની છબી અમારા ઘર મંદિરમાં રહેતી. વનપ્રવેશ પછી તુલાવિધિ અને તા. ૨૭-૧૧-૧૯૭૪ તો અનંતની યાત્રા, ખૂબ ઓછી ઉંમરમાં એમણે કરેલ કાર્ય, પ્રાપ્ત કરેલી અને પ્રસારવેલી સિદ્ધિ વીસમી સદીની અધ્યાત્મ ચેતનાનું શ્રીમાતાજી પછીનું મોટું દ્રવ્યોત છે. એમનું તપ, તેજ એમની સમાજસેવા અને શુભદષ્ટિ સમગ્ર માનવજાત માટે વરદાનરૂપ બની. કવિ કાગે એમની સ્તુતિ કરતાં ગાયું છે કે,

સોનલમા આભકપાળી, ભજુ તેને ભેળિયાવાળી. કેટલું ખરું શબ્દચિત્ર આંક્યું છે. સોનલઆઈકૃત પ્રાર્થના-ગીત રચના આસ્વાદીએ. આઈ સોનલકૃત પ્રસ્તુત પ્રાર્થના રચના ખૂબ જ લોકપ્રિય છે. અનેક સ્થાને પ્રસંગે એનું ગાન થતું હોય છે અને કાર્યક્રમોમાં કલાકારો એને પ્રસ્તુત કરતા હોય છે. એનો પાઠ અવલોકીએ અને પછી આસ્વાદ....

રાગ - ભૈરવી (જયજયભવાની - અંબિકે! એ પ્રાર્થનાનો ઢાળ)
હે ચારણી! સુખકારિણી! બ્રહ્મચારિણી! આથે શરણુ;

આઈશ્રી સોનલકૃત માતૃશક્તિનું મહિમાગાન...

સચ્ચિદાનંદે શરદે! મંગલમયી પ્રણમે ચરણ. (ધ્રુવ પંક્તિ)
અંબિકે! આવડ-આશપૂર્ણો હૈં તિહારે બાલ હમ (૨);
જગતારિણી-અઘહારિણી કરું પ્રણતકી પ્રતિપાલ તુમ હે ચારણી ૧
પૂર્વજ સદશ નીતિ પથિક હોં, માતૃભૂમિકે ભક્ત હમ (૨);
શૂરે ઉદારઅરૂ સત્ય વક્તા, અમૃતમયી અનુરક્ત હમ હે ચારણી ૨
દેહ વીરવ્રતી સેવક બનેં, અરૂ પદેશમ દમ પાઠ હમ (૨);
અન્નિપરીક્ષામેં અડિગરહ, બહેં સંયમ બાટ હમ હે ચારણી ૩

યમ યાતના હો નર્ક દુઃખ, કર્તવ્ય પથ છોડેં ન હમ (૨);
દમ દમ તિહારા જપ જપેં, મર મિટેં, મુખ મુખોડેં ન હમ હે ચારણી ૪

આશિષ ઉચારો, અન્નપૂર્ણેત, શ્રી ચરણમેં લીન હો મન (૨);
હમ હદય સીંચો અમૃત સોનલ, પ્રેમમયી લાગે લગન.

હે ચારણી ૫

અહીં જગદંબા-માતૃશક્તિની આરાધના કેન્દ્રમાં છે. એના પંચસ્વરૂપની અહીં પ્રારંભે વિગત છે. સુખદાધિની, બ્રહ્મચારિણી, સત્ચિદાનંદ સ્વરૂપા સરસ્વતી તમારે શરણે છીએ. તમારા મંગલકારી ચરણે પ્રણામ કરીએ છીએ.

હે અંબિકા, આવડ, આશાઓ પૂર્ણ કરનારી માતા અમે તમારાં બાળકો છીએ. જગતને તારવાવાળી, પાપને હરવાવાળી, તમે અમારું પ્રતિપાળ-રક્ષણ કરવાવાળા છો. અમે નીતિને માર્ગે ચાલવાવાળા અને માતૃભૂમિના ભક્ત બની રહીએ, શૂરવીર, ઉદાર અને સત્યવક્તા બની રહીએ. અમૃતમયી માતા અમે તારામાં અનુરક્ત રહીએ હે સુખદાયીમા અમે તારે શરણે છીએ.

હે મા, અમે દેહતાપૂર્વક વીરવ્રતધારી, તારા સેવક તરીકે જ રહીએ અને ચિંતન, મતન લેખનરત રહીએ. અનેક કષ્ટો કે અન્નિપરીક્ષામાં અમે પાર ઉતરીએ. અમો સદાય સંયમી રહીએ અને સ્નેહ વહેંચીએ. હે મા. અમે તમારા શરણે છીએ.

યમ જેવી યાતના કે નર્કનું દુઃખ હોય પરંતુ અમે કર્તવ્યપથ પરથી સહેજ પણ વિચલિત ન થઈએ. ક્ષણ-ક્ષણે અને સ્વાસોસ્વાસ તારા જાપ જપીએ અને તને ભજતા મોતને ભેટતા પણ ડરીએ નહીં અને અમે કર્તવ્ય પથથી જરા પણ મોઢું ન મચકોડીએ. હે મા. અમે તમારે શરણે છીએ.

હે મા અન્નપૂર્ણા તમે આશીષ અર્પો કે અમે તારી ભક્તિમાં, તારા સ્મરણમાં જ લીન રહીએ. સોનલ કહે છે કે અમારા હૃદયમાં અમૃતનું સિંચન કરો. હે મા તમારા દર્શન, ભક્તિની જ પ્રેમસભર લગની-ભાવ પ્રગટે. અમે તારે શરણે છીએ.

પ્રત્યેક ચારણે માતૃશક્તિ પાસે શું માગવાનું હોય એવું મહિમન્નસ્તોત્ર પ્રસ્તુત પ્રાર્થનાકાવ્ય છે. આઈ સોનલને દેવી ભાગવત, વિવિધ ધર્મગ્રંથોનું ઊંડું અધ્યયન હતું. એ અભ્યાસ પણ પ્રસ્તુત સ્તવન રચનામાંથી પ્રગટતી અનુભવાય છે.

સમગ્ર સમાજના ઉત્થાન માટે, નવજાગરણ માટે આઈ સોનલનો પ્રતિબોધ એમની રચનામાં સચવાયો છે. અહીં લય, પ્રાસ અને નાદ તત્ત્વનું નિરૂપણ એમની કાવ્યશક્તિનું પરિચાયક છે. ચારણી સ્તવન કાવ્યોમાં સોનલઆઈકૃત રચના ભાવ અને ભાષાને કારણે મહત્ત્વની બની રહે છે.



અલખનો ઓટલો
ડૉ. નિરંજન રાજયગુરુ
feedback@
bombaysamachar.com

માળા છે ડોકમાં...

ભગવાનનું નામ-જાપ કરવાથી મનને શાંતિ તો મળે જ છે સાથે જ એકાગ્રતા પણ વધે છે. આપણા ઈષ્ટદેવનું નામ સ્મરણ તો સતત કરતા રહેવું જોઈએ

ભારતીય સનાતન સંસ્કૃતિમાં તમામ ધર્મ-પંથ-સંપ્રદાયોમાં માળાનું મહત્વ સચવાયું છે. દેવદેવીના નામ કે મંત્રનો જપ કરતાં, તેની ગણતરીનાં સાધન તરીકે, બધે જ વિવિધ પ્રકારની માળાઓ પ્રચલિત છે. પુરાણો અને તંત્રગ્રંથોમાં દરેક ઉપાસક વ્યક્તિએ પોતાની સાધના માટે માળા કેવી રીતે તૈયાર કરવી એનો વિધિ પણ આપ્યો છે. શૈવ માટે રુદ્રાક્ષ, વૈષ્ણવ માટે તુલસી, શાક્ત માટે ભાક્ષા, ઉપરાંત સ્ફટિક, ચણોડી, શંખ, પ્રવાલ, વિવિધ ફળો, કમળકાકડી, મોતી, ચંદનકાષ્ટ, તથા સોનું, ચાંદી, તાંબું જેવી વિવિધ ધાતુઓના પારા, નિલમ, માણેક જેવાં જુદાં જુદાં અનેક રત્નો, વિવિધ વનસ્પતિના મૂળ કે કાષ્ટ, પશુ-પ્રાણીઓના હાડકાં, હાથીદાંત વગેરેમાંથી જુદી જુદી જાતની માળાઓ બનાવવામાં આવે છે.

માળા ભૈરવી વિદ્યામાં સોનાની, મણિની, સ્ફટિકની, શંખની અને પરવાળાની માળા વડે ઉપાસના-સાધના કરવામાં આવે છે. જેમાં જુદાજુદા પશુ-પ્રાણીઓ, માછલીનાં દાંત, શિંગ, હાડકાંનો પ્રયોગ પણ થાય છે. એક સેરની માળા, બે સેરની માળા, ત્રણ સેરની માળા એમ પણ માળાના પ્રકારો જોવા મળે છે. જગતના દરેક ધર્મ-પંથ-સંપ્રદાયોની પોતપોતાની સગુણ કે નિર્ગુણ-સાકાર-નિરાકાર ઉપાસનામાં વિશિષ્ટ ચીજોની, સાઈઝની, રંગની માળાઓ જોવા મળે છે. જુદી જુદી આકૃતિઓનાં અને રંગનાં ભભૂત, સિંદૂર, રામતુલસી, ગોપીચંદન, કુમ્કમ, સ્વેતચંદન, રક્તચંદન, ગુરુચરણરૂપ દ્વારા કરેલાં ત્રિપુંડ, ઊર્ધ્વપુંડ્ર, ઊર્ધ્વપુંડ્ર-શ્યામબિન્દી, વૈશેષી તિલક અને માળાથી તેના અનુયાયીઓનો પરિચય મળી રહે છે.

શરીરની શોભા વધારવા માટે તથા ઉપાસના-સાધના માટે જપની ગણતરી કરવા માળાનો ઉપયોગ કરવામાં આવે છે. સ્મરણ માટેની નાનકડી માળાને સુમરની કહેવામાં આવે છે.

આપણે ત્યાં ગવાય છે...
ગુરુજના નામની હો, માળા છે ડોકમાં..
નારાયણ નામની હો, માળા છે ડોકમાં..
જૂઠું બોલાય નહીં, ખોટું બોલાય નહીં,
અવળું ચલાય નહીં હો. માળા છે ડોકમાં..
કોથ કદી થાય નહીં, પરને નિંદાય નહીં,
કોઈને દુઃભવાય નહીં હો.. માળા છે ડોકમાં..
પરને પીડાય નહીં, હુંપદ ધરાય નહીં,
પાપને પોષાય નહીં હો.. માળા છે ડોકમાં..
સુખમાં છકાય નહીં, દુઃખમાં રડાય નહીં,
ભક્તિ ભૂલાય નહીં હો.. માળા છે ડોકમાં..
ધન સંઘરાય નહીં, એકલાં ખવાય નહીં,
ભેદ રખાય નહીં હો.. માળા છે ડોકમાં..
બોલ્યું બદલાય નહીં, ટેકને તજાય નહીં,
બાનું લજવાય નહીં હો.. માળા છે ડોકમાં..
હરિહરાનંદજી કહે સત્ય ચૂકાય નહીં,
નારાયણ વિસરાય નહીં હો.. માળા છે ડોકમાં..
અર્વાચીન સમયના સિદ્ધ સંત-કવિ હરિહરાનંદજી બાપુ દ્વારા સરધાર (જિ. રાજકોટે) ગામે આશ્રમની સ્થાપના થયેલી. તેમના એક શિષ્ય થયા ખ્યાતનામ ભજનિક નારાયણસ્વામી. 'ગુરુજના નામની હો માળા છે ડોકમાં' ભજન રચના તેમના નામાચરણથી તમામ લોકભજનિકો ગાતા રહે છે.

દરેક જપમાળામાં પારાની સંખ્યા ૩૨ થી ૧૦૮ સુધી જુદી જુદી હોય છે. આ જપ માળા ગૌમુખીમાં રાખીને ફેરવવાનું મહત્ત્વ વિશેષ છે. માળા અંગુઠા અને મધ્યમા આંગળી વડે ફેરવાય છે.

કેટલાક ગ્રંથોમાં માળાના ત્રણ પ્રકારો દર્શાવ્યા છે : (૧) કરમાલા કે પર્વમાલા (૨) વર્ણમાલા અને (૩) અક્ષમાલા. ભગવાન શ્રી કૃષ્ણનો મંત્રજપ ગણવા તુલસી એટલે વૃંદાવનના કાજની, લક્ષ્મીના મંત્ર જપ માટે સોનાની અને મણિની, સરસ્વતીના મંત્રજપ માટે ચાંદીની અને મોતીની, રામના મંત્રજપ માટે કમળના બીજની, વિષ્ણુના મંત્રજપ માટે આંબળા કે તુલસીની, શિવના મંત્ર જપ માટે રુદ્રાક્ષ, ભાક્ષ કે ઇનક્ષની, ગાયત્રી, વૈષ્ણવીના મંત્રજપ માટે દર્ભની ગાંઠની અને સૂર્યના મંત્રજપ માટે સ્ફટિકની માળા, ગણપતિના મંત્રજપ માટે હાથીદાંતની, ત્રિપુરાના મંત્રજપ માટે લાલ ચંદનની અને ભાક્ષ કે ઇનક્ષની માળા, દશ મહાવિદ્યામાં કાલિકા, છિન્નમસ્તા, ત્રિપુરા અને તારિણી એ દેવીઓના મંત્રજપ રુદ્રાક્ષ, નીલસરસ્વતીના જપ અને વિધિમાં મોટા શંખની માળા અર્થાત્ માણસની ખોપરી અને હાડકાંના ટુકડાઓની બનેલી માળાનો અને તારા વિદ્યાના જપમાં કાન અને બે આંખોની વચ્ચેની હાડકાંની બનેલી માળા કે માણસની આંગળીઓનાં હાડકાંની બનેલી માળા, ધૂમાવતીની ઉપાસના વિધિમાં સ્મશાનમાં ઊગેલા ધંતૂરાનાં ફૂલોની



ભાષા વૈભવ...

વિરુદ્ધ શબ્દોની જોડી જમાવો

A	B
તરંગ	આવકારવું
તરકટી	વિરુદ્ધ
તરછોડવું	નિષ્પ્રાપ્ય
તરજુમો	વાસ્તવિકતા
તરફણ	મૌલિક

માતૃભાષાની મહેક

કોઈ પણ પ્રકારનું કાર્ય કરતી વખતે શ્રેષ્ઠતાનો આગ્રહ રાખવો એ માનવીય લક્ષણ વર્ષોથી માનવામાં આવ્યું છે. આ વાત મારવો તો મીર અને ખાલી તો ખીર કહેવતમાં સુપેરે વ્યક્ત થાય છે. મોભો ધરાવતી મોટી વ્યક્તિ પર જ નિશાન તાકવાનો આગ્રહ રાખવો અને આરોગવી તો ગળી જ વસ્તુ એવો નિયમ મહત્ત્વનો છે.

ગુજરાત મોરી મોરી રે

બારમી સદીમાં જેનું બાંધકામ કરવામાં આવ્યું હતું એ ડભોઈના ખ્યાતિપ્રાપ્ત કિલ્લા સાથે કયા સ્થાપતિનું નામ જોડાયેલું છે ?
અ) પ્રેમાભાઈ પંથી
બ) કુંવરજી બહુઆ
ક) પ્રસન્નકુમાર આચાર્ય
ડ) હીરો સલાટ

ઈર્ષાદ

મુશ્કેલીમાં જ મિત્રની ખરી કસોટી થાય,
હીરો સંઘાડે ચડે તો જ ચમક પરખાય.
- લોકરચના

'મુંબઈ સમાચાર'ના ફન વર્લ્ડમાં તમને રસપ્રદ માહિતી મળશે અને સાથે મજા પણ આવશે. પ્રત્યેક કોથડાના સાચા જવાબ આપનારા વાચકોનાં જ નામ અહીં પ્રગટ કરવામાં આવશે. વાચકોએ તેમના જવાબ ઈ-મેઇલથી મંગળવારે સાંજે ૬:૦૦ સુધી મોકલવાના રહેશે. ત્યાર પછી મોકલેલા જવાબ સ્વીકારાશે નહીં. વાચકોએ જવાબ નવા ઈ-મેઇલ funworld1822@gmail.com પર મોકલવાના રહેશે.

શબ્દલાલિત્ય

૧	૨	૩	૪	૫	૬
૭					
૮	૯	૧૦		૧૧	
		૧૨		૧૩	
	૧૪			૧૫	
૧૬		૧૭	૧૮	૧૯	
	૨૦	૨૧			૨૨
૨૩		૨૪		૨૫	૨૬
	૨૭		૨૮		૨૯
૩૦			૩૧		

આડી ચાવી

- કારી સમજવાળું, અર્ધદંડ (૫)
- બ્રાધ્દનાં દિવસો (૪)
- પત્ની (૨)
- બોપ, ભવિષ્ય કથન (૪)
- હંમેશાં (૨)
- મનાઈ, શપથ (૨)
- તહેવાર, ઉત્સવનો દિવસ (૨)
- તાત્પર્ય (૨)
- ભાણે લાડવો મોટો (૩)
- લોહી (૨)
- ઉતાવળા સો બાવરા --- સો ગંભીર (૨)
- ટેડેલ (૩)
- રાહ, રસ્તો (૨)
- લગની (૨)
- એક પક્ષી (૨)
- છુટું છુટું, પાંખું (૨)
- હિલચાલ, ચળવળ (૪)
- સોનું (૨)
- સમાન અંતરે આવેલું (૪)
- બાંધકામનો પાયો નાંખવાની વિધિ (૫)

ઊભી ચાવી

- વેર, શત્રુવટ (૪)
- અવશ્ય, અચૂક (૩)
- માથું (૨)
- થોડી ને વેશ ઝાઝા (૨)
- લંકેશ (૩)
- લક્ષણ, ગુણ (૩)
- બધું બાણનાર (૩)
- આયુષ્ય (૪)
- પુષ્કળ, ઘણું (૪)
- ત્રાંસું (૩)
- કરવો=ભાંગીને ભૂકો કરવો (૩)
- લોકોનો અભિપ્રાય (૪)
- દાણાદાર ખાંડ (૩)
- તરંગ, મોખું (૩)
- હંડું (૨)
- મિત્ર (૨)

ગયા વખતનો ઉકેલ

૧	૨	૩	૪	૫	૬	૭	૮
૯	૧૦	૧૧	૧૨	૧૩	૧૪	૧૫	૧૬
૧૭	૧૮	૧૯	૨૦	૨૧	૨૨	૨૩	૨૪
૨૫	૨૬	૨૭	૨૮	૨૯	૩૦	૩૧	૩૨
૩૩	૩૪	૩૫	૩૬	૩૭	૩૮	૩૯	૪૦
૪૧	૪૨	૪૩	૪૪	૪૫	૪૬	૪૭	૪૮
૪૯	૫૦	૫૧	૫૨	૫૩	૫૪	૫૫	૫૬
૫૭	૫૮	૫૯	૬૦	૬૧	૬૨	૬૩	૬૪
૬૫	૬૬	૬૭	૬૮	૬૯	૭૦	૭૧	૭૨
૭૩	૭૪	૭૫	૭૬	૭૭	૭૮	૭૯	૮૦
૮૧	૮૨	૮૩	૮૪	૮૫	૮૬	૮૭	૮૮
૮૯	૯૦	૯૧	૯૨	૯૩	૯૪	૯૫	૯૬
૯૭	૯૮	૯૯	૧૦૦				

ઓળખાણ પડી?

અગિયારમી સદીમાં બાંધકામ કરવામાં આવ્યું હતું એ આનંદ પેગોડા બૌદ્ધ મંદિર કયા દેશમાં સ્થિત છે એની ઓળખાણ પડે છે?

અ) શ્રીલંકા બ) મ્યાનમાર ક) જાપાન ડ) અફઘાનિસ્તાન

ચતુર આપો જવાબ અર્થ જણાવો

'મારા દેશના સૂડા સારા' પંક્તિમાં સૂડાનો અર્થ શું થાય એ જણાવો.
અ) કબૂતર બ) સોપારી ક) પોપટ ડ) ઘેટાં

માઈન્ડ ગેમ

આંતરરાષ્ટ્રીય મુસાફરીમાં હવાઈ સફર અત્યંત મહત્ત્વની છે. 'બાટિક એર' તરીકે ઓળખાતી એરલાઈન્સ કયા દેશમાં છે?

અ) ભૂટાન બ) ઈરાક ક) ઈન્ડોનેશિયા ડ) મ્યાનમાર

સુકો-આજનો સવાલ

૩	૮		૬		૯	૧
	૭		૯	૨		૮
			૮	૫	૧	
૮						૯
૬	૨				૧	૫
૧						૨
			૬	૮	૩	
૩		૧				૫
૭	૧		૯			૮

ફનવર્લ્ડમાં ઉમળકાભેર ભાગ લઈ સાચા જવાબ આપનારા વાચકોનાં નામ અહીં આપ્યાં છે. અભિનંદન.

(૧) મુલરાજ કપૂર (૨) વિપીન શાહ (૩) નૂતન વિપીન શાહ (૪) ડો. પ્રકાશ કટકિયા (૫) શ્રીમતી ભારતી પ્રકાશ કટકિયા (૬) ભરત કજરિયા (૭) ધીરેન્દ્ર મુલરાજ (૮) પ્રતિમા પમાણી (૯) ભામિની સંપટ (૧૦) શ્રદ્ધા આસર (૧૧) ભારતી બુચ (૧૨) હર્ષા મહેતા (૧૩) મુશ્કેલ કાપડિયા (૧૪) મીનજી કાપડિયા (૧૫) નિતિન જયંતીલાલ બજરિયા (૧૬) કમલ માતલિયા (૧૭) વર્ષા સૂર્યકાંત શ્રોક (૧૮) મહેશ સંઘવી (૧૯) જ્યોતિ ખાંડવાલા (૨૦) ભાવના કર્વે (૨૧) મનીષા શેઠ (૨૨) કાલ્પુની શેઠ (૨૩) નિખિલ બંગાળી (૨૪) અમીશી બંગાળી (૨૫) દેવેન્દ્ર સંપટ (૨૬) વિણા સંપટ (૨૭) કિશોરકુમાર જીવણદાસ વેદ (૨૮) અંજુ ટોલિયા (૨૯) ડાહ્યાના સંતોષે (૩૦) અલકા વાણી (૩૧) ગિરીશ બાપુભાઈ મિસ્ત્રી (૩૨) અરવિંદ કામદાર (૩૩) પ્રિતિબેન ઉદય શેઠ (૩૪) રશીક જુથાણી - ટોરંટો - કેનેડા (૩૬) સુભાષ મોમાયા (૩૭) નીતા દેસાઈ (૩૮) પુષ્પા પટેલ (૩૯) લજિતા ખોના (૪૦) તાહેર ઔરંગાબાદવાલા (૪૧) શીરીન ઔરંગાબાદવાલા (૪૨) અબ્દુલ્લા અફ. મુનીમ (૪૩) રમેશભાઈ દલાલ (૪૪) હિનાબેન દલાલ (૪૫) ઈનાશીબેન દલાલ (૪૬) જ્યોત્સના ગાંધી (૪૭) મહેશ દોશી (૪૮) પ્રવીણ વોરા



૨૦૨૬નો ફિફા વર્લ્ડ કપ સેકન્ડ ફાસ્ટેસ્ટ: જાણો, કેવી રીતે...

લુસ્ટન: ફૂટબોલની રમતમાં સામાન્ય રીતે જો કોઈ મેચની શરૂઆત થતી થોડી વારમાં જ ગોલ થઈ જાય તો એ ફાસ્ટેસ્ટ છે કે સેકન્ડ ફાસ્ટેસ્ટ છે કે થર્ડ ફાસ્ટેસ્ટ એ જૂની રેકોર્ડ-બુક પરથી અપડેટ થઈ જાય છે અને એમાં ગોલ કરનાર ખેલાડી કે તેની ટીમનું નામ વિક્રમોની આ પોથીમાં આવી જાય છે, પરંતુ આપણે જે વાત કરવા જઈ રહ્યા છે એ આખેઆખા ફિફા વર્લ્ડ કપની છે.

વાત એવી છે કે ૧૯૩૦માં શરૂ થયેલા ફિફા વર્લ્ડ કપનું આ ૯૬મું વર્ષ

એ અને એમાં શનિવારે નેધરલેન્ડ્સ-સ્વિડન વચ્ચેની મેચ એવી હતી જે રેકોર્ડ-બુકમાં આવી ગઈ. આ વખતના વર્લ્ડ કપની આ ૩૩મી મેચ હતી અને એમાં ૧૦૦મો ગોલ નોંધાયો હતો. આ ૨૩મો વિશ્વ કપ છે અને એક વર્લ્ડ કપમાં સૌથી ઓછી મેચમાં ૧૦૦ ગોલ થયા હોય એમાં આ વખતની ટૂનામિન્ટ બીજા નંબરે છે.

૩૩મી મેચમાં ૧૦૦મો ગોલ થયો એ બહુ મોટી વાત છે, કારણકે એક સાથે ૧૯૮૨ અને ૨૦૧૪ના વર્લ્ડ



રેફરી તકરાર કરતા રહ્યા, ખેલાડીએ તેમની ઘડિયાળ ચોરી લીધી!

શનિવારે ફિફા વર્લ્ડ કપમાં પારાગ્વેએ ટૂર્કી સામે ૧-૦થી જે મેચ જીતી એમાં ગોલ્ડન ગોલ કરનાર પારાગ્વેના મેટિયાસ ગાલાઝાએ ૬૫મી સેકન્ડમાં આ ટૂનામિન્ટનો ફાસ્ટેસ્ટ કર્યો હતો, પણ એક તબક્કે રેફરીની જ્યારે ખેલાડીઓ સાથે તકરાર ચાલુ હતી એ દરમિયાન રેફરીની નીચે પડી ગયેલી ઘડિયાળ ગાલાઝાએ ઊંચકીને પહેરી લીધી હતી.

આર્જેન્ટિનામાં મેસીનું સૌથી ઊંચું ૮૫ ફૂટનું સ્ટેચ્યૂ ગયા મહિને કોલકાતામાં મેસીનું ૭૦ ફૂટનું સ્ટેચ્યૂ વંટોળને લીધે નીચે ઉતારવામાં આવ્યું હતું



ન્યૂકેન (આર્જેન્ટિના) ફૂટબોલના ડિફેન્ડિંગ વર્લ્ડ ચેમ્પિયન આર્જેન્ટિનાના સુપરસ્ટાર ખેલાડી લિયોનેલ મેસીનું સૌથી ઊંચું ૮૫ ફૂટનું સ્ટેચ્યૂ આર્જેન્ટિનાના ન્યૂકેન શહેરમાં સ્થાપિત કરવામાં આવ્યું છે.

મેસી ગયા વર્ષે ભારતના પ્રવાસે આવ્યો હતો ત્યારે તેનું ૭૦ ફૂટ ઊંચું સ્ટેચ્યૂ કોલકાતામાં સ્થાપિત કરવામાં આવ્યું હતું. અત્યાર સુધી તેનું આ સૌથી ઊંચું સ્ટેચ્યૂ મનાતું હતું. જોકે ૨૦ દિવસ પહેલાં વંટોળને લીધે આ સ્ટેચ્યૂ ઊલવા લાગ્યું હતું અને સલામતી ખાતર એ નીચે ઉતારવામાં આવ્યું હતું.

મેસીનો આ વિશ્વ વિક્રમી છઠ્ઠો ફિફા વર્લ્ડ કપ છે અને તે કદાચ હવે પછી આંતરરાષ્ટ્રીય ફૂટબોલમાંથી નિવૃત્તિ લેશે. વર્લ્ડ કપના આ પ્રસંગે આર્જેન્ટિનામાં મેસીની ૧૦ નંબરના જર્સીવાળી સૌથી ઊંચી પ્રતિમા સ્થાપિત કરીને દેશને એક નવું પ્રતીક આપવામાં આવ્યું છે.

મેસીનું આ સ્ટેચ્યૂ બે વર્ષથી (૨૦૨૨માં આર્જેન્ટિના વર્લ્ડ ચેમ્પિયન બન્યું એના બે વર્ષ બાદ) બની રહ્યું હતું. આ સ્ટેચ્યૂની ઊંચાઈ ૮૫ ફૂટ ચાર ઇંચ જેટલી છે. અલ્ટો બેરોઈસા નામના શિલ્પકારે આ પ્રતિમા બનાવી છે.

વર્લ્ડ કપની મુખ્ય મેચોમાં શું બન્યું?

- (૧) નેધરલેન્ડ્સે સ્વિડનને ૫-૧થી હરાવ્યું
- (૨) જર્મનીનો આઇઝરી કોસ્ટ સામે ૨-૧થી વિજય થયો
- (૩) ૧૦૦મી ફિફા વર્લ્ડ કપ મેચમાં જાપાને ટૂચૂનિશિયાને ૪-૦થી હરાવ્યું
- (૪) સ્પેને સઉદીને ૩-૦થી હરાવ્યું
- (૫) ઇકવેડોર અને ક્યૂરસોની મેચ ૦-૦થી ડ્રોમાં ગઈ

આજે વર્લ્ડ કપમાં કઈ મેચ

ઉરુગ્વે વિ. કેપ વર્ડ	આર્જેન્ટિના વિ. ઓસ્ટ્રિયા
પરોગ્વે ૩.૩૦	રાત્રે ૧૦.૩૦
ન્યૂ ઝીલેન્ડ વિ. ઇજિપ્ત	ફ્રાન્સ વિ. ઇરાક
સવારે ૬.૩૦	મધરાત બાદ ૨.૩૦

હોકીમાં ભારતીય મહિલા ટીમ ફરી નેશન્સ કપ જીતી

ન્યૂ ઝીલેન્ડને ૨-૦થી હરાવ્યું: વિમેન્સ પ્રો લીગમાં ફરી પ્રવેશ કર્યો



ઓક્લેન્ડ: ભારતની મહિલા હોકી ખેલાડીઓએ શાનદાર પર્ફોર્મન્સ જાળવી રાખીને યજમાન ન્યૂ ઝીલેન્ડને અહીં એકઆઇએચ વિમેન્સ નેશન્સ કપની ફાઇનલમાં ૨-૦થી હરાવીને ટાઇટલ જીતી લેવાની સાથે વિમેન્સ પ્રો લીગમાં એન્ટ્રી કરી હતી. ૨૦૨૨ પછી ભારતીય ટીમ બીજી વખત નેશન્સ કપ ટાઇટલ જીતી છે.

નવનિત કૌરે ચોથી મિનિટમાં ગોલ કરીને ભારતને ૧-૦થી સરસાઈ અપાવી હતી. ૧૫મી મિનિટમાં સુનેલિતા ટોપોએ ગોલ કરીને સરસાઈ વધારીને ૨-૦ કરી હતી. બન્ને ગોલ કરીને ભારતે પોતાની આક્રમક રણનીતિનો પુરાવો આપ્યો હતો અને આ સાથે ભારતીય ડિફેન્ડરોએ ન્યૂ ઝીલેન્ડની મજબૂત ટીમને અંજીશમાં રાખી હતી. લાલરેમસિયામી 'પ્લેયર ઓફ ધ ફાઇનલ'નો અવોર્ડ જીતી હતી.

દમ્બુલામાં વૈભવ દમદાર: શ્રીલંકાનો સામે અપમાનનો બદલો ટ્રોફી જીતીને લીધો

સૂર્યવંશીના ફાસ્ટેસ્ટ ફિફ્ટી: ટીમ ઇન્ડિયાના ખેલાડી બનતાં પહેલાંની અંતિમ મેચમાં ધમાકેદાર ૯૪ રન ફટકાર્યા: ઇન્ડિયા-એને ચેમ્પિયન બનાવ્યું

દમ્બુલા: ઇન્ડિયા-એનો રવિવારે અહીં શ્રીલંકા-એ સામેની વન-ડે ટ્રાયેન્ચ્યૂલર ફાઇનલમાં જયજયકાર થયો અને તિલક વર્મા એન્ડ કંપનીએ ટ્રોફી ઉપાડીને આ અવસરને યાદગાર બનાવી દીધો હતો. વૈભવ સૂર્યવંશી (૯૪ રન, ૨૯ બોલ, આક સિક્સર, ટસ ફોર) આ મેચનો સુપરસ્ટાર હતો. ઇન્ડિયા-એના ૯/૩૭૭ના જવાબમાં શ્રીલંકા-એ ટીમ જોરદાર લડત આપીને ૪૮મી ઓવરમાં ૩૧૧ રનના સ્કોર પર ઓલઆઉટ થઈ હતી અને ભારતીય ટીમે ૬૬ રનથી વિજય મેળવ્યો હતો. શ્રીલંકા-એ સામેની પાછલી મેચમાં ભારે બબાલ થઈ હતી. શ્રીલંકન ખેલાડીઓએ આખી મેચમાં ભારતીય ખેલાડીઓને ગાળ આપી હતી અને ખાસ કરીને વૈભવને નિશાન બનાવ્યો હતો. સુપર ઓવરમાં ભારતનો પરાજય થયો ત્યાર બાદ શ્રીલંકન ખેલાડીઓએ વૈભવને ઉછેર્યો હતો જેને પગલે વૈભવે કેટલાક શ્રીલંકન ખેલાડીઓને ધક્કે યગ્યા હતા. જોકે વૈભવે રવિવારે ધમાકેદાર પર્ફોર્મન્સથી શ્રીલંકન ટીમને બેટથી જડબાતોડ જવાબ આપી દીધો છે.



૧૭૫, ૯૭, ૯૬ અને હવે ૯૪ રન... ટ્રોફી જ્યારે દાવ પર લાગે ત્યારે વધુ ઘાતક થઈ જાય છે વૈભવ સૂર્યવંશી

૧૭૫ રન ખડકીને ભારતને ફાઇનલ ફિટાડી આપી હતી અને હવે બેક-ટુ-બેક બીજા આંતરરાષ્ટ્રીય ફાઇનલમાં શાનદાર વિજય અપાવ્યો છે.

૧૧ બોલમાં ૫૦ રન, નવો વર્લ્ડ રેકોર્ડ

વૈભવે ૧૧ બોલમાં ૫૦ રન પૂરા કર્યા હતા જે લિસ્ટ-એ સ્ટરની ક્રિકેટમાં નવો વિશ્વવિક્રમ છે. તેણે શ્રીલંકાના જ

ભૂતપૂર્વ ખેલાડી વીરરત્નેનો ૧૨ બોલની હાફ સેન્ટુરીનો વિક્રમ તોડી નાખ્યો હતો. વૈભવે પાંચ સિક્સર અને પાંચ ફોરની મદદથી ૧૧ બોલમાં ફિફ્ટી પૂરા કર્યા અને પછી રમણશીનેને વેગ આપતા રહીને બીજા ૪૪ રન ફટકાર્યા હતા. તેની અને સાથી ઓપનર પ્રિયંશ આર્ય (૩૯ રન, ૨૯ બોલ, એક સિક્સર, ઇ ફોર) સાથે ૮.૫ ઓવરમાં ૧૩૨ રનની ભાગીદારી કરી હતી.

ભારત સ્કવોશમાં પાકિસ્તાનને હરાવીને ફરી એશિયન ચેમ્પિયન

સારાવાક: મલેશિયામાં રવિવારે અભય સિંહ અને વેલાવન સેન્થિલકુમારની સ્કવોશ જોડીએ પાકિસ્તાન સામેની ફાઇનલમાં ભારતને શાનદાર વિજય અપાવવાની સાથે એશિયન ટાઇટલ પણ અપાવ્યું છે.

એશિયન ડબલ્સ સ્કવોશ ચેમ્પિયનશિપ્સનું ભારતે અભય-વેલાવનની જોડીની મદદથી સતત ત્રીજી વખત ટાઇટલ જીતીને પ્રભુત્વ જાળવી રાખ્યું છે. ફાઇનલમાં અભય-વેલાવનની જોડીએ પાકિસ્તાનના નાસિર ઇકબાલ અને નૂર ઝમાનની જોડી સામેની પ્રથમ ગેમ ૭-૧ થી ગુમાવ્યા બાદ બન્ને ગેમ ૧-૧-૭, ૧-૧-૨ થી જીતીને ટ્રોફી પર કબજો કરી લીધો હતો.

પીઠ ભારતીય ખેલાડી જોશના ચિનપ્પા અને રાધિકા સીલેનની જોડી આ એશિયન સ્પર્ધામાં મહિલાઓની ડબલ્સમાં બ્રોન્ઝ જીતી હતી. જોશના ચિનપ્પા અને વેલાવનની જોડીએ મિક્સડ-ડબલ્સમાં બ્રોન્ઝ જીતી લીધો હતો.

બેક-ટુ-બેક ફાઇનલ

જિતાડીને અવોર્ડ જીત્યો

પ્લેયર ઓફ ધ મેચનો પુરસ્કાર મેળવનાર વૈભવનો ભારતની મુખ્ય ટી-૨૦ ટીમમાં સમાવેશ થયો છે. તે આ મહિને આધરલેન્ડની ટૂર પર જશે અને એ પ્રવાસ પહેલાંની (ભારતની મુખ્ય ટીમ વતી રમતાં પહેલાંની) છેલ્લી મેચ તે રવિવારે રમ્યો જેમાં તેણે અનેરી છાપ છોડી છે. આઇપીએલ પહેલાં તેણે અન-૨૧૯ વર્લ્ડ કપની ફાઇનલમાં

ભારતીયોનો સુવર્ણ સન્દે

ચીનના શાઓશિન્ગમાં આયોજિત એશિયન રિલે ચેમ્પિયનશિપમાં રવિવારે મહિલાઓની ૪ x ૧૦૦ મીટર રિલે દોડમાં ભારતની ટીમ ગોલ્ડ મેડલ જીતી છે. આ ટીમમાં શ્રબણી નંદા, એસ. એસ. સ્નેહા, સુદેશના શિવપ્રકર અને તમન્નાનો સમાવેશ હતો. તેમણે આ દોડ સીઝનના સર્વશ્રેષ્ઠ ૪૩.૮૫ સેકન્ડના સમયમાં પૂરી કરી હતી. મિક્સડ ૪ x ૪૦૦ મીટરમાં તેમ જ મિક્સડ ૪ x ૧૦૦ મીટર રિલેમાં પણ ભારતે સિલ્વર મેડલ મેળવ્યો હતો.

એશિયન વિમેન્સ રિલેમાં ભારતીય ટીમ જીતી ગોલ્ડ

એશિયન જિમ્નેસ્ટિક્સમાં ભારતના હર્ષિત-અક્ષતે ઇતિહાસ રચ્યો

ચીનના ઝુન્ચીમાં રવિવારે એશિયન આર્ટિસ્ટિક જિમ્નેસ્ટિક્સ ચેમ્પિયનશિપમાં ભારતના હર્ષિત દામોદરન અને અક્ષત બજાજે દેશ માટે નવો ઇતિહાસ રચ્યો છે. તેમણે પુરુષોના વર્ગમાં જુનિયર વોલ્ટ ઇવેન્ટમાં આ સિદ્ધિ મેળવી હતી. હર્ષિતે ૧૩.૬૪૯ પોઇન્ટ સાથે પ્રથમ સ્થાન મેળવીને ગોલ્ડ મેડલ મેળવ્યો હતો. અક્ષતે ૧૩.૪૩૩ પોઇન્ટ સાથે બીજા સ્થાને રહ્યો હતો અને સિલ્વર મેડલ જીત્યો હતો.

ભારતીય મહિલા ટીમ રોમાંચક મુકાબલામાં હારી

મેન્ચેસ્ટર: ટી-૨૦ મહિલા વર્લ્ડ કપમાં ભારતની ટીમને ૭/૧૫૮ રનનો સાધારણ સ્કોર છેવટે નક્કો, કારણકે સાઉથ આફ્રિકાએ અંતિમ ઓવરમાં પાંચ બોલ બાકી રાખીને લક્ષ્યાંક મેળવી લીધો હતો. ભારતને પણ જીતવાની તક હતી, પણ લોરા વોલ્વાર્ટની ટીમે ૧૯.૧ ઓવરમાં ૪/૧૬.૧ના સ્કોર સાથે વિજય હાંસલ કરી લીધો હતો.

સ્પિનર શ્રી યરનીનો ત્રણ વિકેટનો શાનદાર પર્ફોર્મન્સ પાછળીમાં ગયો હતો. શેફાલી વર્માને એક વિકેટ મળી હતી, પણ બીજા ચાર બોલર વિકેટ વિનાની રહી હતી.

વર્લ્ડ બોક્સિંગમાં ભારતની જ્યોતિ વિશ્વ વિજેતાને હરાવી જીતી ગોલ્ડ

ચીનના ગિયાન્ગમાં વર્લ્ડ બોક્સિંગ કપ-ટૂમાં ભારતને એક ગોલ્ડ મેડલ મળ્યો છે અને એ જ્યોતિ નામની મુક્કાબાજે ૪૮ કિલો વર્ગની ફાઇનલમાં જીતી લીધો છે. રવિવારે તેણે નિર્ણાયક મુકાબલામાં ઉઝબેકિસ્તાનની ડિફેન્ડિંગ વર્લ્ડ ચેમ્પિયન ફર્ઝાના ફોજીલોવાને ૫-૦થી હરાવીને સુવર્ણ ચંદ્રક હાંસલ કરી લીધો હતો. મહિલા વર્ગમાં મિનાક્ષી (૫૧ કિલો વર્ગ), પ્રાચી (૫૭ કિલો) અને પુરુષોમાં દીપક (૭૦ કિલો) સિલ્વર મેડલ જીત્યાં હતાં.

ઓપરેશન ટાઈગર આખરે સફળ ઉદ્ધવ ઠાકરેને મોટો ફટકો

હું શિંદે સેનામાં જોડાઈશ: સાંસદ ઓમરાજે નિમ્બાળકર

(અમારા પ્રતિનિધિ તરફથી) મુંબઈ: છેલ્લા કેટલાક દિવસોથી રાજ્યના રાજકારણમાં 'ઓપરેશન ટાઈગર'ની ભારે ચર્ચા ચાલી રહી હતી, એવું કહેવાય છે કે આ 'ઓપરેશન ટાઈગર' નામક મુખ્ય પ્રધાન એકનાથ શિંદેની શિવસેના દ્વારા અમલમાં મુકવામાં આવી રહ્યું છે. ઉદ્ધવ ઠાકરેની શિવસેનાના છ સાંસદો તૂટી ગયા હોવાની

ચર્ચા છે. જોકે, આ છ સાંસદોમાં ધારાશિવ જિલ્લાના સાંસદ ઓમરાજે નિમ્બાળકર પણ સામેલ હોવાથી, તેમના બળવા અંગે ચર્ચા થઈ રહી છે. અહીં ઉલ્લેખનીય છે કે એકનાથ શિંદેએ આ ઓપરેશન પાર પાડવા માટે પોતાના વિશ્વાસુ તાનાજી સાવંતને ધારાશિવ મોકલ્યા હતા અને આખરે ઓપરેશન ટાઈગર સફળ (જુઓ પાનું ૪) ►►

શિવસેના (યુબીટી)ના અધાક પ્રયત્નો

શિવસેના (યુબીટી) દ્વારા છએ છ બળવાખોર સાંસદોને રોકી રાખવા માટે અધાક પ્રયત્નો કરવામાં આવ્યા હતા અને આને માટે શિવસેના (યુબીટી)ના વિધાનસભ્યો કેલાસ પાટિલ અને વરુણ સરદેસાઈએ રવિવારે વહેલી સવારે પુરોમાં સાંસદ ઓમરાજે નિમ્બાળકરના નિવાસસ્થાનની મુલાકાત લીધી. બેઠક પછી, કેલાસ પાટીલે પત્રકારોને જણાવ્યું હતું કે, 'અમે ઓમરાજે સાથે વાતચીત કરી હતી. અમે તેમને ઉદ્ધવ સાહેબનો સંદેશ પહોંચાડ્યો. અમને વિશ્વાસ છે (જુઓ પાનું ૪) ►►

આજથી વિધાનસભા અધિવેશન

ખેડૂતોની લોન માફી, નીટ પેપર લીક જેવા મુદ્દાઓ પર વિપક્ષ સરકારને ઘેરશે

(અમારા પ્રતિનિધિ તરફથી) મુંબઈ: રાજ્ય વિધાનસભાનું ચોમાસુ સત્ર સોમવારથી શરૂ થઈ રહ્યું છે. ચોમાસુ સત્રની પૂર્વસંધ્યાએ, રાજ્ય સરકાર પરંપરાગત રીતે આ પાર્ટીનું આયોજન કરે છે. રાજ્ય સરકારે વિપક્ષને આ પાર્ટી માટે આમંત્રણ આપ્યું છે. પરંતુ હંમેશાની જેમ, વિપક્ષે આ પાર્ટીનો બહિષ્કાર કરવાનો નિર્ણય લીધો છે. બીજી તરફ, મહાવિકાસ આઘાડીએ મુખ્ય પ્રધાન દેવેન્દ્ર ફડણવીસને પત્ર મોકલીને પોતાનું વલણ રજૂ કર્યું છે. આ પત્રમાં ખેડૂતોની લોન માફી, લાડકી બહિષ્કાર યોજનામાં મહિલાઓને ગેરલાયક ઠેરવવાનો મુદ્દો, નીટ પરીક્ષા કૌભાંડ અને વિપક્ષી નેતાની નિમમૂલકા જેવા વિવિધ મુદ્દાઓ ઉઠાવવામાં આવ્યા છે. મહાવિકાસ આઘાડીના પ્રતિનિધિમંડળ (જુઓ પાનું ૪) ►►

વિપક્ષે આ પાર્ટીનો બહિષ્કાર કર્યો સરકારની લોન માફી છેતરામણી છે, ખેડૂતોના ૭/૧૨ કોરા કરો: વિપક્ષ

(અમારા પ્રતિનિધિ તરફથી) મુંબઈ: રાજ્ય સરકારના નિષ્ફળ વહીવટ અને લોકોના પ્રશ્નો પ્રત્યે સરકારના અસંવેદનશીલ વલણના વિરોધમાં મહાવિકાસ આઘાડીએ વિધાનસભા સત્રની પૂર્વસંધ્યાએ સરકાર દ્વારા આયોજિત પરંપરાગત ટી-પાર્ટી (ચૂંટા-પાન)નો બહિષ્કાર કર્યો હતો. મહાવિકાસ આઘાડીના મુખ્ય નેતાઓએ એવો આરોપ લગાવ્યો હતો કે સરકાર રાજ્યમાં ગંભીર મુદ્દાઓને સતત અવગણી રહી છે. દુષ્કાળ, ખેડૂતોના (જુઓ પાનું ૪) ►►

સુપ્રિયા સુનેની દીકરીનાં લગ્નમાં ક્યા બળવાખોર સાંસદ પહોંચ્યા?

મુંબઈ: ઈશાન મુંબઈનાં સાંસદ સભ્ય સંજય દિના પાટિલે પણ શિવસેના ઠાકરે જૂથ સાથે બળવો કર્યો છે. તેઓ શિવસેના-શિંદે જૂથમાં ભળી ગયા છે. સંજય દિના પાટીલ અન્ય પાંચ સાંસદ સભ્ય સાથે દિલ્હીમાં હોવાના અહેવાલ હતા. રાજ્યવાદી કોંગ્રેસ પાર્ટી (એસપી)નાં નેતા અને સાંસદ સુપ્રિયા સુનેની પુત્રીના લગ્ન ગઈ કાલે મુંબઈની એક ફાઇવ સ્ટાર હોટલમાં થયા હતા. આ લગ્નમાં બળવાખોર સાંસદ સભ્ય સંજય દિના પાટીલે મધરાતે બાર વાગ્યે હાજરી આપી હતી. એ જ લગ્નમાં ઉદ્ધવ ઠાકરે પરિવાર સાથે હાજર હતા. સંજય દિના (જુઓ પાનું ૪) ►►

ઉદ્ધવ ઠાકરે હવે એક્શન મોડમાં: બળવાખોરોના મતવિસ્તારોની મુલાકાત લેશે

મુંબઈ: ઉદ્ધવ ઠાકરેની શિવસેનામાં ફરી એકવાર ભંગાણા પડ્યું છે અને છ સાંસદોએ બળવો પોકાર્યો. હવે ઉદ્ધવ ઠાકરે પણ સક્રિય થઈ ગયા છે. તેમણે તમામ છ બળવાખોર સાંસદોના મતવિસ્તારોની સીધી મુલાકાત લેવાનું નક્કી કર્યું છે. ઉદ્ધવ ઠાકરેએ બળવાખોરો સામે એક એક્શન પ્લાન તૈયાર કર્યો છે. તેઓ બાળખોર સાંસદોના મતવિસ્તારનો તોફાની પ્રવાસ કરશે. ઉદ્ધવ ઠાકરેનો પ્રવાસ ૨૬ જુનથી શરૂ થશે. તેઓ ૨૭ (જુઓ પાનું ૪) ►►

'માતોશ્રી' પછી હવે 'શિવતીર્થ' પર હિલચાલ

મુંબઈ: મુંબઈમાં રાજકીય ગતિવિધિઓ તેજ થઈ ગઈ છે; 'માતોશ્રી' ની સાથે રાજ ઠાકરેનું નિવાસસ્થાન 'શિવતીર્થ' પણ હવે એક કેન્દ્રબિંદુ બની ગયું છે. શિવસેના (ઠાકરે જૂથ)ના નેતા અને સાંસદ સંજય રાઉતે મનસે વડા રાજ ઠાકરેના નિવાસસ્થાન 'શિવતીર્થ'ની અચાનક મુલાકાત લીધી છે. હંમેશા મુજબ આવી મુલાકાતોને 'શિવાચાર મુલાકાત' ગણાવાઈ રહી હોવા છતાં, રાજ્યમાં ઝડપથી વિકસતા 'ઓપરેશન ટાઈગર'ની પૃષ્ઠભૂમિમાં સંજય રાઉતની 'શિવતીર્થ'ની સીધી મુલાકાતે રાજકીય નિરીક્ષકોના ભવાં ઊંચા કર્યાં છે. ■

ચોમાસુ સત્રમાં ૧૦ બિલ રજૂ કરવામાં આવશે

મહિલા ખેડૂતોને કાનૂની દરજ્જો મળશે

(અમારા પ્રતિનિધિ તરફથી) મુંબઈ: મહારાષ્ટ્ર વિધાનસભાનું ચોમાસુ સત્ર સોમવારથી શરૂ થવાનું છે. આ સત્રની પૂર્વસંધ્યાએ રાજ્ય સરકારે ચૂંટા-પાન બાદ પત્રકારોને સંબોધતાં કહ્યું હતું કે, ત્રણ અઠવાડિયા લાંબા આ સત્રમાં કુલ ૧૦ બિલ રજૂ કરવામાં આવશે જેમાં મહિલા ખેડૂતોને કાયદેસરનો દરજ્જો આપવાના બિલનો સમાવેશ થાય છે. આ સત્રમાં અમારો પ્રયાસ સંવાદનો છે. જો વિપક્ષ સંવાદ જાળવી રાખશે તો ચર્ચા દ્વારા દરેક બાબતનો જવાબ આપવા અમે તૈયાર છીએ. જો રાજકારણ કરવાના પ્રયાસ થશે તો રાજકીય જવાબ જ મળશે, જો

સામાજિક કાર્ય કરશે તો સામાજિક જવાબ મળશે, જો લાભ માટે ચર્ચા કરીશું તો રાજ્યને ફાયદાકારક જવાબ મળશે, એમ મુખ્યમંત્રી દેવેન્દ્ર ફડણવીસે જણાવ્યું હતું. મુખ્ય પ્રધાને કહ્યું હતું કે આ સત્રમાં સામાન્ય માણસના હિતમાં નિર્ણયો લેવામાં આવશે. અમે આ સત્રમાં ૧૦ બિલ રજૂ કરીશું. આમાં, મહિલા ખેડૂતોને કાયદેસરનો દરજ્જો આપવા માટેનું એક બિલ પણ રશે. લોન માફીથી પૈદા લાખ ખેડૂતોને ફાયદો મુંબઈમાં અમે ચૂંટણીને ધ્યાનમાં લીધા વગર લોન માફી કરી છે. અમે સ્થાનિક સ્વરાજ્ય સંસ્થાની ચૂંટણીઓ જીતી છે.

અમે એવું નહોતું કહ્યું કે અમે ૨૦૨૮-૨૯માં લોન માફ કરીશું, કારણ કે ૨૦૨૮માં ચૂંટણીઓ છે એમ જણાવતાં મુખ્ય પ્રધાન દેવેન્દ્ર ફડણવીસે કહ્યું હતું કે લોન માફી અમારા માટે રાજકીય મુદ્દો નથી. ખેડૂતોએ જીવવું જોઈએ. અમે તેને શક્તિ પ્રાપ્ત થાય એ માટેની પહેલ તરીકે જોઈએ છીએ. કોઈપણ લોન માફીથી ખેડૂતો શ્રીમંત બન્યા નથી. જોકે, લોન માફી પરિસ્થિતિને ધ્યાનમાં રાખીને કરવી જોઈએ. અમે એક સમિતિની રચના કરી છે. તેમાં કેટલાક માધદંડ રાખ્યા છે. આ લોન માફી ૩૬,૫૮૫ કરોડ રૂપિયાની છે અને તેનાથી પૈદા લાખ ખેડૂતોને મદદ કરવામાં આવશે. ■

બળવાખોર સાંસદ નાગેશ પાટીલે પ્રથમ વખત વ્યક્ત કરી લાગણી

મુંબઈ: હિંગોલીના બળવાખોર સાંસદ સભ્ય નાગેશ પાટિલ આજિતકે બળવા બાદ પ્રતિક્રિયા આપી પોતાની લાગણીઓ વ્યક્ત કરી છે. નાગેશ પાટિલ આજિતકે કહ્યું કે, બે-ત્રણ દિવસ પછી હું મારી પહેલી પોસ્ટ તમારી સાથે શેર કરી રહ્યો છું. લાંબા સમયથી વિવિધ ચર્ચા થઈ રહી છે. સૌ પ્રથમ તો હું કહેવા માગુ છું કે હું કંઈ નારાજ થઈને નથી ગયો. હું ઉદ્ધવ ઠાકરેથી નારાજ થવાનો તો સવાલ જ નથી. તેમનું મારા પ્રત્યે વર્તન માથાગુ હતું એ નિઃસંદેહ બાબત છે જો સંજય રાઉત અને અન્ય વરિષ્ઠ લોકો રોષમાં બોલી રહ્યા છે એ તેમનો અધિકાર છે. તેમની પ્રતિક્રિયાથી મને કોઈ તકલીફ નથી. તેમણે વધુમાં જણાવ્યું હતું કે તે પિતા

તુલ્ય વ્યક્તિ બોલે એનું માફ લગાડવાનું ન હોય. આ બધું ચાલી રહ્યું હતું એ દરમિયાન ૧૮ તારીખ સુધી કોઈ ક્યાંય ગયું ન હતું. અલબત્ત અવિશ્વાસ વ્યક્ત થતા અથવા વાતચીતમાં અતિરેક થયા પછી ઘણા લોકોએ વિચાર્યું કે ત્યાં(ઉદ્ધવ સાથે) રહેવાનો કોઈ અર્થ નથી. આપણે બધા જાણીએ છીએ કે લાંબા સમયથી આપણે જોતા આવ્યા છીએ કે સત્તા વિના કોઈ કામ નથી થતા. એટલે જ કદાચ મેં આવું પગલું ભર્યું છે. મારા મત વિસ્તારમાં વિકાસના કામો કરવાના છે. લોકોએ મને ઘણી આશા સાથે ચૂંટ્યો છે. હું તેમનું કામ કરવા બંધાયેલો છું. પણ કામ પાર પાડવા ભંડોળ ક્યાંથી મેળવવું એ મોટો સવાલ છે. ■

બળવાખોરોમાં પિતાની પડખે કે ઠાકરે સાથે? નગરસેવિકા રાજુલ પાટીલનો સીધોસટ જવાબ

મુંબઈ: સંજય દિના પાટીલે ઠાકરે જૂથ વિરુદ્ધ બળવો કર્યા બાદ તેમની પુત્રી અને મુંબઈ મહાનગરપાલિકા (બીએમસી)માં ઠાકરેની નગરસેવિકા રાજુલ પાટીલની ભૂમિકા પર સવાલો ઉઠાયા હતા. રાજુલ પાટીલ પણ પાલિકાની બેઠકમાં ગેરહાજર રહી હોવાથી રાજકીય વર્તુળમાં એવી ચર્ચા હતી કે તે પિતાના પગલે ચાલીને પક્ષ છોડી દેશે. જોકે, રાજુલ પાટીલે સ્પષ્ટ કરી દીધું છે કે તેઓ શિવસેના (ઉદ્ધવ બાળાસાહેબ ઠાકરે)નો સાથ નહીં છોડે. આ મહત્વપૂર્ણ બેઠક બાદ મીડિયા સાથે વાત કરતાં તેમણે રાજકીય ભૂમિકા સ્પષ્ટ કરી હતી. બેઠક બાદ રાજુલ પાટીલે કહ્યું કે છેલ્લા કેટલાક દિવસોમાં ચાલી રહેલી ચર્ચાઓને ધ્યાનમાં રાખી 'માતોશ્રી' આવી પક્ષ પ્રમુખ સમક્ષ મારો પક્ષ રજૂ કર્યો છે. મેં માફ વ્યક્તિગત અને રાજકીય વલણ ઉદ્ધવ સાહેબને સ્પષ્ટ કરી દીધું છે અને તેઓ મારા નિર્ણયથી સંપૂર્ણ સંતુષ્ટ છે. પક્ષએ મારા પર વિશ્વાસ રાખી આગામી કાર્યક્રમમાં તેમનું સ્વાગત કરવાની મુખ્ય જવાબદારી મને સોંપવામાં આવી છે. ■

બેંગલોરથી આવેલા બે ભારતીય પાસેથી ૬.૬૫ કરોડનો ગાંજો જપ્ત

(અમારા પ્રતિનિધિ તરફથી) મુંબઈ: મુંબઈના છત્રપતિ શિવાજી મહારાજ ઈન્ટરનેશનલ એરપોર્ટ પર બેંગલોરથી આવેલા બે ભારતીય નાગરિક પાસેથી કસ્ટમ્સના અધિકારીઓએ અંદાજે ૬.૬૫ કરોડ રૂપિયાનો ગાંજો જપ્ત કર્યો હતો. કસ્ટમ્સના એર ઈન્ટેલિજન્સ યુનિટ (એઆઈયુ) ઘરપકડ કરેલા બન્ને આરોપીની ઓળખ હરિયાણાના કરનાલ ખાતે રહેતા તેજિન્દર ગાબા (૪૮) અને પિંપરી-વિંચવડના વતની રોહન મહાલે (૩૧) તરીકે થઈ હતી. બેંગલોરથી આવનારા બે પ્રવાસી તેજિન્દર અને રોહન પાસે હાઈડ્રોપોનિક ગાંજો હોવાની માહિતી એઆઈયુને મળી હતી. માહિતીને આધારે અધિકારીઓએ શનિવારે મુંબઈ એરપોર્ટ પહોંચેલા બન્નેને તાબામાં લઈ તેમના સામાનની તપાસ કરી હતી. અધિકારીના જણાવ્યા મુજબ ગાબાની ટ્રોલી બેગમાંથી ૬૩ પેકેટ્સ મળ્યાં હતાં, જેમાં ગાંજો ભરેલાં છ પાઉંચ સંતાડવામાં આવ્યાં હતાં. એ જ રીતે મહાલેની ટ્રોલી બેગમાંથી ટ્રસ્ટમાં ૧૧ પેકેટ્સ મળ્યાં હતાં. ફીલ્ડ ટેસ્ટિંગ હિટ પર તપાસ કરતાં પેકેટ્સમાં ઉચ્ચ ગુણવત્તાવાળા ગાંજો હોવાની ખાતરી થઈ હતી. ■

બેસ્ટ બસની હડતાળ આખરે સમેટાઈ ગઈ

(અમારા પ્રતિનિધિ તરફથી) મુંબઈ: બૃહન્મુંબઈ ઈલેક્ટ્રિક સપ્લાય એન્ડ ટ્રાન્સપોર્ટ (બેસ્ટ)ના બસ વિભાગના કર્મચારીઓની સંઘર્ષ સમિતિ દ્વારા ત્રણ દિવસથી ચાલી રહેલા કામકાજ બંધ આંદોલન આખરે રવિવારે રાતે પાછું ખેંચી લેવામાં આવ્યું હતું. છેલ્લા ત્રણ દિવસથી બેસ્ટના ભૂતપૂર્વ અને વર્તમાન કર્મચારીઓ દ્વારા બોલાવવામાં આવેલી હડતાળને કારણે મુંબઈવાસીઓ ભારે તકલીફનો સામનો કરવો પડી રહ્યો હતો. આખરે, આજે નાયબ મુખ્ય પ્રધાન એકનાથ શિંદેએ એવી જાહેરાત કરી હતી કે બેસ્ટ એક્શન કમિટીની માગણીઓ સ્વીકારાઈ ગઈ હોવાથી સરકાર વતી હડતાળ પાછી ખેંચી લેવામાં આવી છે. એકનાથ શિંદેએ એવી જાહેરાત કરી હતી કે કર્મચારીઓની પડતર ગ્રેયુડીટીની રકમ આ જ આર્થિક વર્ષમાં આપવામાં આવશે. સાર્વજનિક પરિવહન સેવાને સક્ષમ કરવા માટે આગામી ત્રણ વર્ષમાં પાંચહજાર નવી બસ પોતાની માલિકીની ખરીદવામાં આવશે. આ ઉપરાંત નવો વેતન કરાર થાય ત્યાં સુધી કર્મચારીઓને વચગાળાની રાહત પેટે બેસ્ટના કર્મચારીઓને ૩,૦૦૦ રૂપિયા અને વેટ-લીઝ પરના કર્મચારીઓને માસિક ૨,૦૦૦ રૂપિયા કામચલાઉ વધારાપેટે આપવામાં આવશે. નાયબ મુખ્ય પ્રધાન એકનાથ શિંદે અને પરિવહન પ્રધાન પ્રતાપ સરનાઈક દ્વારા બેસ્ટ એક્શન કમિટી સાથે એક કલાક લાંબી બેઠક બાદ, મુંબઈમાં બેસ્ટ કર્મચારીઓની હડતાળ આખરે ત્રીજા દિવસે સમેટાઈ ગઈ છે. ભૂતપૂર્વ અને વર્તમાન બેસ્ટ કર્મચારીઓના ૧૨ સંગઠનોએ ગુરુવાર રાતથી કામકાજ બંધ રાખ્યું હતું. ■

બેસ્ટની બસો પર પથ્થરમારો: ૨૩ની ઘરપકડ

મુંબઈ: લાંબા સમયથી પડતર માગણીઓને મુદ્દે હડતાળ કરવામાં આવ્યા છતાં તેમાં સામેલ ન થનારા સ્ટાફ પર રોષ ઉતારવા બેસ્ટની બસો પર પથ્થરમારોની ઘટનાઓ બની હતી. શહેરના અલગ અલગ વિસ્તારમાં બનેલી આ ઘટનાઓને પગલે પોલીસે ગુના નોંધી ૨૩ જણની ઘરપકડ કરી હતી. વિરલ અધિકારીના જણાવ્યા મુજબ મલાડ, દહિસર, દાદર અને ધારાવી વિસ્તારમાં બેસ્ટની બસો પર પથ્થરમારોની ઘટના શુક્રવારે બની હતી. બેસ્ટના કર્મચારીઓ હડતાળ પર ઊતર્યા હોવા છતાં શુક્રવારે અમુક વિસ્તારમાં બસ દોડાવવાનો પ્રયાસ કરાયો હતો. હડતાળમાં સામેલ થવાને બદલે બસ ચલાવવા બદલ રોષ વ્યક્ત કરવા બસ પર પથ્થર ફેંકવામાં આવ્યા હતા. ■

બેસ્ટ બસની હડતાળ ગેરકાયદે: ફડણવીસ

મુંબઈ: બેસ્ટની બસ સેવાના કર્મચારીઓની ચાલી રહેલી હડતાળને મહારાષ્ટ્રના મુખ્ય પ્રધાન દેવેન્દ્ર ફડણવીસે રવિવારે કોર્ટના આદેશનો ઉલ્લેખ કરીને આ હડતાળને ગેરકાયદે ગણાવી હતી અને કર્મચારીઓને કામ પર પાછા ફરવાની અપીલ કરી હતી. 'બેસ્ટની હડતાળ ગેરકાયદે છે. કોર્ટે આ મામલે આદેશ પસાર કર્યો છે અને તેથી આવી હડતાળને સમર્થન આપી શકાય નહીં. કર્મચારીઓએ તરત જ કામ પર પાછા ફરવું જોઈએ જેથી મુંબઈના નાગરિકોને મુશ્કેલીનો સામનો ન કરવો પડે,' એમ ફડણવીસે કહ્યું હતું. સરકાર દ્વારા મહારાષ્ટ્ર આવશ્યક સેવાઓ જાળવણી અધિનિયમ (મેરેમા) લાગુ કરવા (જુઓ પાનું ૪) ►►



મુંબઈ: ચોમાસાના આગમનમાં થયેલા વિલંબને કારણે ભારે ઊકળાટ સહેવા મજબૂર મુંબઈગરાઓએ રવિવારે થોડો હાશકારો અનુભવ્યો હતો. સવારના સમયે વરસેલા હળવાથી મધ્યમ વરસાદને કારણે ગરમી અને અસહ્ય ભેજવાળા વાતાવરણમાંથી થોડી રાહત મળી હતી. ભારતીય હવામાન વિભાગે

મહારાષ્ટ્રના કેટલાક ભાગોમાં નેર્ક્ર્યનું ચોમાસું આગળ વધવા માટે સાનુકૂળ વાતાવરણ હોવાનો સંકેત આપ્યો છે. મહિનાની શરૂઆતમાં ચોમાસું દક્ષિણ કોંકણ પહોંચી ગયું હતું, પરંતુ પ્રતિકૂળ હવામાનને કારણે તેની આગળની ગતિ થંબી ગઈ હતી. જોકે રવિવારની સવારે મુંબઈના અનેક ભાગોમાં વરસાદનું જોરદાર

ઝાપટું પડ્યું હતું તો ક્યાંક ઝરમર વરસાદ વરસ્યો હતો. વરસાદના આગમનને કારણે ગરમીમાંથી થોડી રાહત મળી હોવાનું અનુભવાયું હતું. મુંબઈ મહાનગરપાલિકાના જણાવ્યા અનુસાર ઘાટકોપરની રમાબાઈ મહાપાલિકા સ્કૂલમાં સવારે છથી સાત વાગ્યા દરમિયાન સૌથી વધુ (જુઓ પાનું ૪) ►►

મુંબઈમાં વિવિધ વાઈરસે માથું ઊંચક્યું

કોવિડ-૧૯, સાઈનફૂ સહિતના વાઈરસનો સમાવેશ

મુંબઈ: મુંબઈમાં વધી રહેલા ઉકળાટ વચ્ચે વરસાદ પાછળ લેવાયો છે. જોકે, ચોમાસાના આગમન પહેલા જ શહેરમાં એક મોટું સંકટ આવી ગયું છે. મુંબઈમાં વાયરલ ચેપનું મોજું ફરી વળ્યું છે, જેમાં એક કે બે નહીં, પરંતુ અનેક પ્રકારના વાયરસ માથું ઊંચકી રહ્યા છે. મુંબઈમાં વાયરલ ચેપના દર્દીઓની

સંખ્યામાં નોંધપાત્ર વધારો થઈ રહ્યો છે. શહેરની જાણીતી હોસ્પિટલોના ડૉક્ટરોના મતે, શહેરમાં હાલમાં કોવિડ-૧૯, એચ-૧ એન-૧ (સ્વાઇન ફ્લૂ), ઇન્ફ્લુએન્ઝા-એ અને રેસ્પિરેટરી સિન્સિશિયલ વાયરસ (આરએસવી) ના કેસ એકસાથે વધી રહ્યા છે. સ્વાઇન ફ્લૂ, ઇન્ફ્લુએન્ઝા-

એ અને આરએસવીનું નિદાન પણ થઈ રહ્યું છે. સાથે ગેસ્ટ્રોએન્ટરિટિસના દર્દીઓ પણ મોટી સંખ્યામાં આવી રહ્યા છે અને આમાંના મોટાભાગના ચેપ વાયરલ પ્રકૃતિના છે. જોકે, ડૉક્ટરોએ સપષ્ટતા કરી હતી કે હાલનો કોવિડ ચેપ ગંભીર નથી. પણ વૃદ્ધો અને અન્ય (જુઓ પાનું ૪) ►►

ધારાવી યોગ મહોત્સવમાં ૫૦૦થી વધુ મહિલાઓએ ભાગ લીધો

મુંબઈ: આંતરરાષ્ટ્રીય યોગ દિવસ નિમિત્તે નવભારત મેગા ડેવલપર્સ પ્રાઇવેટ લિમિટેડ એનએમડીપીએલએ રવિવારે માહિમ ખાતે મહારાષ્ટ્ર નેચર પાર્ક ખાતે ધારાવીની ૫૦૦ થી વધુ મહિલાઓ અને કિશોરીઓને એક વિશાળ સુપ્રાકારી પહેલ માટે ભેગા કરીને ધારાવી યોગ મહોત્સવ ૨૦૨૬નું આયોજન કર્યું હતું. એનએમડીપીએલની ધારાવી સ્વાસ્થ્ય સાથી પહેલ અને ધારાવી સોશિયલ મિશન હેઠળ આયોજિત આ કાર્યક્રમ શારીરિક અને માનસિક સુપ્રાકારીને પ્રોત્સાહન આપવા પર ધ્યાન કેન્દ્રિત કરે છે, જ્યારે આત્મવિશ્વાસ, સમુદાય ભાગીદારી અને વ્યક્તિગત વિકાસને પ્રોત્સાહન આપે છે. આ કાર્યક્રમ યોગ વિદ્યા નિકેતનના સહયોગથી યોજવામાં આવ્યો હતો, જેના પ્રશિક્ષિત પ્રશિક્ષકોએ બે સુઆયોજિત યોગ સત્રોનું નેતૃત્વ કર્યું હતું, જેમાં સહભાગીઓને



શારીરિક અને માનસિક સુપ્રાકારી પર ધ્યાન કેન્દ્રિત કરતા યોગ આસનો, શ્વાસ લેવાની ટેકનીક અને પ્રથાઓ દ્વારા માર્ગદર્શન આપવામાં આવ્યું હતું. ભાગ લેનારાઓ, જેમાંથી ઘણા પ્રથમ વખત યોગ અભ્યાસનો અનુભવ કરી રહ્યા હતા, તેઓ સત્રોમાં ઉત્સાહપૂર્વક જોડાયા હતા.

પોતાના અનુભવ પર પ્રતિબિંબ પાડતા, ગીતિકા (૧૬) એ કહ્યું, 'મેં ટીવી પર યોગ કરતાં જોયા હતા, પણ ક્યારેય જાતે તેનો પ્રયાસ કર્યો નહીં. આજે મને ખૂબ જ હળવાશ અને આત્મવિશ્વાસનો અનુભવ થયો. મને યોગ શીખવાનું ચાલુ રાખવાનું ચોક્કસ ગમશે. ■

સાત હાઈ-સ્પીડ બુલેટ રેલ કોરિડોરની જાહેરાત

મહારાષ્ટ્રના ભાગે કેટલી ટ્રેનો આવશે?

મુંબઈ: ભારતમાં રેલવેમાં પરિવર્તન થઈ રહ્યું છે. તેમાં સૌથી મહત્વાકાંક્ષી પ્રોજેક્ટ એટલે હાઇ-સ્પીડ રેલ કોરિડોર. જે ભારતીયોની પ્રવાસ કરવાની રીત બદલાવી નાખશે. રેલવે હવે આ બાબતે મુંબઈ-અમદાવાદથી આગળનું વિચારી રહી છે. મુંબઈ-અમદાવાદ બુલેટ ટ્રેન પ્રોજેક્ટ ઉપરાંત સરકારે દેશભરમાં સાત નવા હાઇ-સ્પીડ રેલ કોરિડોરની જાહેરાત કરી છે. સરકારે નવી યાદીમાં મુંબઈ-પુણે, પુણે-હેદરાબાદ, હેદરાબાદ-બેંગ્લુરુ, બેંગ્લુરુ-બેંગ્લુરુ, દિલ્લી-વારાણસી અને વારાણસી-શિલિગુડી જેવા મુખ્ય કોરિડોરનો સમાવેશ કર્યો છે. આ ૩૮ દેશના વિવિધ રાજ્યોના મુખ્ય શહેરોને પણ જોડશે. આ નવા બુલેટ ટ્રેન પ્રોજેક્ટ્સ મુસાફરીના સમયમાં નોંધપાત્ર ઘટાડો કરશે. હાલમાં મુંબઈ અને અમદાવાદ વચ્ચેની મુસાફરી એક (જુઓ પાનું ૪) ►►

બીએમડબ્લ્યુ કાર ડિવાઈડર સાથે ટકરાયા પછી ઊંધી પળી: બેનાં મોત

ધાણે: ટિટવાલાથી પાછા ફરતી વખતે બદલાપુર નજીક બીએમડબ્લ્યુ કાર ડિવાઈડર સાથે ટકરાયા પછી ઊંધી વળી જતાં બેનાં મોત નીપજ્યાં હતાં, જ્યારે એક ગંભીર રીતે ઘવાયો હતો. બદલાપુર પોલીસ સ્ટેશનના અધિકારીએ જણાવ્યું હતું કે ઘટના રવિવારના મળસે ચાર વાગ્યાની આસપાસ મુંબઈ-વડોદરા હાઈવે નજીક બદલાપુરમાં બની હતી. અકસ્માતમાં જીવ ગુમાવનારાઓની ઓળખ યોગેશ દિવે (૨૬) અને રિકેબા જેકબ (૨૪) તરીકે થઈ હતી. બદલાપુરમાં રહેતા દિવે અને જેકબ ટિટવાલાથી તેમના મિત્ર આનંદ સાથે પાછા ફરતા હતા ત્યારે કાર ડિવાઈડર સાથે ટકરાઈ હતી. કાર (જુઓ પાનું ૪) ►►

હોર્મુઝના અશાંત જળ ફરી તોફાની અફઠાતફડી નોતરે એવો ભય, શેરબજાર માટે શાંતિ કરાર સૌથી મહત્વનું પરિબળ

(વાણિજ્ય પ્રતિનિધિ તરફથી) મુંબઇ: અમેરિકા અને ઈરાન વચ્ચે શાંતિ કરારને લગભગ અંતિમ સ્વરૂપ મળી ગયું હોવાના અહેવાલો અને આશા વચ્ચે પાછલા સપ્તાહે જ્વોબલ ઇન્ફિવટી માર્કેટમાં રાહત અને તેજીનો પવન ફૂંકાયો હતો. જોકે, ઇઝરાયેલ લેબનોન પર આક્રમણ ચાલુ રાખ્યા બાદ હોર્મુઝ સ્ટ્રેટની ફાટક ફરી બંધ કરી દેવા હોવાના અહેવાલોએ શેરબજારને ફરી વમળમાં ધકેલી દીધું છે. આ તરફ ચોમાસાનો વિલંબ પણ ભારત માટે મોટી સમસ્યા અને ચિંતાનો વિષય છે. શેરબજાર અને અર્થતંત્ર બંને માટે આ બે મુખ્ય પરિબળ છે. આ ઉપરાંત તેની સાથે ફૂડ ઓઇલના ભાવ, એફઆઇઆઇ પ્રવૃત્તિ, અમેરિકાના પીસીઈડેટા સહિતના પરિબળો બજારને આગામી ચાલ માટે દિશા આપશે.

પાંચ દિવસની તેજ પછી અંતિમ સત્રમાં પ્રોફિટ બુકિંગ છતાં, ૧૯ જૂનના રોજ પૂરા થયેલા સપ્તાહમાં ભારતીય બજારો ઊંચા સ્તરે બંધ થયા. શુક્રવારે નિકેટી ૦.૬૬ ટકા ઘટીને ૨૪,૦૧૩ પર બંધ થયો, જ્યારે સેન્સેક્સ ૦.૭૭ ટકા ઘટીને ૭૬,૮૦૨ પર બંધ થયો. જોકે, અઠવાડિયાની શરૂઆતમાં ફૂડ ઓઇલના ભાવમાં તીવ્ર ઘટાડાને કારણે બંને બેન્ચમાર્ક અઠવાડિયામાં લગભગ ૧.૭ ટકા વધ્યા છે.

વ્યાપક બજાર બેન્ચમાર્ક કરતાં વધુ સાફ પ્રદર્શન કર્યું. મિડકેપ અને સ્મોલકેપ શેરોએ સપ્તાહ દરમિયાન પ્રવાહ અકર્ષવાનું ચાલુ રાખ્યું, જેમાં મિડકેપ ૧.૫૦ અને સ્મોલકેપ ૨.૫૦ ઇન્ડેક્સ અનુક્રમે ત્રણ ટકાથી વધુ વધ્યા હતા. ક્ષેત્રીય રીતે, ડીફેન્સ ૬.૬૬ ટકા, કન્સ્યુમર ડ્યુરેબલ્સ ૬.૪૬ ટકા, પ્રવાસન ૬.૦૮ ટકા અને રિયલ એસ્ટેટ ૫.૫૬ ટકાના વધારા સાથે રેલીનું નેતૃત્વ કર્યું. એકમાત્ર આઇટી ઇન્ડેક્સમાં ૧.૩ ટકાની પીછેહઠ જોવા મળી હતી.

નવા સપ્તાહમાં વોલ સ્ટ્રીટ સોમવારે કમાણી અને મેક્રો ડેટાના વ્યસ્ત શેડ્યૂલ સાથે પરત ફરશે. મુખ્ય ઘટના ગુરુવારે મે પર્સનલ કન્ઝમ્પશન એક્સપેન્ડિચર (પીસીઇ) કુગાવાના ડેટા બનશે, જે ફેડરલ રિઝર્વનું કુગાવાનું પસંદગીનું માપ છે. ગયા અઠવાડિયે ફેડરલ દ્વારા અપનાવવામાં આવેલા આક્રમક વલણને પગલે, કુગાવામાં કોઈપણ વધારો યુએસ બોન્ડ યીલ્ડ અને ડોલરમાં વધારો કરી શકે છે, જેનાથી ઉભરતા બજારના પ્રવાહ પર દબાણ આવી શકે છે. મંગળવારે ફેડરલ રેન્કમાં પીસીઈના જાણ કરશે અને ત્યારબાદ બુધવારે માઇક્રો ટેકનોલોજી કરશે, રોકાણકારો મેમરી-વિષય માગ અને એઆઇ-લિક્ડ ખર્ચ પર તેના દષ્ટિકોણ પર નજીકથી નજર રાખશે.

યુએસ-ઈરાન શાંતિ સોદાની આશાએ હોર્મુઝ સ્ટ્રેટમાં પુરવઠામાં વિશ્લેષ અંગે ચિંતાઓ હળવી કરી હોવાથી પાછલા અઠવાડિયા દરમિયાન ફૂડ ઓઇલના ભાવમાં તીવ્ર ઘટાડો થયો, બ્રેન્ટ લગભગ આઠ ટકા ઘટ્યું હતું. અઠવાડિયા દરમિયાન બ્રેન્ટ ૮૦ પ્રતિ બેરલથી નીચે ગબડી ગયું, જે સંઘર્ષ શરૂ થયા પછીના સૌથી નીચા સ્તરે પહોંચ્યું, કારણ કે જહાજ પરિવહન ફરી શરૂ કરવાની સંભાવનાએ તેલ પ્રવાહને સામાન્ય બનાવવાની અપેક્ષાઓ વધારી. જોકે, આ કરારના ટકાઉપણ અંગે શંકા ઊભી થતાં બ્રેન્ટમાં ટૂંકા ગાળાના સુધારા જોવા મળ્યા. જે દર્શાવે છે કે હોર્મુઝ સ્ટ્રેટની પરિસ્થિતિ આ અઠવાડિયે ફૂડ માટે મુખ્ય ટ્રિગર રહેશે. શુક્રવાર, ૨૬ જૂન, મોડરન નિમિત્તે ભારતીય બજારો બંધ રહેશે.

સપ્તાહ દરમિયાન સૌથી વધુ ૬.૫ ટકાનો વધારો ડિફેન્સ ઇન્ડેક્સમાં નોંધાયો હતો. આ ભારતના સંરક્ષણ ઉત્પાદન પ્રયાસોને લગતા નવા આશાવાદ દ્વારા પ્રેરિત હતું. સંરક્ષણ ક્ષેત્રનું સ્વદેશી ઉત્પાદન વાર્ષિક ધોરણે ૧.૫.૬ ટકા વધીને નાણાકીય વર્ષ ૨૦૨૬માં ૩.૧.૭૮ લાખ કરોડની વિક્રમી સપાટી સુધી પહોંચ્યું. ખાનગી ક્ષેત્રનું યોગદાન પણ ૩.૪૨,૦૦૦

કરોડના રેકોર્ડ ઉચ્ચ સ્તરે પહોંચ્યું, જે કુલ ઉત્પાદનના ૨૪ ટકા જેટલું છે. દરમિયાન, આ જ સમયગાળા દરમિયાન ડિફેન્સ એક્સપોર્ટ ૩.૩૮,૪૨૪ કરોડની રેકોર્ડ ઉચ્ચ સપાટીએ પહોંચી છે.

સ્ટોક-વિશિષ્ટ કામકાજમાં બે સત્રમાં પારસ ડિફેન્સમાં ૨૪ ટકાનો ઉછાળો આવ્યો, અને બીહએલ, જીઆરએસ એચએએલ, મઝગાવ ડીક્સ, ભારત ડાઇનેમિક્સ, કોસીન શિપાઈ અને ડેટા પેટર્ન્સ પણ ઊંચા સ્તરે પહોંચ્યા હતા. ટાટા મોટર્સને ફેઇટ, લોજિસ્ટિક્સ અને પેસેન્જર મોબિલિટી સેગમેન્ટમાં ૩૪૦૦ ઇલેક્ટ્રિક કમર્શિઅલ વ્હીકલ માટે ઓર્ડર મળ્યો છે. વોલ્ટાસે નાણાકીય વર્ષ ૨૦૨૭ના પ્રથમ ત્રિમાસિક સમયગાળામાં ૧૦ લાખ એસી યુનિટનું વેચાણ કર્યું છે. કલાઉડ નેટિવ સોફ્ટવેર માટે ટકાઉ ઇન્ફ્રાસ્ટ્રક્ચર બનાવતી કલાઉડ નેટિવ કમ્પ્યુટિંગ ફાઉન્ડેશન અને લાઇનક્સ ફાઉન્ડેશન એજ્યુકેશન ઉદ્યોગ પ્લેટફોર્મ પર કલાઉડ નેટિવ તાલીમ અને પ્રમાણપત્ર માગોને એકીકૃત કરવા માટે જ્વોબલ એઆઇ ડ્રીવન સ્કીલ એક્સલરેશન પ્લેટફોર્મ, ઉદ્યોગ સાથે વ્યૂહાત્મક ભાગીદારી સાધી છે.

મણપુરમ ફાઇનાન્સની સીએસઆર લિંગ મણપુરમ ફાઇન્ડેશન

સમાજ અને બિઝનેસ સમુદાયને એક છત નીચે લાવીને સાંસ્કૃતિક અને માનસિક ઉત્કર્ષ લાવવાના પ્રયાસરૂપે મુંબઇ ચેપ્ટર અંતર્ગત ડીજીટલ ડિમેન્સિયા નામે એક પરિચયનું આયોજન કર્યું હતું, જેમાં મોબાઇલ અને ડીજીટલ આશક્તિ કે વ્યસનને કારણે થતાં ડુબરિણામ પર સંબંધિત ક્ષેત્રના ડોચના નિષ્ણાતોએ પ્રકાશ પાડ્યો હતો. કંપની ભારતની અગ્રણી ગોલ્ડ લોન એનબીએફસી પૈકીની એક છે, જે સોનાના ઘરેણાં સામે ફાઇનાન્સમાં નિષ્ણાત છે.

ઓએનજીસીએ હવે ફૂડ ઓઇલને સ્થાને ગેસના ઉત્પાદન પર વધુ પોકસ કર્યું છે અને ગેસનું ઉત્પાદન ઓઇલ કરતા વધી ગયું હોવાનું કંપનીએ જણાવ્યું હતું. ટેક્સ, અકાઉન્ટિંગ, લીગલ અને તેને સંબંધિત વ્યવસાયો માટે સર્માર્પિત સંસ્થા ચેમ્બર ઓફ ટેક્સ કન્સલ્ટન્ટ્સે શતાબ્દી સમારંભના અંતિમ કાર્યક્રમમાં કેટલાક પ્રખ્યાત મહાનુભાવોના અર્થપૂર્ણ યોગદાન પર પ્રકાશ પાડવામાં આવ્યો હતો. પેનલિસ્ટમાં પ્રખ્યાત ન્યાયાધીશ, સિનિયર એડવોકેટ અને ડોચના બેન્કર્સનો સમાવેશ હતો. ભારતે જૂન મહિનામાં સંરક્ષણ અને યુએઇ પાસેથી ફૂડ ઓઇલની આયાતમાં વિક્રમી વધારો નોંધાયો છે.

મુંબઇ: ઇન્ફિવટી માર્કેટની જેમ બુલિયન માર્કેટની નજર પણ વાસ્તવમાં હોર્મુઝ સ્ટ્રેટ પર જ મંડાયેલી છે. બજારના વિશ્લેષકો અનુસાર અમેરિકા-ઈરાન વાટાઘાટો, ફૂડ ઓઇલની ગતિવિધિ, જ્વોબલ મેક્રો ડેટા આવતા અઠવાડિયે સોના-ચાંદીના વલણને નિર્ધારિત કરશે. સ્વિટ્ઝર્લેન્ડના બર્ગનસ્ટોકમાં યોજાતી વાટાઘાટો અને તેના પરિણામ પર ધ્યાન કેન્દ્રિત કરવામાં આવશે, જ્યાં યુએસ વાઇસ પ્રેસિડેન્ટ જે ડી વાન્સ ગયા અઠવાડિયે દુશ્મનાવટનો અંત લાવવા અને પરમાણુ વાટાઘાટોને પુનઃજીવિત કરવાના હેતુથી થયેલા ફેમવર્ક કરાર તૈયાર કરવા માટે ઈરાની અધિકારીઓ સાથે ચર્ચાઓનું નેતૃત્વ કરશે તેવી અપેક્ષા છે. વિશ્લેષકોએ જણાવ્યું હતું કે વાટાઘાટોના પરિણામ જોખમની ભાવના અને ઊર્જા બજારોને પ્રભાવિત કરી શકે છે, જેની અસર બુલિયન પર પડશે. દરમિયાન, સોના પર સ્ટરમ ડ્યુટીમાં તાજેતરમાં થયેલા વધારાથી આયાતમાં નોંધપાત્ર ઘટાડો થયો છે ડ્યુટી વધારા પહેલા સરેરાશ ૭૦થી ૧૦૦ ટન સોનું આયાત કરવામાં આવતું હતું, જે હવે ઘટીને ૨૫થી ૩૦ ટન પ્રતિ મહિને થઈ ગયું છે. સરકારે ૧૩ મેથી સોના અને ચાંદી પર મૂળભૂત સ્ટરમ ડ્યુટી પાંચ ટકાથી વધારીને ૧૦ ટકા

કરી છે. તેણે પાંચ ટકા કૃષિ માળખાગત સુવિધાઓ અને વિકાસ સેસ પણ લાદ્યો છે, જેનાથી અસરકારક આયાત ડ્યુટી ૧૫ ટકા થઈ ગઈ છે. આ અત્યાર સુધીનો સૌથી મોટો ડ્યુટી વધારો હતો અને જેણે જુલાઈ ૨૦૨૪માં લાગુ કરાયેલ સ્ટરમ ડ્યુટીમાં ઘટાડાને ઉલટાવી દીધો હતો.

આ પગલાનો ઉદ્દેશ્ય વધુ પડતી આયાતને નિયંત્રિત કરવા, દેશના વિદેશી હિંદિયામણ અનામત પર દબાણ ઘટાડવા અને વધતી જતી વેપાર ખાધને ઘટાડવાનો હતો, જેના કારણે સોનાની આયાતને કારણે ચાલુ ખાતાના બાજમાં નોંધપાત્ર વધારો થયો હતો. ભારત સોનાનો વિશ્વનો બીજો સૌથી મોટો ગ્રાહક દેશ છે. નાણાકીય વર્ષ ૨૦૨૬ માં, તેણે રેકોર્ડ પ્રમાણમાં સોનાની આયાત કરી, જેનાથી તેલ સિવાયના આયાત બિલમાં તેનો હિસ્સો નોંધપાત્ર રીતે વધ્યો હતો.

વાણિજ્ય મંત્રાલય દ્વારા જાહેર કરાયેલા વેપાર ડેટા અનુસાર, એપ્રિલમાં આશરે ૫.૬૩ બિલિયન ડોલરના સોનાની આયાત ડ્યુટી વધારા પછી મે મહિનામાં ઘટીને લગભગ ૩.૪૨ બિલિયન ડોલર થઈ ગઈ છે. જોકે, નિષ્ણાતો કહે છે કે, ડ્યુટી વધારાથી આયાત વૃદ્ધિની ગતિ ધીમી પડી છે પરંતુ આગામી નોંધપાત્ર ઘટાડો થયો નથી.

અલ નીનો: ચોમાસાના વિલંબથી ખેતીવાડી અને ઔદ્યોગિક ક્ષેત્ર સામે મોટું સંકટ

મુંબઇ: ભારતમાં ચોમાસાની ઋતુ અસામાન્ય રીતે નબળી શરૂ થઈ છે, અને વરસાદનો આ અભાવ ચાલુ રહેવાની શક્યતા છે. આ પાક અને ઔદ્યોગિક પ્રવૃત્તિ માટે ખતરો ઉભો કરે છે, કારણ કે અલ નીનોની અસર હવે સ્પષ્ટ થઈ રહી છે. ભારતીય હવામાન વિભાગના તાજેતરના આંકડા અનુસાર, બુધવાર સુધીમાં દેશભરમાં ચોમાસાનો વરસાદ સામાન્ય કરતા લગભગ ૪૦ ટકા ઓછો હતો. ચોમાસાની ઋતુ જૂનથી સપ્ટેમ્બર સુધી ચાલે છે, અને આ સમયગાળો દેશના વાર્ષિક વરસાદનો મોટાભાગનો હિસ્સો ધરાવે છે. વરસાદનો આ નબળો શરૂઆત ચોમા અને સોયાબીન જેવા મુખ્ય પાકોના વાવેતરને અસર કરી રહી છે, જ્યારે બાંધકામ સંક્રિત અન્ય મુખ્ય ક્ષેત્રોમાં પણ સમસ્યાઓ ઊભી કરી રહી છે.

તાજેતરમાં વિકસિત અલ નીનો વૈશ્વિક હવામાન પેટર્નને કેવી રીતે અસર કરી રહ્યો છે તેના આ પ્રથમ સંકેતોમાંનું એક છે. ઐતિહાસિક રીતે, અલ નીનો દક્ષિણ એશિયામાં દુષ્કાળ જેવી પરિસ્થિતિઓ સાથે સંકળાયેલો છે.

બ્લૂમબર્ગના અહેવાલ મુજબ, અમેરિકન વૈજ્ઞાનિકો માને છે કે આ અત્યાર સુધીની સૌથી શક્તિશાળી અલ નીનો ઘટનાઓમાંની એક હોઈ શકે છે. હવામાન મૉડેલ હાલમાં સૂચવે છે કે જુલાઈ અને ઓગસ્ટ દરમિયાન ભારતમાં, ખાસ કરીને ઉત્તરપશ્ચિમ ભારતમાં, ખાસ કરીને ઉત્તરપશ્ચિમ અને મધ્ય ભારતમાં, સામાન્ય કરતાં ઓછા વરસાદની સ્થિતિ ચાલુ રહી શકે છે.

હવામાનશાસ્ત્રીએ જણાવ્યું હતું કે, હાલમાં કોઈ મજબૂત સંકેત દેખાતો નથી કે વર્તમાન રાષ્ટ્રીય વરસાદ ખાધ સામાન્ય સ્તરે પાછી આવશે. જોવા મળેલો વરસાદ અસ્થાયી અથવા ચોક્કસ વિસ્તારો સુધી મર્યાદિત હોવાની શક્યતા છે, અને એકંદરે ચોમાસુ સામાન્ય થવાનો સંકેત નથી.

ભારતમાં કૃષિ અને ઊર્જા ક્ષેત્ર માટે ચોમાસાનો વરસાદ મહત્વપૂર્ણ છે. દેશ ચોખા, ખાંડ અને કપાસના વિશ્વના સૌથી મોટા ઉત્પાદકોમાંનો એક છે, અને ખેડૂતો તેમના પાકને સિંચાઈ માટે ચોમાસા પર આધાર રાખે છે. જો પાક ઉત્પાદન નબળું રહે છે, તો સરકારે નિકાસ પ્રતિબંધો લાદવા પડી શકે છે.

એફઆઈઆઈની ₹ ૨,૩૦૪.૧૫ કરોડની નેટ લેવાલી

મુંબઇ: શેરબજારમાં સમાહ દરમિયાન આઈટી સિવાય બધા સેક્ટરલ ઈન્ડેક્સ વધ્યા હતા અને તેમાં કેપિટલ ગુડ્સ અને રિયલ્ટી સૌથી અધિક વધ્યા હતા. ઘણાં સત્ર બાદ એફઆઈઆઈની ₹ ૨,૩૦૪.૧૫ કરોડની નેટ લેવાલી નોંધાયી હતી. શુક્રવાર તા. ૧૯ જૂન, ૨૦૨૬એ સમાપ્ત થયેલા સપ્તાહમાં બીએસઈ સેન્સેક્સ આગલા સમાહના ૭૫,૫૨૭.૯૫ના બંધથી ૧,૨૭૪.૯૫ પોઈન્ટ્સ (૧.૬૯ ટકા) વધ્યો હતો. વિદેશી સંસ્થાગત રોકાણકારોએ ૩.૧,૦૦,૪૬૨.૯૬ કરોડની ખરીદી સામે ૩.૧,૦૦,૧૫૮.૮૧ કરોડનું વેચાણ કર્યું, જેથી ૩.૨,૩૦૪.૧૫ કરોડની નેટ લેવાલી નોંધાઈ હતી. સોમવાર, ૧૨ જૂનના રોજ સેન્સેક્સ ૭૬,૭૨૫.૨૭ ખૂલી એ જ દિવસે નીચામાં ૭૬,૧૪૦.૪૪ સુધી, જ્યારે ગુરુવાર, ૧૮ જૂન, ૨૦૨૬ના રોજ ઊંચામાં ૭૭,૪૮૨.૩૩ સુધી જઈ ૭૬,૮૦૨.૯૦ બંધ રહ્યો હતો. એક્સચેન્જ પર સમાહના અંતે માર્કેટ કેપિટલાઇઝેશન ૩.૪૭૭.૫૩ લાખ કરોડ રહ્યું, જે અગાઉના સમાહે ૩.૪૬૨.૦૦ લાખ કરોડ હતું. આમ માર્કેટ કેપમાં ૩.૧૫.૫૩ લાખ કરોડનો વધારો નોંધાયો હતો. સમાહ દરમિયાન બધા ક્ષેત્રો ઈન્ડેક્સ સિવાય હતા, જેમાં બીએસઈ ૧૦૦ ઈન્ડેક્સ ૧.૯૭ ટકા, બીએસઈ ૨૦૦ ઈન્ડેક્સ ૨.૧૬ ટકા અને બીએસઈ ૫૦૦ ઈન્ડેક્સ ૨.૫૩ ટકા વધ્યા હતા.

એસએમઈ આઈપીઓ ૩.૪૧ ટકા અને બીએસઈ આઈપીઓ ૬.૨૫ ટકા વધ્યો હતો. સેક્ટરલ ઈન્ડેક્સમાં સમાહ દરમિયાન બીએસઈ કેપિટલ ગુડ્સ ૫.૯૭ ટકા, રિયલ્ટી ૫.૪૪ ટકા, પાવર ૪.૬૬ ટકા, કન્સ્યુમર ડ્યુરેબલ્સ ૪.૫૨ ટકા, ઈન્ફ્રાસ્ટ્રક્ચર ૩.૨૬ ટકા, બીએસઈ પીએસઈ ૨.૫૩ ટકા, પીએસયુ બેન્ક ૨.૨૨ ટકા, બેન્કેક્સ ૧.૭ ટકા, એફએમસીજી ૧.૫૧ ટકા, ઓટો ૧.૩૧ ટકા, ઓઈલ એન્ડ ગેસ ૧.૨૫ ટકા, હેલ્થકેર ૦.૯૬ ટકા, ટેક ૦.૪૧ ટકા અને મેટલ ૦.૧૧ ટકા વધ્યા હતા, જ્યારે એકમાત્ર ઈન્ફોર્મેશન ટેકનોલોજી ૧.૨૫ ટકા ઘટ્યો હતો.

બીએસઈ ૧૦૦માં ૮૪ કંપનીઓ વધી અને ૧૦ કંપનીઓ ઘટી અને ૦ સ્થિર રહી. બીએસઈ ૨૦૦માં ૧૬૨ કંપનીઓ વધી અને ૩૭ કંપનીઓ ઘટી અને એક સ્થિર રહી હતી. બીએસઈ ૩૦૦માં ૨૫ કંપનીઓ વધી અને ૫ કંપનીઓ ઘટી. બીએસઈ ૫૦૦માં ૩૯૪ કંપનીઓ વધી, ૧૦૪ કંપનીઓ ઘટી અને બે સ્થિર રહી હતી.

બીએસઈ સેન્સેક્સમાં સમાવિષ્ટ ૩૦માંથી સૌથી અધિક વધેલી પાંચ સ્કિપ્સમાં ટ્રેન્ટ ૧.૪.૦૩ ટકા, ઈન્ટરલ ૭.૭૨ ટકા, ઈન્ડિગો ૬.૨૭ ટકા, ટાઈટન ૫.૩૪ ટકા અને બીઈએલ ૪.૮૨ ટકા વધ્યા હતા. જ્યારે સેન્સેક્સ સમાવિષ્ટ સૌથી અધિક ઘટેલી પાંચ સ્કિપ્સમાં ઈન્ફોસિસ ૬.૧૪ ટકા, ટીસીએસ ૧.૬૫ ટકા, ટેક મહિન્દ્રા ૧.૩૨ ટકા, કોટક બેન્ક ૧.૧૨ ટકા અને એશિયન પેઈન્ટ ૦.૪૭ ટકા ઘટ્યા હતા.

ગ્રુપ અનુસાર વધઘટમાં એ ગ્રુપની ૭૨૩ કંપનીઓમાંથી ૫૭૭ વધી, ૧૪૩ ઘટી અને ૩ સ્થિર રહી હતી. જ્યારે બી ગ્રુપની ૧૪૮૮ કંપનીઓમાંથી ૧,૦૯૬ વધી, ૭૯૨ ઘટી અને ૧૦ યથાવત રહી હતી. સપ્તાહ દરમિયાન બી ગ્રુપની કાંટ કંપનીઓને નીચલી તેમ જ ૩૫ કંપનીઓને ઉપલી સર્કાઈ લાગી હતી. બીએસઈ અને એનએસઈ પર સંયુક્ત રીતે ઘરેલુ સંસ્થાગત રોકાણકારોએ ૩.૧,૦૪,૩૦૬.૮૩ કરોડની ખરીદી અને ૩.૯૧,૮૫૭.૬૫ કરોડનું વેચાણ કર્યું, જેના પરિણામે ૩.૧૨,૪૪૯.૧૮ કરોડની નેટ લેવાલી નોંધાઈ હતી.

જૂની કાર અને સ્માર્ટફોનના વેચાણમાં ઝડપી વધારો

મુંબઇ: સ્માર્ટફોન અને પેસેન્જર વાહનોની સતત વધતી કિંમતોને કારણે, મોટી સંખ્યામાં ભારતીય ગ્રાહકો હવે જૂના અથવા સેકન્ડહેન્ડ માલ તરફ વળ્યા છે. એક રિસર્ચ અહેવાલ અનુસાર, આ વર્ષે જાન્યુઆરીથી મે દરમિયાન સ્માર્ટફોનના કુલ વેચાણમાં નવીનીકૃત અને પ્રી-ઓન્ડેરિવાઇસનો હિસ્સો ૨૬ ટકા હતો, જે ગયા વર્ષના સમાન સમયગાળા દરમિયાન લગભગ ૨૩ ટકા હતો. કોરોના સમયગાળાને બાદ કરતાં, આ બજાર સૌથી ઝડપી ગતિએ વધી રહ્યું છે. ઓટોમોબાઇલ્સમાં પણ સમાન વલણ જોવા મળ્યું છે. ક્રિસિલ રિસર્ચ અનુસાર, વપરાયેલી કારનું વેચાણ નાણાકીય વર્ષ ૨૦૨૬માં નવ ટકા વધીને ૬.૧ લાખ યુનિટ થયું છે, જે નાણાકીય વર્ષ ૨૦૨૫માં ૫.૬ લાખ યુનિટ હતું. તેની તુલનામાં, નવી કારનું વેચાણ આઠ ટકા વધીને ૪૬.૪ લાખ યુનિટ થયું હતું. સપ્ટેમ્બરમાં જીએસટી દરમાં ઘટાડાથી નવી કારના વેચાણને થોડો ટેકો મળ્યો હતો.

આ વર્ષે ઓટોમોબાઇલના ભાવમાં પણ બે વાર વધારો કરવામાં આવ્યો છે, જેના કારણે નવા વાહનો સરેરાશ ૫% મોંઘા થયા છે. વપરાયેલી કારની માંગમાં મહાનગરોનો હિસ્સો ૬૬ ટકાથી વધુ છે.

અમદાવાદ : સ્વચ્છ ઊર્જા (કલીન એનર્જી)તરફ વૈશ્વિક સંક્રમણ વધુ મુશ્કેલ અને અનિશ્ચિત તબક્કામાં પ્રવેશી રહ્યું છે. ભૂરાજકીય તણાવ, પુરવઠા શૂંખલામાં વિશ્લેષો અને ઊર્જા સુરક્ષા ચિંતાઓ આ સંક્રમણની દિશાને અસર કરી રહી છે. વર્લ્ડ ઇકોનોમિક ફોરમના એક નવા અહેવાલમાં ચેતવણી આપવામાં આવી છે કે સ્વચ્છ ઊર્જામાં રોકાણ રેકોર્ડ સ્તરે પહોંચી ગયું છે, ત્યારે ટકાઉ, સસ્તું અને મજબૂત ઊર્જા પ્રણાલીઓના નિર્માણની ગતિ ધીમી પડી રહી છે. આનું કારણ એ છે કે દેશો અસ્થિર વૈશ્વિક વાતાવરણ વચ્ચે ઊર્જા સુરક્ષાને પ્રાથમિકતા આપી રહ્યા છે. ઉબલ્યુઇએફ અને એક્સેન્ચર સાથે ભાગીદારીમાં વિકસાવવામાં આવેલા ઊર્જા સંક્રમણ સૂચકાંક અનુસાર, વૈશ્વિક ઊર્જા સંક્રમણ લગભગ અટકી ગયું છે. ૨૦૨૫માં કુલ ઊર્જા રોકાણ ૩.૩ ટ્રિલિયન ડોલર સુધી પહોંચ્યું હતું, જેમાંથી ૨.૩ ટ્રિલિયન ડોલર સ્વચ્છ ઊર્જા પ્રોજેક્ટ્સ માટે હતું. અહેવાલમાં રોકાણના જથ્થા અને સંક્રમણ માટેની વાસ્તવિક તૈયારી વચ્ચે વધતા જતા અંતરને પ્રકાશિત કરવામાં આવ્યું છે. સંક્રમણ માટેની તૈયારીનું સ્તર એક દાયકા કરતાં વધુ સમયમાં પહેલીવાર ઘટ્યું છે. આ તારણો વધતા ભૂરાજકીય જોખમો વચ્ચે બહાર આવ્યા છે, જેમાં વિશ્વના સૌથી મહત્વપૂર્ણ ઊર્જા અવરોધોમાંના એક, હોર્મુઝ સ્ટ્રેટના તાજેતરના નાકાબંધીનો સમાવેશ થાય છે. અહેવાલમાં

નોંધવામાં આવ્યું છે કે આવી ઘટનાઓએ વધતી જતી વીજળીની માંગ, માળખાગત સુવિધાઓની મર્યાદાઓ અને મૂડીની અસમાન પહોંચના દબાણ હેઠળ પહેલેથી જ ઊર્જા પ્રણાલીઓની નબળાઈઓને ઉજાગર કરી છે. આ વિશ્લેષણથી આયાત-આધારિત ઉભરતી અર્થવ્યવસ્થાઓ સૌથી વધુ પ્રભાવિત થઈ છે. અહેવાલમાં જણાવ્યું છે કે દેશો ત્રણ સ્પર્ધાત્મક લક્ષ્યોને સંતુલિત કરવાનો પ્રયાસ કરી રહ્યા છે : ઊર્જા સુરક્ષા, ટકાઉપણ અને પોષણક્ષમતા. આ વધતી જતી વૈશ્વિક અનિશ્ચિતતાના સમયે થઈ રહ્યું છે. એકંદરે મંદી છતાં, કેટલાક ક્ષેત્રોમાં નોંધપાત્ર પ્રગતિ થઈ છે. નોર્ડિક દેશોએ રેન્ડિંગમાં પોતાનું નેતૃત્વ જાળવી રાખ્યું છે, જ્યારે મજબૂત નીતિ સમર્થન અને નિયમનકારી સુધારાઓને કારણે સિંગાપોર સૌથી ઝડપથી વિકસતા દેશોમાંના એક તરીકે ઉભરી આવ્યું છે. મુખ્ય અર્થતંત્રોમાં, ચીને સ્વચ્છ ઊર્જાના ઉપયોગનું રેકોર્ડ સ્તર જાળવી રાખ્યું છે. દરમિયાન, ભારતે સંક્રમણની તૈયારીમાં સૌથી મજબૂત સુધારો નોંધાયો છે. આ નીતિ માળખા, માળખાગત સુવિધાઓ અને રોકાણની પરિસ્થિતિઓમાં પ્રગતિ દર્શાવે છે. અહેવાલ વૈશ્વિક ઊર્જા રોકાણમાં વધતા અસંતુલન તરફ નિર્દેશ કરે છે. સ્વચ્છ ઊર્જા માટે આશરે ૭૫% મૂડી થોડા દેશોમાં કેન્દ્રિત છે, જ્યારે ઉભરતી અર્થવ્યવસ્થાઓ વીજળીની માંગમાં અદ્યક્ષિત વૃદ્ધિના આશરે ૮૦% હિસ્સો ધરાવે છે.

નોંધવામાં આવ્યું છે કે આવી ઘટનાઓએ વધતી જતી વીજળીની માંગ, માળખાગત સુવિધાઓની મર્યાદાઓ અને મૂડીની અસમાન પહોંચના દબાણ હેઠળ પહેલેથી જ ઊર્જા પ્રણાલીઓની નબળાઈઓને ઉજાગર કરી છે. આ વિશ્લેષણથી આયાત-આધારિત ઉભરતી અર્થવ્યવસ્થાઓ સૌથી વધુ પ્રભાવિત થઈ છે. અહેવાલમાં જણાવ્યું છે કે દેશો ત્રણ સ્પર્ધાત્મક લક્ષ્યોને સંતુલિત કરવાનો પ્રયાસ કરી રહ્યા છે : ઊર્જા સુરક્ષા, ટકાઉપણ અને પોષણક્ષમતા. આ વધતી જતી વૈશ્વિક અનિશ્ચિતતાના સમયે થઈ રહ્યું છે. એકંદરે મંદી છતાં, કેટલાક ક્ષેત્રોમાં નોંધપાત્ર પ્રગતિ થઈ છે. નોર્ડિક દેશોએ રેન્ડિંગમાં પોતાનું નેતૃત્વ જાળવી રાખ્યું છે, જ્યારે મજબૂત નીતિ સમર્થન અને નિયમનકારી સુધારાઓને કારણે સિંગાપોર સૌથી ઝડપથી વિકસતા દેશોમાંના એક તરીકે ઉભરી આવ્યું છે. મુખ્ય અર્થતંત્રોમાં, ચીને સ્વચ્છ ઊર્જાના ઉપયોગનું રેકોર્ડ સ્તર જાળવી રાખ્યું છે. દરમિયાન, ભારતે સંક્રમણની તૈયારીમાં સૌથી મજબૂત સુધારો નોંધાયો છે. આ નીતિ માળખા, માળખાગત સુવિધાઓ અને રોકાણની પરિસ્થિતિઓમાં પ્રગતિ દર્શાવે છે. અહેવાલ વૈશ્વિક ઊર્જા રોકાણમાં વધતા અસંતુલન તરફ નિર્દેશ કરે છે. સ્વચ્છ ઊર્જા માટે આશરે ૭૫% મૂડી થોડા દેશોમાં કેન્દ્રિત છે, જ્યારે ઉભરતી અર્થવ્યવસ્થાઓ વીજળીની માંગમાં અદ્યક્ષિત વૃદ્ધિના આશરે ૮૦% હિસ્સો ધરાવે છે.

મોરબીમાં ‘પોલીસ બાતમીદાર’ હોવાની શંકાએ સગા કાકાએ જ ભત્રીજાને ગોળી મારી પતાવી દીધી

(અમારા પ્રતિનિધિ તરફથી) અમદાવાદ: મોરબીમાં એક રક્તરંજિત ખેલ ખેલાયો હતો, જેમાં સુરેન્દ્રનગરથી થોડા દિવસો પૂર્વે જ અહીં રહેવા આવેલા ૩૫ વર્ષીય હનીફ ગફુરભાઈ ભટ્ટી નામના યુવકની ઘાતકી હત્યા કરવામાં આવી હતી. આ ચક્રાચારી કિસ્સામાં મૃતકના સગા કાકા સહિત ચાર લોકોએ હનીફ પર અંધારૂંધૂ ગોળીબાર કર્યા બાદ ધારદાર હથિયારો વડે ઘાતકી હુમલો કર્યો હતો. આ ઘટનામાં યુવાનનું ઘટનાસ્થળે જ મોત નીપજ્યું હતું. ઘટનાની જાણ થતાં જ પોલીસની ટીમે પહોંચીને વધુ તપાસ હાથ ધરી હતી. પરિવારના સભ્યો દ્વારા કરાયેલા આક્ષેપો અનુસાર, મૃતકના કાકા ફારુકભાઈ ભટ્ટી ગેરકાયદે નશાના વ્યવસાય સાથે જોડાયેલા હોવાનું કહેવાય છે. તેમને એવી શંકા હતી કે હનીફ તેમની ગુનાહિત પ્રવૃત્તિઓની માહિતી પોલીસ

સુધી પહોંચ્યો છે. આ જ શંકાના આધારે કાકા ફારુકભાઈ, શિયાજી ભટ્ટી, સમીર સૈયદ અને નઝિમ દિવાન નામના શખ્સોએ યોજનાબદ્ધ રીતે હનીફને નિશાન બનાવ્યો હતો. રાત્રિના અંધકારમાં ચારેય શખ્સોએ હનીફને ઘેરી લઈ પહેલા ફાયરિંગ કર્યું હતું અને બાદમાં તીક્ષ્ણ હથિયારોના ઉપરાછાપરી ઘા ઝીંકી દીધા હતા. આ અણધાર્યા આઘાતથી મૃતકનો પરિવાર સ્તબ્ધ થઈ ગયો હતો. હાલ તેની પત્ની હાલ ગર્ભવતી હોવાનું જાણવા મળ્યું હતું, જેના કારણે પરિવાર પર આભ તૂટી પડ્યું હતું. પોલીસે મૃતદેહને પોસ્ટમોર્ટમ માટે સિવિલ હોસ્પિટલ ખસેડ્યો હતો. મૃતકના ભાઈ રમજાનભાઈની કેફિયતને આધારે બી ડિવિઝન પોલીસે ચારેય ફરાર આરોપીઓ વિરુદ્ધ ગુનો નોંધી વધુ તપાસ હાથ ધરી હતી. ■



કેબિનેટ પ્રધાન કુંવરજી બાવળીયાની અધ્યક્ષતામાં રાજકોટમાં યોગદિવસની જિલ્લાકક્ષાની ઉજવણી થઈ હતી. રેસકોર્સ ફૂટબોલ ગ્રાઉન્ડમાં યોગ દિવસની જિલ્લાકક્ષાની ઉજવણીમાં મોટી સંખ્યામાં લોકો ઉત્સાહથી જોડાયા હતા. (તસવીર-પ્રવિણ શેઠાણી, રાજકોટ)

યોગ દિવસ પર અમરેલીના ૧૦૦ વર્ષના જડીમાએ જુદા જુદા આસનો કરી આપી યુવાનોને પ્રેરણા

(અમારા પ્રતિનિધિ તરફથી) અમદાવાદ: ગુજરાતમાં ૨૧ જૂનના રોજ ૧૨માં આંતરરાષ્ટ્રીય યોગ દિવસની ઉજવણી કરવામાં આવી હતી. રાજ્યના અનેક શહેરોમાં યોગ દિવસની ઉજવણી માટે કાર્યક્રમનું આયોજન કરવામાં આવ્યું હતું. મુખ્ય પ્રધાન ભૂપેન્દ્ર પટેલથી લઈને ગૃહ પ્રધાન અમિત શાહ, નાયબ ગૃહ પ્રધાન હર્ષ સંઘવીએ વિશ્વ યોગ દિવસની ઉજવણી કરી હતી. જો કે આ ઉજવણીમાં અમુક કિસ્સાઓની ખાસ ચર્ચા થઈ હતી. અમરેલી જિલ્લાના નાના એવા સાજીયાવદર ગામ ૧૦૦ વર્ષના વડીલ જડીમાએ પણ યોગ કરીને ઉજવણીમાં સહભાગી થયા હતા. આંતરરાષ્ટ્રીય યોગ દિવસ નિમિત્તે સમગ્ર ગુજરાતમાંથી ઉજવણીના અનેક સમાચારો બહાર આવ્યા હતા, પરંતુ અમરેલી જિલ્લાના સાજીયાવદર ગામના ૧૦૦ વર્ષના વડીલ જડીમા કટકિયાએ આ સદી વટાવી ચૂકેલી ઉંમરે પણ ઉત્સાહભેર યોગાભ્યાસ કરીને સૌ કોઈને આશ્ચર્યચકિત કરી દીધા હતા. વિશ્વ યોગ દિવસ પર જડીમાએ પોતાના ગામમાં અનોખી રીતે ભાગ લીધો હતો અને યુવાનોને પણ શરમાવે તેવી સ્ફૂર્તિ સાથે જુદા જુદા આસનો કરીને લોકોને આજના તણાવપૂર્ણ જીવનમાં સ્વસ્થ જીવનશૈલી અપનાવવાની અપીલ કરી હતી. ૧૦૦ વર્ષની ઉંમરે પણ અડગ જુસ્સા સાથે યોગાસનો કરતા જડીમાનો આ અનોખો વીડિયો સોશિયલ મીડિયા પર જોતજોતામાં ભારે વાયરલ થયો હતો. ■

ભાવનગરમાં આંતરરાષ્ટ્રીય વિશ્વ યોગ દિવસની ભવ્ય ઉજવણી: ૬૦૦૦થી વધુ નાગરિકોએ લીધો યોગનો લાભ

(અમારા પ્રતિનિધિ તરફથી) ભાવનગર: ભારત સરકારના આયુષ્ય મંત્રાલય તથા ગુજરાત સરકારના રમત-ગમત, યુવા અને સ્પોર્ટ્સ નિક પ્રવૃત્તિઓ વિભાગના માર્ગદર્શન હેઠળ ૧૨મા આંતરરાષ્ટ્રીય વિશ્વ યોગ દિવસ ૨૦૨૬ની ભાવનગર મહાનગરપાલિકા દ્વારા યોગ દ્વારા તંદુરસ્ત વૃદ્ધાવસ્થા થીમ સાથે ભવ્ય ઉજવણી કરવામાં આવી હતી. શહેરના વિવિધ સ્થળોએ આયોજિત યોગ કાર્યક્રમોમાં અંદાજે ૬૦૦૦થી વધુ નાગરિકોએ ઉત્સાહભેર ભાગ લઈ યોગનો લાભ લીધો હતો. મુખ્ય શહેરસ્તરીય યોગ કાર્યક્રમ આજે સવારે સ્પોર્ટ્સ કોમ્પ્લેક્સ, સિદ્ધસર રોડ ખાતે યોજાયો હતો. આ

કાર્યક્રમમાં મેયર, ડેપ્યુટી મેયર, સ્ટેન્ડિંગ કમિટી ચેરમેન, મ્યુનિસિપલ કમિશનર, મહારાજા કૃષ્ણકુમારસિંહજી ભાવનગર યુનિવર્સિટીના કુલપતિ સહિત મહાનગરપાલિકાના પદાધિકારીઓ, અધિકારીઓ, વિવિધ સંસ્થાઓના પ્રતિનિધિઓ, શાળાના વિદ્યાર્થીઓ, સંસ્થાના કર્મચારીઓ તથા મોટી સંખ્યામાં નાગરિકો ઉપસ્થિત રહ્યા હતા. વિશ્વ યોગ દિવસની ઉજવણી અંતર્ગત શહેરના તમામ ૧૩ વોર્ડમાં પણ વોર્ડવાઇઝ યોગ કાર્યક્રમોનું સફળ આયોજન કરવામાં આવ્યું હતું. સ્થાનિક નાગરિકો, વરિષ્ઠ નાગરિકો, મહિલાઓ, યુવાનો, વિદ્યાર્થીઓ તેમજ વિવિધ સામાજિક સંસ્થાઓએ

ઉત્સાહપૂર્વક ભાગ લઈ યોગના સંદેશને જનજન સુધી પહોંચાડ્યો હતો. આ ઉપરાંત ભાવનગરના ઐતિહાસિક બોર તળાવ ખાતે આયોજિત વિશેષ ‘‘આહકીનિક યોગ કાર્યક્રમ’’ અકર્ષણનું કેન્દ્ર બન્યો હતો. કુદરતી અને મનોહર વાતાવરણ વચ્ચે યોજાયેલા આ કાર્યક્રમમાં મોટી સંખ્યામાં યોગસાધકો, રમત-ગમત ક્ષેત્રના પ્રતિનિધિઓ, સામાજિક સંસ્થાઓના સભ્યો, યુવાનો તથા નાગરિકોએ સામૂહિક યોગાભ્યાસ કરી યોગના વૈશ્વિક સંદેશને વધુ મજબૂત બનાવ્યો હતો. બોર તળાવના ઐતિહાસિક અને પર્યટન મહત્વને અનુરૂપ આ કાર્યક્રમ શહેરની આગવી ઓળખને ઉજાગર કરવામાં સફળ રહ્યો હતો. ■

ભાવનગરમાં ચાની લારી શરૂ કરતાં યુવાન અને તેના દાદા પર ત્રણ શખ્સોએ હિચકારો હુમલો કર્યો

(અમારા પ્રતિનિધિ તરફથી) ભાવનગર: શહેરમાં શિશુવિહાર વિસ્તારમાં નવી શરૂ કરાયેલી ચાની લારીની અદાવત રાખીને પિતા અને તેના બે પુત્રોએ થઈને લારી સંચાલક યુવક અને તેના વૃદ્ધ દાદા પર જીવલેણ હુમલો કર્યો હોવાનો બનાવ બનાવ પામ્યો હતો. ભાવનગર શહેરના બોરડીગેટ, નવી જોગીવાડ શિવાલયપાર્ક પાસે રહેતા અને શિશુવિહાર સર્કલ પાસે ‘ભાવવતી યા’ નામની લારી ચલાવતા જયદીપ મુકેશભાઈ ધોળાવ ઉ.વ. ૨૫ એ ઘોઘારોડ પોલીસ મથકમાં ફરિયાદ નોંધાવી છે કે જયદીપભાઈ અને તેમના બેનોએ ૧૦ દિવસ પહેલાં જ ગીતાચોક રોડ પર આ નવી લારી શરૂ કરી હતી. આ જ વિસ્તારમાં સામે ચાની લારી ચલાવતા રડીક અને તેના બે પુત્રો અબુદ અને અલ્દાઝને નવો ધંધો શરૂ થતાં અદાવત જાગી હતી. બપોરના ૧૨:૦૦ વાગ્યાના અરસામાં ત્રણેય ઝઘડવા આવ્યા હતા અને ‘અમારી સામે લારી કેમ કરી?’ તેમ કહી ગાળો ભાંડવા લાગ્યા હતા.

જયદીપભાઈએ અપશબ્દો બોલવાની ના પાડતા પિતા રડીક ઉચ્કેરાઈ ગયો હતો અને પિતા-પુત્રોએ થઈને ખુરશી તેમજ મુકા વડે જયદીપ અને તેના દાદાને માર મારવાનું શરૂ કર્યું હતું. આ દરમિયાન પુત્ર અબુદ પાસે રહેલા લાકડાના કડક ધોકા વડે જયદીપના માથા તેમજ ડાબા હાથ પર ફટકા માર્યા હતા. બીજા પુત્ર અલ્દાઝે પોતાની પાસે રહેલી છરી વડે હુમલો કરીને યુવકને લોહીલુહાણ કરી નાખ્યો હતો. ઘોઘા અને દંડાની ખેંચતાણમાં બચાવવા વચ્ચે પડેલા દાદા પણ સંતુલન ગુમાવીને નીચે જોરદાર પડકાયા હતા. એક હુમલાખોરે દાદાને ખુરશી પણ મારી હતી. ઘોળા દિવસે જાહેર રોડ પર થયેલી મારામારીને પગલે આસપાસના લોકો એકઠા થઈ ગયા હતા. ભીડ જામતી જોઈને ત્રણેય હુમલાખોરો ‘જો ફરીથી લારી ચાલુ રાખી છે તો જાનથી મારી નાખીશું’ તેવી ધમકી આપીને નાસી છૂટ્યા હતા. ઈજારાસ્ત જયદીપને તાત્કાલિક હોસ્પિટલ ખસેડાયો હતો. ફરિયાદના આધારે ઘોઘારોડ પોલીસે આરોપીઓ સામે ગુનો નોંધી તેમની ધરપકડ કરવા ચક્રો ગતિમાન કર્યા છે. ■

ભુજના ગ્રામ્ય વિસ્તારોમાં અમીછાંટણાથી રસ્તા ભીંજાયા

કચ્છમાં વાદળછાયા માહોલ વચ્ચે ઉકળાટ થયાવત (અમારા પ્રતિનિધિ તરફથી) ભુજ: સમગ્ર રાજ્યની સાથે રણપ્રદેશ કચ્છમાં પણ આ વર્ષે નૈઋત્યના ચોમાસાનું આગમન વિલંબમાં પડતાં ચિંતાના વાદળો છવાયા હતા. જૂન મહિનાના બાકીના દિવસો મોટાભાગે વરસાદવિહોણા રહેવાના હવામાન વિભાગના વર્તણૂક વચ્ચે સવારે ભુજ તાલુકાના કેટલાક ગ્રામ્ય વિસ્તારોમાં પ્રિ-મોન્સૂન એક્ટિવિટીના ભાગરૂપે ઝરમર વરસાદ પડતાં માર્ગો ભીંજાયા હતા. બીજી તરફ, જિલ્લાના અન્ય ભાગોમાં સવારથી જ તડકા અને વાદળોની સંતાકૂકડી વચ્ચે અસહ્ય બફારા અને ઉકળાટનો માહોલ યથાવત રહ્યો હતો. હવામાન વિભાગની આગાહી મુજબ, પંથકમાં છેલ્લા ત્રણ દિવસથી પ્રિ-મોન્સૂન ગતિવિધિના લીધે અલગ-અલગ વિસ્તારોમાં અમીછાંટણા થઈ રહ્યા છે, તેમ છતાં જોઈએ તેવો જામતો વરસાદી માહોલ હજુ સુધી બંધાયો નથી. રવિવારે કંડલા એરપોર્ટ અને કંડલા પોર્ટ વિસ્તારમાં મહત્તમ તાપમાન ૩૮ ડિગ્રી જ્યારે ભુજ શહેરમાં ૩૭ ડિગ્રી સેલ્સિયસ નોંધાયું હતું. હવામાં ભેજનું પ્રમાણ વધારે હોવાના કારણે નાગરિકો ભારે અકળામણ અનુભવી રહ્યા છે. હાલમાં સમગ્ર રાજ્યમાં અપર એર સાયકલોનિક સર્ક્યુલેશન સહિતની સિસ્ટમ સક્રિય થઈ છે અને વાતાવરણમાં ભેજનું પ્રમાણ પણ સતત વધી રહ્યું છે. હવામાન નિષ્ણાતોના મતે, આ બદલાયેલા વૈશ્વિક પ્રવાહોને જોતાં આગામી દિવસોમાં કચ્છ સહિત રાજ્યભરમાં વરસાદી ગતિવિધિઓ વેગ પકડે તેવો સાનુકુળ માહોલ ઊભો થઈ રહ્યો છે. જે વાવણીની ચાતક નજરે રાહ જોઈ રહેલા ખેતુનો માટે રાહતના સમાચાર બની શકે છે. ■

ભાવનગરના સણોસરામાં પ્રેમલગ્ન કરનાર યુવતીને પરત લાવવાની અદાવતમાં રત્નકલાકાર પર છરીથી જીવલેણ હુમલો

(અમારા પ્રતિનિધિ તરફથી) ભાવનગર: જિલ્લાના પાલીતાણા તાલુકાના હણોલ ગામે રહેતા અને રત્નકલાકાર તરીકે કામ કરતા યુવક પર સણોસરા ગામે અગાઉની અદાવત રાખી એક શખ્સે છરી વડે જીવલેણ હુમલો કર્યો હતો. પત્નીની દવા લેવા ગયેલા યુવકને રસ્તામાં આંતરીને પડખા તેમજ હાથના ભાગે છરીના આડેધડ ઘા ઝીંકી લોહીલુહાણ કરી દેવામાં આવ્યો હતો. પ્રેમલગ્ન કરનાર યુવતીને ભોગ બનનારનો પરિવાર કચ્છથી પરત લાવ્યો હોવાની રાખેલી અદાવતમાં આ હુમલો કરાયો હોવાનું બહાર આવ્યું હતું. આ બનાવ અંગે મળતી વિગતો

અનુસાર હણોલ ગામે રહેતા ૩૬ વર્ષીય રત્નકલાકાર મહાવીરભાઈ ઘોલેતરના એક સંબંધીની દીકરી સાથે સણોસરાના પિયુષ મુકેશભાઈ ઉર્ફે પોપટભાઈ રાઠોડે અહીં મહિના પહેલા પ્રેમલગ્ન કર્યા હતા. જો કે, મહાવીરભાઈ અને તેમનો પરિવાર આ યુવતીને કચ્છથી પરત લઈ આવ્યા હતા. આ બાબતનું મનદુ:ખ રાખીને પિયુષ આવારનવાર ફરિયાદોને અપશબ્દો બોલી જાનથી મારી નાખવાની ધમકીઓ આપતો હતો. દરમિયાન, ૨૦ જૂનના રોજ સવારે સાડા નવેક વાગ્યાના અરસામાં મહાવીરભાઈ પોતાના ગામ હણોલથી પત્નીની દવા લેવા માટે સણોસરા

આવ્યા હતા. અહીં એક મેડિકલ સ્ટોર પર જરૂરી દવા ન મળતા તેઓ પોતાની મોટરસાયકલ લઈને અન્ય મેડિકલ સ્ટોર તરફ જઈ રહ્યા હતા. તે સમયે સણોસરા ગામમાં હનુમાનજીની ડેરી સામે આરોપી પિયુષ રાઠોડે કાવતરું રચી પોતાની બાઈક મહાવીરભાઈની બાઈક સાથે અથડાવી દીધી હતી અને ત્યારબાદ એકાએક છરી વડે તૂટી પડ્યો હતો. લોહીલુહાણ હાલતમાં ભોગ બનનારને સારવાર અર્થે ખસેડવામાં આવ્યા હતા. આ સમગ્ર મામલે સોનગઢ પોલીસે ગુનો નોંધી હુમલાખોર પિયુષ રાઠોડ સામે ધોરણસરની કાર્યવાહી હાથ ધરી છે. ■



ભાવનગરમાં યુસ્ત પોલીસ બંદોબસ્ત વચ્ચે રી-નિટની પરીક્ષા શાંતિપૂર્ણ વાતાવરણમાં પૂરી થઈ હતી. (તસવીર-વિપુલ હિરાણી, ભાવનગર)

ટેટ પરીક્ષાના વિરોધમાં ભુજમાં પ્રાથમિક શિક્ષકોના ધરણાં: ૭૦૦થી વધુ શિક્ષકો ઉમટ્યા, અધિક કલેક્ટરને આવેદનપત્ર અપા્યું

(અમારા પ્રતિનિધિ તરફથી) ભુજ: વર્ષ ૨૦૧૦ પહેલાં ભરતી થયેલા પ્રાથમિક શિક્ષકો માટે ‘ટેટ’ (ટીચર્સ એલિજિબિલિટી ટેસ્ટ) પરીક્ષા ફરજિયાત કરવાના નિર્ણય સામે સમગ્ર દેશની સાથે ગુજરાતભરમાં પણ આંદોલનનું રણશિંગુ ફૂંકાયું છે. આ અંતર્ગત અખિલ ભારતીય અને ગુજરાત રાજ્ય પ્રાથમિક શિક્ષક સંઘના આઠાન પર કચ્છ જિલ્લા પ્રાથમિક શિક્ષક સંઘ દ્વારા ભુજના બહુમાળી ભવન પાસે એક વિશાળ ધરણાં કાર્યક્રમનું આયોજન કરવામાં આવ્યું હતું. જેમાં જિલ્લાભરમાંથી ૭૦૦થી વધુ શિક્ષકો અને સંગઠના હોદ્દેદારો ન્યાયની માંગ સાથે ઉમટી પડ્યા હતા. અસહ્ય બફારા વચ્ચે બપોરના ૩ થી ૫ વાગ્યા સુધી ચાલેલા આ ધરણાં પ્રદર્શન બાદ શિક્ષક સંઘના પ્રતિનિધિમંડળે કલેક્ટર કચેરી ખાતે

નિવાસી અધિક કલેક્ટર પાર્થ કોટડીયાને મુખ્યપ્રધાન જોગ આવેદનપત્ર સુપરત કર્યું હતું. શિક્ષક સંઘના અગ્રણીઓના જણાવ્યા અનુસાર, વર્ષ ૨૦૧૦માં ટેટ-૧ પરીક્ષાનું અમલીકરણ થયું તે પહેલાં જે શિક્ષકોની ભરતી થઈ હતી, તેમના પર હવે આ પરીક્ષા પોટી રીતે થોપી દેવામાં આવી છે. આ અગાઉ નામદાર સુપ્રીમ કોર્ટ દ્વારા આ અંગે ચુકાદો આપવામાં આવ્યો હતો, જેની સામે અખિલ ભારતીય પ્રાથમિક શિક્ષક સંઘે રિવ્યૂ પિટિશન દાખલ કરી હતી. જો કે, તાજેતરમાં સુપ્રીમ કોર્ટની ડબલ બેન્ચે પણ જૂનો ચુકાદો યથાવત રાખીને માત્ર પરીક્ષા પાસ કરવાની મુદત વધારી આપતાં શિક્ષકોમાં ભારે અસંતોષ અને ચિંતા વ્યાપી ગયા છે. શિક્ષક સંગઠનોની મુખ્ય દલીલ છે

કે વર્ષ ૨૦૧૦ પહેલાંના શિક્ષકોની નિમણૂક તે સમયના સરકારી નિયમો, લાયકાતના ધોરણો અને આરટીઈની જોગવાઈઓ અનુસાર જ કાયદેસર રીતે કરવામાં આવી હતી. આ શિક્ષકો છેલ્લાં ઘણાં વર્ષોથી શિક્ષણ ક્ષેત્રે પોતાની સેવાઓ આપી રહ્યા છે, તેથી હવે આટલા વર્ષો પછી તેમને ફરીથી પરીક્ષા આપવા ફરજ પાડવી તદ્દન અયોગ્ય છે. આ નવો નિયમ લાગુ થવાથી ગુજરાતના ૭૫,૦૦૦ અને સમગ્ર દેશના આશરે ૨૫ લાખ શિક્ષકોના ભવિષ્ય પર સીધી અસર પડી રહી છે. આથી સરકાર આ બાબતે નીતિગત અને કાયદાકીય સુધારો કરીને જૂના શિક્ષકોને આ પરીક્ષામાંથી કાયમી મુક્તિ આપે તેવી માંગ કરવામાં આવી છે. દરમિયાન, રાજ્યભરમાં ગત ૧૭ જૂનથી પ્રથમ તબક્કા હેઠળ ૨૨ જિલ્લાઓમાં ધરણાં અને આવેદનપત્ર

આપવાના કાર્યક્રમો યોજાઈ ચૂક્યા છે, જ્યારે બાકીના જિલ્લાઓમાં ૨૦થી ૩૦ જૂન દરમિયાન આંદોલન ચલાવવામાં આવશે. કચ્છ જિલ્લા પ્રાથમિક શિક્ષક સંઘના પ્રમુખ નયનસિંહ જાડેજા, મહામંત્રી કેરણા આહિર, તેમજ હરિસિંહ જાડેજા, હરદેવસિંહ જાડેજા, ધર્મેન્દ્રસિંહ જાડેજા સહિતના નેતાઓએ જણાવ્યું કે, સ્થાનિક સ્તરે કલેક્ટર બાદ હવે સાંસદ અને ધારાસભ્યોને પણ રજૂઆતો કરવામાં આવશે. આ ઉપરાંત, આગામી ૫ થી ૨૯ જુલાઈ દરમિયાન રાજ્ય કક્ષાના ઉગ્ર કાર્યક્રમો યોજ સરકારનું ધ્યાન દોરવામાં આવશે. જો તેમ છતાં પણ કોઈ સકારાત્મક ઉકેલ નહીં આવે, તો આગામી ઓગસ્ટ મહિનામાં દિલ્હી ખાતે દેશવ્યાપી મોટું આંદોલન છોડવાની ચીમકી આપવામાં આવી છે. ■

ભુજમાં મેકડોનાલ્ડ્સમાં વેજ બર્ગરના ઓર્ડરમાં નોનવેજ પીરસાતા ગ્રાહકોમાં ભારે રોષ: આઉટલેટ બંધ કરાવવાની માંગ સાથે હોબાળો

ભુજ: શહેરમાં આવેલી જાણીતી આંતરરાષ્ટ્રીય ફાસ્ટ ફૂડ ચેઈન ‘મેકડોનાલ્ડ્સ’ (મેકડી)ના આઉટલેટ પરથી ગ્રાહકોની ધાર્મિક લાગણી દુભાવતો એક અત્યંત ગંભીર કિસ્સો પ્રકાશમાં આવ્યો છે. શાકાહારી (વેજ) બર્ગરના ઓર્ડર સામે રેસ્ટોરન્ટના સ્ટાફ દ્વારા બેદરકારી દાખવીને નોનવેજ બર્ગર આપી દેવાતાં ગ્રાહકોમાં ભારે રોષ ફાટી નીકળ્યો હતો. પીડિત પરિવારે સ્થાનિક આરોગ્ય વિભાગ અને ગ્રાહક સુરક્ષામાં લેખિત ફરિયાદ કરી ન્યાય ન મળે ત્યાં સુધી આ આઉટલેટ કાયમી ધોરણે બંધ કરાવવાની માંગ સાથે હોટેલ પર ભારે હોબાળો મચાવ્યો હતો. ઘટનાની વિગતો મુજબ, ભુજના સ્થાનિક રહીશ જાડેજા મિતરાજસિંહે મેકડોનાલ્ડ્સના આઉટલેટ પરથી શુદ્ધ શાકાહારી બોજરનો ઓર્ડર આપી નિયમ મુજબ બિલ ચૂકવ્યું હતું. જો કે, કાઉન્ટર પરથી પાર્સલ આપતી વખતે સ્ટાફ ગંભીર ભૂલ કરીને વેજ આઉટલેટને બદલે નોનવેજ બર્ગર પેક કરી આપ્યું હતું. પરિવાર જ્યારે આ પાર્સલ લઈને ઘરે પહોંચ્યો ત્યારે તેમની પાંચ વર્ષની માસૂમ દીકરીએ અજાણતામાં આ નોનવેજ બર્ગરનો કેટલોક ભાગ ખાઈ લીધો હતો. આ બાબત ધ્યાને આવતાં જ સનાતની પરંપરા

ધરાવતા શાકાહારી પરિવાર આઘાતમાં મુકાઈ ગયો હતો. ધાર્મિક ભાવનાઓ આહત થતાં જ મિતરાજસિંહ તાત્કાલિક બિલ અને બર્ગરના રેપિંગના પુરાવા સાથે મેકડોનાલ્ડ્સના આઉટલેટ પર પહોંચ્યા હતા. ત્યાં તેમણે સ્ટાફ અને મેનેજર સમક્ષ કડક શબ્દોમાં વિરોધ નોંધાવ્યો હતો. ગ્રાહકે પુરાવા રજૂ કરતાં આઉટલેટના મેનેજરે પોતાની વહીવટી ભૂલ સ્વીકારી હતી અને વેજ ઓર્ડર સામે નોનવેજ આઉટલેટ અપાઈ ગઈ હોવાની કબૂલાત કરી હતી. આ ઘટનાની જાણ થતાં જ આઉટલેટની બહાર સ્થાનિક લોકોના ટોળેટોળા એકઠા થઈ ગયા હતા. ભોગ બનનાર ગ્રાહકોએ આક્રોશ ઠાલવતા જણાવ્યું હતું કે, ભુજ અને સમગ્ર કચ્છ વિસ્તારમાં ૭૦ થી ૮૦ ટકા વસ્તી જેન અને સનાતની મહાજન સમાજની છે, જેઓ સંપૂર્ણપણે શાકાહારી જીવનશૈલી જીવે છે. આવા યુસ્ત શાકાહારી ક્ષેત્રમાં આટલી મોટી આંતરરાષ્ટ્રીય બ્રાન્ડ દ્વારા આ પ્રકારની ગુનાહિત બેદરકારી સહેજ પણ ચલાવી શકાય નહીં. માસૂમ બાળકો માત્ર પેકિંગ જોઈને વેજ-નોનવેજનો તફાવત પારખી શકતા નથી, જેના કારણે કોઈનો પણ ધર્મ ભ્રષ્ટ થઈ શકે છે. ■

પીરસવામાં આવતા અહેવાલો વહેતા થયા બાદ રેન્જ આઇજીની ખાસ પોલીસ ટુકડીએ મોટી કાર્યવાહી કરી છે. પોલીસે મહાનગરપાલિકા પાસે, અગ્રેસન ભવન સામે આવેલી ‘મંત્રી અમૃતતુલ્ય યા’ નામની દુકાનમાં દરોડો પાડ્યો હતો. સર્વ દરમિયાન દુકાનમાંથી કિંચિદશર બિચરાના ૭૨ નંગ દીન (કિંમત રૂ. ૯,૦૦૦) અને વોડકાના ૩ ક્વાર્ટરિયા (કિંમત રૂ. ૧,૦૫૦) મળી આવ્યા હતા. ■

ખેડાના કપડવંજમાં ભાજપના નેતાનો પુત્ર દારૂની ખેપ મારતો ઝડપાયો

૬૫.૯૫ લાખની કિંમતનો વિદેશી દારૂનો જથ્થો જપ્ત અમદાવાદ: ગુજરાતમાં દારૂબંધીના કાયદાનો સરેઆમ ભંગ થઈ રહ્યો છે. ખેડા જિલ્લામાં ખુદ ભાજપના નેતાનો દીકરો દારૂની હેરાફેરી કરતા ઝડપાયો હતો. કપડવંજ તાલુકા પંચાયતની વ્યાસ બેંકકના ભાજપના સભ્ય મફતસિંહ ઝાલાનો પુત્ર લિંકન ઝાલા દારૂની ખેપ મારતા રંગે હાથ ઝડપાતા સમગ્ર પંથકમાં રાજકીય હડકંપ મચી ગયો છે.

ખેડા જિલ્લામાં સ્ટેટ મોનિટરિંગ સેલની ટીમ દ્વારા શનિવારે કરવામાં આવેલી રેડમાં ૬૫૩૫૪ તાલુકા પંચાયતના ભાજપના સદસ્ય મફતભાઈ ઝાલાના પુત્ર લિંકન ઝાલાને દારૂની ખેપ મારતા રંગેહાથ ઝડપી લીધો હતો. પોલીસે તેની પાસેથી રૂપિયા ૫.૯૫ લાખની કિંમતનો વિદેશી દારૂનો જથ્થો જપ્ત કરીને કાયદેસરની

કાર્યવાહી હાથ ધરી છે. આ ચક્રાચારી મામલામાં ભાજપનું નામ ઉછળતા જ ખેડા જિલ્લાભાજપ પ્રમુખ હરકતમા આલ્યા હતા. પ્રમુખ દ્વારા કડક પગલાં લેવાની ચીમકી આપવામાં આવતા જ અત્યાર સુધી અંડરગ્રાઉન્ડ થઈ ગયેલા ભાજપના નેતા મફતભાઈ ઝાલાએ પક્ષમાંથી પોતાની આબહૂ બચાવવા માટે લૂલો બચાવ શરૂ કર્યો હતો. ■

કચ્છમાં નશાના નેટવર્ક પર પોલીસનો પ્રહાર: ભુજ અને માંડવીમાંથી ગાંજા સાથે બે ઝડપાયા

(અમારા પ્રતિનિધિ તરફથી) ભુજ: રાજ્ય પોલીસ વડાના આદેશથી માફક પદાર્થોની બટી નાબૂદ કરવા ચાલી રહેલી ખાસ ઝુંબેશ હેઠળ કચ્છ પોલીસે જુદા-જુદા ચાર સ્થળે દરોડા પાડીને ગાંજો, વિદેશી શરાબ, બિયર અને નશીલી ગોળીઓનો જથ્થો ઝડપી પાડ્યો છે. આ કામગીરી દરમિયાન પોલીસે ચાર આરોપીઓની ધરપકડ કરી કાયદેસરની કાર્યવાહી હાથ ધરી છે. પ્રાપ્ત વિગતો અનુસાર, ભુજ

શહેર એ-ડિવિઝન પોલીસને ચોકસ માતમ મળી હતી કે લખપત તાલુકાના માતાના મઠનો અજીજ ઇબ્રાહિમ સીદી નામનો શખ્સ ગાંજાનો જથ્થો વેચવા માટે ભુજ આવ્યો છે. પોલીસે હમીરસર તળાવની પાળે મામાની પાવડી પાસે વોચ ગોઠવીને આરોપી અજીજ સીદીને રૂ. ૩૮,૩૮૦ની કિંમતના ૭૭ ગ્રામ ગાંજા સાથે રંગેહાથ ઝડપી લીધો હતો. બીજી તરફ, માંડવી પોલીસે રામેશ્વર ઝૂંપડપટ્ટી વિસ્તારમાં દરોડો

પાડીને અસગરઅલી ઉર્ફે ગજની ઓસમાણગની મિયાણાને ઝડપી લીધો હતો. આરોપી પાસેથી ૧૩૪ ગ્રામ ગાંજો (કિંમત રૂ. ૬,૭૦૦), રોકડા રૂ. ૫,૯૦૦, એક મોબાઈલ ફોન અને એક હીરો પ્લેઝર સ્કૂટર મળી કુલ રૂ. ૬૨,૬૦૦નો મુદ્દામાલ જપ્ત કરી બંને આરોપીઓ વિરુદ્ધ એનટીપીએસ એક્ટ આઈટીઆઈ ગઈ હોવાની કબૂલાત કરી હતી. આ ઘટનાની જાણ થતાં જ આઉટલેટની બહાર સ્થાનિક લોકોના ટોળેટોળા એકઠા થઈ ગયા હતા. ■

પીરસવામાં આવતા અહેવાલો વહેતા થયા બાદ રેન્જ આઇજીની ખાસ પોલીસ ટુકડીએ મોટી કાર્યવાહી કરી છે. પોલીસે મહાનગરપાલિકા પાસે, અગ્રેસન ભવન સામે આવેલી ‘મંત્ર